

قاری میرا احمد جلالی

بِسْمِ اللَّهِ الرَّحْمَنِ الرَّحِيمِ

وَاللَّهُ بِمَنَاسِكِنَا نُوْرَةٌ وَلِوَكِيهِ الْكَافِرُونَ

کَوْنُ نُوْرٍ

قطب وقت سید جلال الدین شاعر رحمۃ اللہ علیہ

۱۹۸۵ء

بانی و منتظم اعلیٰ

جامعہ لیسان العلوم للشیخینہ صلیبہ
(کشمالہ) طریق پورہ انصاری آباد آزاد

ظہور احمد جلالی

ناشر: بزمِ غلامان حافظ الحدیث حکیم شریف

عرس مبارک

جلال الملّٰہ والدین حافظ الہدیت پیر سید محمد جلال الدین صاحب

نقشبندی قادری رَحْمَةُ اللهِ عَلَيْہِ

عرس مبارک ہمیشہ ویسی ماہ مگھر کی ۲، ۳ تاریخ کو ہوگا

بحکم

سجادہ نشین صاحب

انتساب

بندہ اس حقیر گوش کو حضرت جلال اللہ والدین حافظ الحدیث قبلہ کے
مرشد گرامی اور عظیم محسن، عامل شریعت، عارف طریقت، واقف رموز حقیقت، سراج السالکین
زبدۃ العارفین حضرت قبلہ

سید نور الحسن شاہ بخاری

کے نام نامی سے منسوب کرتا ہے

سوئے وریا تحفہ آوردم صدق
گرتبول افتد زبے عز و شرف
(امیدوار کرم ظہور احمد جلالی)

ہندیہ تہذیب

بخدمت
جانشین حافظ الحدیث، امین نسبتی، شہر ریافتہ، پاسبان کشریہ
سرکار کیلوی، فقہر بساط قادریہ، حضرت مولانا ابوالنور
پیر سید محمد مظہر سوم شاہ صاحب مشہدی جلالی و امت فاضلہ
سجادہ نشینہ آستانہ عالیہ دہکنی شریفہ

ظہور احمد جلالی

بِسْمِ اللّٰهِ الرَّحْمٰنِ الرَّحِیْمِ عُرسِ حال

حضرت جلال الملتہ والدین شیخ المحدثین حافظ الحدیث سیدی و سیدی سید محمد جلال الدین شاہ صاحب رحمۃ اللہ علیہ جس قدر شان رفیع اور مقام ارفع پر فائز تھے اس لحاظ سے ضرورت تھی کہ آپ کے تلامذہ میں سے جو اکثر مدارس عالیہ میں شیخ الحدیث اور صدر المدرسین کے عہدوں پر کام کر رہے ہیں اور ایک جہاں ان کے فیوض سے متمتع ہو رہا ہے اس سلسلہ میں قلم اٹھاتے مگر ان کی دیگر دینی مصروفیات اس میں تاخیر کا باعث بن رہی تھیں نیز ناچیز کو یہ سعادت عظمیٰ حاصل ہوئی تھی اس لئے یہ خدمت میرے حصہ میں آئی حضرت حافظ الحدیث قبلہ کے چہلم کے موقع پر "مختصر سیرت و سوانح" اور آپ کے پہلے سالانہ عرس مبارک پر "شیخ المحدثین" قارئین حضرات کی خدمت میں پہنچ چکی ہیں اب آپ کے دوسرے سالانہ عرس مقدس پر یہ کتاب "گوہر نور" پیش خدمت ہے۔ جس میں زیادہ تفصیلی مضمون آپ کے رفیق سفر و حضر استاذ العلماء رئیس المدرسین "میدان تدریس" کے شہسوار حضرت مولانا محمد نواز صاحب مدظلہ خلیفہ مجاز حضرت محدث اعظم پاکستان کا ہے اور دیگر علماء کرام کے مضامین کے علاوہ آپ کے مکتوبات اور ملفوظات میں سے نمونہ کے طور پر انتخاب کئے ہیں۔ خاندان اور اولاد کے حالات آئندہ اشاعت میں شامل کیے جائیں گے۔

کچھ حقائق جن کے متعلق اکثر احباب دریا منت فرماتے رہتے تھے ہم نے وہ اصل حقائق محض خلوص و للہیت کی بنا پر حاشیہ میں ذکر کر دیئے ہیں جس میں بہت سی تاریخ بھی محفوظ ہو گئی ہے۔ حقیقت بہر حال حقیقت ہوتی ہے اگرچہ تلخ ہو۔

پندہ ناچیز مخدوم ملت صاحبزادہ مولانا سید محمد محفوظ مشہدی۔ شیخ الحدیث قاری سید محمد عرفان مشہدی بدر الفقہاء مولانا مفتی محمد اصغر علی رضوی عزیزم حافظ محمد اشرف آصف کا تہ دل سے شکر گزار ہے جنہوں نے اپنی مصروفیات کے باوجود کتاب کی تدوین و ترتیب میں مدد فرمائی۔ محترم ستری محمد عرفان جلدی صاحبزادہ سید نوید الحسن مشہدی سرپرست بزم غلامان حافظ الحدیث دیگر اراکین و صاحبزادہ محمد حسن رضا گوندل صاحب کا بھی ممنون ہے جن کی کوششوں سے کتاب منظر عام پر آ رہی ہے۔

طالب دعاء:

ظہور احمد حبیب اللہ عفی عنہ

خادم التدریس جامعہ بھکھی شریف ۱۲/۸

قبلہ شیخ الحدیث کے مُرشد حضرت قبلہ عالم سرکار کیلوی قدس سرہ کے نام تاجداران بریلی کے مکاتیب شریفیہ۔

حضرت سرکار کیلوی قدس سرہ کی شخصیت کے بارہ میں یہ لکھنے کی ضرورت نہیں کہ آپ اعلیٰ حضرت امام احمد رضا بریلوی قدس سرہ سے کس قدر لگاؤ رکھتے تھے اور آپ کو دیوبندی مسلک اور بابیانِ دیوبند سے کتنی نفرت تھی۔

یہ بات اظہر من الشمس ہے کہ آپ نے کبھی بھی کسی موقع پر کسی مسئلہ میں کسی دیوبندی کی رعایت و حمایت نہیں فرمائی بلکہ ہر موقع پر مکائدِ دیوبندیہ کو طشت ازبام کیا۔ کئی ایک مواقع پر دیوبندی مولویوں کو دورانِ گفتگو مُنہ کی کھانی پڑی۔ یہاں تک کہ مولوی عطاء اللہ شاہ احراری کو آپ کے سامنے علمِ عیبِ ابنی صلی اللہ علیہ وسلم کا اقرار کرنا پڑا۔

تقریباً ۱۹۵۰ء جب مجددِ طریقت حضرت میاں شیر محمد ثمر پوری رحمۃ اللہ علیہ کے عرس میں حضرت محدثِ اعظم پاکستان علیہ الرحمۃ نے تقریر فرمائی تو حضرت قبلہ سرکار کیلوی نے حضرت حافظ الحدیث کو فرمایا: "تمہارے استاد صاحب کا عقیدہ نورِ علی نور ہے۔"

اکثر فرمایا کرتے تھے کہ "بریلوی مسلک نورِ علی نور ہے اور دیوبندی مذہب مردود ہے۔" نیز ہر سال شعبان المعظم کے آخری جمعہ میں اعلان فرماتے۔ رمضان المبارک میں تمہارا یہاں آنا دشوار ہوگا اسلئے اپنے قریب جمعہ آکر لینا۔ خبردار، کسی دیوبندی دہابی کے پیچھے جمعہ نہ پڑھنا اور اپنی نمازیں ضائع نہ کرنا۔

آپ کا اپنے خدام کو دورہ حدیث شریف کے لئے خصوصیت کے ساتھ بریلی شریف روانہ فرمانا اس سلسلہ کی کڑی ہے۔

درج ذیل میں حضرت مفتی اعظم ہند مولانا شاہ مصطفیٰ رضا خاں بریلوی حضرت مولانا مفتی عبدالعزیز مراد آبادی شیخ الحدیث حضرت محدثِ اعظم پاکستان مولانا سردار احمد قدس دست امراہم کے مکتوبات گرامی جہاں حضرت سرکار کیلوی قدس سرہ کے مرتبہ و مقام پر دلالت کرتے ہیں اس کے علاوہ دیگر کئی فوائد پر مشتمل ہیں۔

(ظہور احمد جلالی)

اللہ لا الہ سواہ ۛ محمدؐ و نصلیٰ علیٰ رسولہ الکریمؐ

بگرامی ملاحظہ حضرت سید محترم ذی اللطف والمحبہ والکریم مولوی نور الحسن شاہ صاحب دام بالکریم۔

بعد اہدار ہدیہ سنیہ و تحفہ زکیہ بہیہ ملتئم! طالب خیر بجمہ اللہ تعالیٰ مع الخیر ہے۔ یہ خط آج پہلا جناب کے نام نامی پر بھیج رہا ہوں کہ پہلے سے نیاز حاصل نہیں۔ یہ خط نہایت مسرت انگیز ہے یہ آپ کو مرثوہ روح افزا سنانے کے لئے بھیجا جا رہا ہے کہ جناب کے دور دعائی فرزند (۱) عزیز جناب مولوی محمد سعید صاحب زید فضلہ (۲) عزیز جناب مولوی عبدالقادر صاحب سلمہ جو جناب کے اشارے سے اس سال لغرض تعلیم مدرسہ عالیہ رضویہ مظہر اسلام مسجد بی بی جی بریلی میں آئے تھے آپ کی دعاؤں سے اور آپ کی تربیت کی برکت سے شب و روز نہایت شوق و رغبت اور پورے انہماک سے مشغول درس رہے۔ اور بجمہ اللہ تعالیٰ ۱۴ جمادی الاخریٰ ۱۳۲۱ھ کو امتحان میں نہایت اچھے اور سب سے اعلیٰ نمبروں سے درجہ اعلیٰ کے درجہ اول میں اڈل اور درجہ اعلیٰ کے ثانیہ میں ثانی پاس ہوئے اور غالباً ہے یہ کہ ممتحن صاحب نے مولانا محمد سعید صاحب کے فضل کا لحاظ فرمایا۔ ثانی کو دس عدد کم (نمبر) دے کر درجہ ثانیہ میں رکھا ورنہ یہ بھی درجہ اعلیٰ کے درجہ اعلیٰ میں رہتے۔ فقیر آپ کو صمیم قلب سے مبارکباد عرض کرتا ہے اور دعا کرتا ہے کہ مولیٰ تعالیٰ ان کے امثال آپ کے مریدین میں نہ صرف آپ کے مریدین ہی میں بلکہ عوام میں اور بہت پیدا فرمائے جن کے فیوض سے عالم مستمتع ہوتا رہے۔ والسلام ۶ جمادی الاخریٰ کو نہایت عظیم الشان سالانہ جلسہ مدرسہ میں علماء کرام کے مبارک ہاتھوں سے ان دونوں صاحبوں کی دستار بندی ہوئی۔

والحمد للہ تبارک و تعالیٰ! والسلام مع الاکرام

فقیر مصطفیٰ رضا عفی عنہ
۶ جمادی الاخریٰ ۱۳۲۱ھ

۷۸۶
۹۲

بملاحظہ عالیہ عامل شریعت، عارف طریقت واقف ربوز حقیقت مکرم و محترم معظم و محترم ذوی المجدد اکرم
عالی جناب مولانا سید نور الحسن شاہ صاحب زید لطفہ

تسلیمات مسنونہ و اثنیہ مقبولہ معروض، خیر و عافیت حضور والا و جملہ اجاب اہلسنت و جماعت
و اصحاب طریقت و ارباب عقیدت مطلوب و محبوب، فقیر نہایت مسرت کے ساتھ خیر فرحت اثر سناتا ہے
وہ یہ ہے کہ عزیزان محترمان سعیدان جناب مولانا محمد سعید شاہ صاحب سلمہ اور مولانا مولوی فاضل نوح جان جناب
عبد القادر صاحب سلمہ نے نہایت بہتر امتحان دیا اور منبر اعلیٰ کے ساتھ کامیاب ہوئے جیسا کہ سیدنا حضرت
سفیٰ اعظم قبلہ کے گرامی نامہ سے واضح ہے۔ یہ ان دونوں عزیزوں سلمہا کی خوش قسمتی ہے کہ جناب کے
حلقہ عقیدت و ارادت میں خلوص سے داخل ہیں حضور والا نے ان کو طلب علم حدیث شریف کے لئے روانہ
فرمایا تھا بزرگان دین کی دعا سے مذہب اہلسنت و جماعت کے مطابق و مسلک بزرگان دین کے موافق علم
حدیث کی تعلیم دی گئی۔ حضور والا کی توجہ سے یہ دونوں عزیز سلمہا بائیل مرام علیٰ وجہ تمام جناب کی خدمت عالیہ
میں حاضر ہو رہے ہیں۔ ان کی ظاہری تکمیل کر کے بزرگان دین کے صدقہ سے اور ان کو جبہ عمامہ پہنا کر اور ان کے
ہاتھوں میں سند دیکر جناب کی خدمت میں روانہ کر رہے ہیں۔ ان کے سردوں پر بہت بڑا بھاری بوجھ رکھ دیا ہے
اب جبہ عمامہ سند کی لاج آپ کے ہاتھ ہے۔ جناب ان کی باطنی روحانی دستار بندی فرمائیں ان کی رو
کو باطنی جبہ اور نورانی لباس پہنائیں۔ ان کو علم باطن کی سند مستند سے مشرف فرمائیں اور ان کی دستگیری
فرمائیں۔ یہ آپ کے روحانی فرزند ارجمند ہیں۔ اور جناب ان کے روحانی مرنے والے ہیں۔ فقیر کا ارادہ تھا کہ حاضر ہوں
مگر بعض وجہ سے اس وقت حاضر نہ ہو سکا یہ عزیز جناب سے خرد عرض کر دیں گے پھر موقع ہوا تو فقیر مشرف
زیارت سے مشرف ہو گا۔ ادعیہ خیر میں فقیر کو یاد فرماتے رہیں۔ جناب والا اور ان عزیزوں سلمہا کے جملہ عزیز
رشتہ داران، گھر والوں، دوستوں نیز ان کے ارباب طریقت، ابالیان، ضلع گجرات کے سب اہلسنت و جماعت
کی خدمت میں نہایت پر زور الفاظ سے مبارکباد عرض کرتا ہوں۔ دونوں عزیز درجہ اعلیٰ میں کامیاب ہوئے

والسلام

فقیر محمد سردار احمد غفرلہ، سنی حنفی

گودا سپوری، ریلوئی شریف

حضرت حافظ الحدیث کے برادر نسبتی "نامور عالم دین حضرت مولانا محمد سعید" کا مکتوب گرامی بنام حضرت حافظ الحدیث

۶۸۶

اللہ حافظ

جامع معقول و منقول حافظ علوم عقلیہ و نقلیہ عمدۃ المحققین، قدوة السالکین، حضرت شاہ صاحب مدظلہ العالی — السلام علیکم وعلیٰ من لدیکم

بعد سلام مستون! واضح جناب عالی ہو عزیزم (مولانا) حافظ محمد عبد الجلیل علی احمد رضا اور ان کے ساتھی (مولانا) حافظ محمد منظور احمد (مولانا) سید مشتاق احمد شاہ صاحب کی کتاب کافیہ فعل کی بحث تک ہو گیا ہے۔ لہذا خیال ہے کہ اگر ہو سکے تو ان کی شرح جامی مولانا بالفضل اولیٰنا اساذالہلما مولوی محمد نواز صاحب سلمہ اللہ تعالیٰ کے پاس شروع ہو۔ ابتداء سے مستقل طور پر اور حسنہ القائق بھی مولانا صاحب کے پاس یہ دونوں سبق ہوں۔ تیسرا سبق شرح تہذیب چوتھا سبق اصول الشاشی، یہ آچھے پاس ضرور ہوں۔

اگر آپ قبول فرمادیں تو عزیزوں کو آپ کی خدمت میں بھیج دیا جاوے۔ مولیٰ کریم ہر حال میں بہتری فرمادیں۔ عریضہ ہذا کے تحریری جواب باصواب سے مطلع فرمادیں۔ ہمیشہ صاحبہ اور بچوں کو پیار و دعائے بر خور داری۔ سب برادران اسلام کی خدمت میں سلام منون اللہ جل شانہ بس سوسوی اللہ ہو کس — دنیا یوم چند — آخر کار با خداوند

راقم الحروف: البوزیر عبد المصطفیٰ محمد سعید سلیمانی رضوی
از: مانگٹ ضلع گجوات

استاذ العلماء مولانا محمد نواز صاحب شیخ الجامعہ ضلع گجرات حضرت مولانا بہتھی شریف

بندہ نے جبے اسے کتابے (گوہر نور) کے تالیف کے سلسلہ میں علماء کرام سے رابطہ کیا تو سب سے پہلے حضرت حافظ الحدیث قدس سرہ کے مخلص ترین رفیقے اور اپنے استاذ مکرم کے خدمت میں حاضر ہوئے۔ آپے کمالے شفقیتے سے اپنے شاہداتے بیانے فرماتے رہے اور بندہ لکھتا رہا اسے طرح پر مضمونے آپے کے خدمتے میں پیشہ کر نیکیے سعادتے حاصلے کر رہا ہوں۔ (ظہور احمد جلالی)

سراج السالکین زبدۃ العارفين حافظ القرآن والحديث علوم و معارف کا خزینہ تھے اور آپ نے اپنے اکابر کی طرح اختاپسند فرماتے تھے اس لیے ان کے کمالات روحانیہ کو صفحہ قرطاس پر نہیں لایا جاسکتا۔ بہر حال آپ کے کچھ احوال و واقعات بیان کیے دیتا ہوں۔

شیخ کامل کی خدمت میں: آپ موضع حضور پور (سرگودھا) میں حافظ اسماعیل صاحب متوفی و حافظ غلام محی الدین صاحب سے قرآن پاک حفظ کرنے کے بعد کچھ عرصہ فارغ رہے۔ شیخ کامل کی جستجو پیدا ہوئی تو بھائی امام دین ورزی و برادر سردار محمد منغل علیہما الرحمۃ کے ذریعہ حضرت سرکار کیلوی کا تعارف ہوا کہ آپ ایک برگزیدہ خدا شخصیت ہیں (نیز آپ کو اس سلسلہ میں وقائع میں اشارات بھی ہو چکے تھے) اس طرح آپ ان دونوں حضرات کے ہمراہ حضرت کی خدمت میں حاضر ہوئے تو دلی تسکین پائی۔ حضرت صاحب کی خدمت میں بیعت کی عرض کی تو آپ نے بکمال فرحت قبول فرما کر اس وقت ہی اہم اعظم کے علاوہ تمام اسباق نقشبندیہ ارشاد فرمادئے۔ اور تحصیل علم کا حکم فرمایا۔

سہ ماہیہ تعلیم: شیخ کامل کے حکم کے مطابق آپ نے ۱۹۳۶ء میں تعلیم کا آغاز فرمایا۔ مانگٹ (گجرات) میں آغاز تعلیم: قانونچہ بھترال پڑھنے کے بعد آپ ڈنگہ مولوی نذر شاہ دیوبندی کے درس میں تشریف لگئے

وہاں نحو میر پڑھی۔

حضرت حافظ الحدیث قدس سرہ سے میرا تعارف: فقیر کا سلسلہ بیعت سراج السالکین زبدۃ العارفين حضرت قبلہ سید نور الحسن شاہ صاحب قدس سرہ سے ہے اور حضرت حافظ الحدیث بھی اس بارگاہ کے ایک درخشندہ ستارے ہیں۔ ہمارا یہی تعارف و رابطہ ہمارے

تعلقات کا سبب بنا۔ جن میں روز افزوں ترقی ہوئی۔ بندہ حضرت سرکار کیلوی قدس سرہ کی خدمت میں حاضری دیتا ان دنوں حضرت حافظ الحدیث ہر دوسرا یا تیسرا جمعہ حضرت کیلوی کے ہاں ادا فرماتے وہیں اکثر ملاقات ہو جاتی اس طرح ہم آپس میں متعارف بھی ہو گئے۔

میں نے اپنے ماموں جان حضرت صوفی باصفا مولانا محمد صالح صاحب سے قانونچہ پڑھا۔ حضرت شاہ صاحب بھی قانونچہ پڑھ چکے تھے اس لئے مجھے حکم ہوا کہ ڈنگہ میں مولوی نذر شاہ کے درس میں آپ کے پاس چلا جاؤں اور ان کے ساتھ ہی رہوں۔

ڈنگہ میں قیام: ڈنگہ میں قیام کے دوران ایک واقعہ پیش آیا کہ وہاں کے حفظ کے مدرس حافظ لال دین صاحب ہمارے ہم مجلس ہو گئے اور ہمارے ساتھ حضرت کیلیا نوالہ شریف حاضر بھی ہوئے۔

واپس پہنچے تو وہاں مولوی عطار اللہ شاہ بخاری احراری و مولوی اللہ داد دیوبندی آف ٹیپالہ ساہی نزد منگوال (گجرات) بیٹھے تھے۔ مولوی اللہ داد نے حافظ لال دین صاحب سے پوچھا کہ کہاں گئے تھے۔ انہوں نے صاف صاف بتا دیا کہ حضرت کیلیا نوالہ حاضر ہوا تھا۔ مولوی اللہ داد نے کہا اسی بیٹے چہرے پر نور آ گیا ہے اس کے یہ الفاظ حقیقت پر مبنی تھے۔ کیونکہ آپ کی خدمت میں حاضری کا یہ اثر نمایاں ہوتا تھا کہ تازگی ایمان کی وجہ سے چہرے کی رونق بڑھ جاتی تھی۔ مگر حافظ صاحب نے سمجھا کہ یہ مذاق کر رہا ہے اسلئے ان کی آپس میں تلخ کلامی ہو گئی۔ نیز انہیں دنوں دوران سبق مولوی نذر شاہ دیوبندی نے کہا کہ بریلوی تو بس چوری کھانے والے مخوں ہیں خون دینے والے مخوں ہم ہیں۔ ہمارے عطار اللہ صاحب جیل میں جاتے ہیں ان کا کون جیل میں جاتا ہے۔ حضرت شاہ صاحب نے فرمایا کہ چوری کھانے والے مخوں تو تم ہو کہ جب چندہ ختم ہو جاتا ہے اور گھر میں کچھ نہیں رہتا تو جیل میں بھاگنے کی کھتے ہیں کہ لوگ ہمیں مظلوم سمجھ کر چندہ دیں اور ہمارے اہل و عیال کی خیر خواہی کے پیش نظر ہمارے گھر نذرانے بھیجیں ہاں جان دینے والے مخوں اہل سنت (بریلوی) ہیں حضرت غازی علم دین شہید (متوفی لاہور ۱۹۲۱ء) کا تعلق اہلسنت سے تھا۔ غازی اللہ دتہ کنجاہی (کنجاہ، گجرات)۔ غازی مرید حسین صاحب (چکوال) کا تعلق کن سے تھا۔ سب اہلسنت (بریلوی) ہی تھے دیوبند کو تو جانتے بھی نہ تھے۔ حضرت میاں غازی احمد دین صاحب دریائے شور میں جلا وطنی کی زندگی گزار رہے ہیں

وہ بچہ سی حضرت میاں صاحب شہزادہ غازی علیہ الرحمۃ کے مرید خاص ہیں

Marfat.com

حضرت مولانا محمد عالم صاحب ایک متقی پارسا شخص تھے۔ جنید زمان حضرت میاں شیر محمد صاحب رحمۃ اللہ علیہ سے بیعت تھے۔ آپ کے وصال کے بعد سرکار کیلوی رحمۃ اللہ علیہ کی خدمت میں حاضری دینے لگے۔ سہ ماہ میں آپ کا بھگتی شریف انتقال ہوا۔ آپ کے تابوت کو حضرت کیلیا نوالہ شریف لیجا گیا۔ وہاں دفن کی اجازت نہ ملنے کی وجہ سے آپ کے آبائی گاؤں سویا نوالہ ضلع گوجرانوالہ میں سپرد خاک کر دیا گیا۔
(فقیر جلالی)

اس پر مولوی نذر شاہ بالکل صامت و ساکت ہو گیا اور کوئی جواب نہ دے سکا۔ ان دو واقعات کے بعد ہم وہاں سے واپس چلے آئے۔

بعد میں ہم اہلسنت کے بزرگ عالم مولانا محمد صدیق رحمۃ اللہ علیہ میانہ گوندل (گجرات) کے مدرسہ میں داخل ہوئے مدرسہ میں اُس وقت مولوی مرزا خاں جو کہ دیوبندی تھا اور تفتیہ کر کے وہاں تدریس کر رہا تھا۔ سے شرح مائتہ عامل ترکیب زنجیری سے پڑھی اور عبد الرسول بھی مکمل کی۔ مولوی مرزا خاں اگرچہ اختلافی مسائل کو نہیں چھیڑتا تھا مگر درپردہ اپنے خبث باطنی کا اظہار کرتا رہتا تھا۔ اعراس مبارکہ اور میلاد شریف کے مواقع پر نفرت کا اظہار کرتا تھا طلباء کو چھٹی نہیں دیتا تھا۔

ایک موقع پر ہم نے شرقپور شریف عرس کیلئے حاضر ہونے کا ارادہ ظاہر کیا اس نے انکار کیا ہم انکار کے باوجود چلے گئے۔ نیز انہی دنوں بھیرہ میں غزالی زماں علامہ سید احمد سعید کاظمی رحمۃ اللہ علیہ تقریر کیلئے تشریف لائے حضرت شاہ صاحب (رحمۃ اللہ علیہ) مولوی غلام رسول (آف آدھی) کو ساتھ لیکر جلسہ میں شرکت کے لئے تشریف لے گئے۔ ایک دیوبندی طالب علم نے علامہ کاظمی کی تقریر میں اپنی طرف سے تلبیسات کا اضافہ کر کے مولوی مرزا خاں کو سنائی صبح دورانِ درس مولوی صاحب مذکور نے اس تقریر کا رد کیا تو شاہ صاحب قبلہ نے کہا کہ آپ علامہ کاظمی کی تقریر کا رد کر رہے ہیں انہوں نے اس طرح تقریر نہیں کی یہ کہہ کر آپ نے دو گھنٹہ کی تقریر پورے دو گھنٹے میں سنائی تو مولوی صاحب کو بڑی سخت ہوئی اور اُس نے (دیوبندی طالب علم کی طرف اشارہ کرتے ہوئے) کہا اس بے وقوف نے مجھے اور طرح بتایا تھا۔

اس دوران ایک دیوبندی طالب علم نے علامہ کاظمی قدس سرہ کے ایک نقطہ پر مذاق اڑایا کہ انہوں نے کہا بے کہ خلفاء اربعہ کے اسماء میں عین آتی ہے حالانکہ ابو بکر میں عین نہیں بلکہ الف ہے تو مولوی مرزا خاں نے اسے خوب ڈانٹا کہ تم میں بات سمجھنے کی استعداد ہی نہیں اعتراض علامہ کاظمی پر کرتے ہو۔ حضرت ابو بکر صدیق رضی اللہ عنہ کا اسم گرامی عبد اللہ ہے۔

۱۱ مولانا محمد صدیق رحمۃ اللہ علیہ ایک بزرگ عالم دین اور گوشہ نشین صوفی تھے۔ مولوی مرزا خاں دیوبندی تفتیہ کر کے ان کے مدرسہ میں تدریس کرتا رہا اور اندرون خانہ مولانا کے خانوادے میں وہاں بیت۔ کچھ زہر چھڑک گیا لیکن بحمد اللہ مولانا کے پوتے مولانا صاحبزادہ مشتاق احمد صدیقی نقشبندی ان کے مشرب پر قائم ہیں اور ان کی تعلیمات کی اشاعت کے لئے کوشاں ہیں اور جامعہ محمدیہ بھکھی شریف سے گہرے روابط رکھتے ہیں اور حفظ القرآن کے مدرسہ کا انتظام چلا رہے ہیں۔

(ظہورِ جلالی)

اس طرح ہم وہاں سے بھی واپس آ گئے۔

بعد میں حاصل نوالہ میں ہم نے استاذ العلماء حضرت مولانا سلطان احمد صاحب دامت برکاتہم سے کافیہ قدوری ایسا غوجی مرقات، شرح تہذیب، کنز الدقائق، شرح جامی، اصول الشاشی ترجمہ قرآن اور قطبی دس ماہ میں پڑھیں۔ حکیم الامت مولانا مفتی محمد احمد یار خاں نعیمی رحمۃ اللہ علیہ سے بھی اسماء عدد شرح جامی کے تین اسباق پڑھے۔

جامعہ کاسنگ بنیاد | قبلہ عالم سرکار کیلوی کے حکم سے شوال المکرم ۱۳۶۰ھ مطابق ۱۹۴۱ء کو بے سرو سامانی کے عالم میں سفیدہ زمین شہر پر ایک کونہ میں مسجد کے لئے چبوترہ اور دو کچے کمروں سے بنیاد رکھی یہ یاد رہے کہ ہم خود زیر تعلیم تھے بڑی کتابیں پڑھتے اور درمیانی کتابیں پڑھاتے تھے۔

بہار اندر بہار آمد | جامعہ کے سنگ بنیاد سے تین دن قبل (محدث اعظم پاکستان قدس سرہ) حضرت مولانا

سردار احمد صاحب علیہ الرحمۃ متوفی ۱۹۶۱ء اپنے دو تلامذہ حضرت مولانا الحاج محمد سعید صاحب رحمۃ اللہ علیہ اور مولانا غلام قادر صاحب ساکنان مانگٹ ضلع گجرات کو ملنے کے لئے اپنے آبائی گاؤں دیال گڑھ ضلع گورداسپور (بھارت) سے تشریف لائے جب منڈی بہاؤ الدین گاڑی سے اترے تو اسی گاڑی سے حضرت شاہ صاحب قبلہ اتر کر آ رہے تھے حضرت صاحب سے بالکل پہلی ملاقات تھی مگر حضرت صاحب نے باطنی رابطہ کی بنا پر حضرت شاہ صاحب کو دیکھ کر فرمایا کہ حافظ سید جلال الدین صاحب آپ ہیں؟ عرض کی گئی جی ہاں۔ آپ کہاں سے آ رہے ہیں تو حضرت صاحب نے فرمایا اب دیال گڑھ سے آ رہا ہوں اس طرح حضرت حافظ الحدیث قدس سرہ نے بھی آپ کو پہچان لیا اور آپ کو مانگٹ لے آئے۔ آپ نے مانگٹ، کدھر، بھکھی شریف اور ساہنا کے مقامات پر خطاب فرمایا۔ موضع ساہنا میں ایک دیوبندی مولوی اکثر مناظرہ کا چیلنج کرتا رہتا تھا کہ اگر کوئی سستی بات کرنا چاہتا ہے تو میرے سامنے آئے۔ چوہدری جہان خان ذیلدار ساکن ساہنا نے حضرت حافظ الحدیث قدس سرہ سے عرض کی کہ وہاں جلسہ ہونا چاہیے اس دیوبندی مولوی سے گفتگو بھی کرنی ہے حضرت صاحب تشریف لے گئے جب حضرت محدث اعظم پاکستان تقریر فرما چکے تو چوہدری جہان خان نے مولوی دیوبندی کو بلایا کہ آؤ گفتگو کر لو مگر وہ کسی صورت میں بھی گفتگو کے لئے تیار نہ ہوا۔

جب آپ مانگٹ تشریف لائے وضو کرنے کے لئے کھڑے تھے میں باہر سے آ رہا تھا مجھے دیکھتے ہی آپ نے فرمایا کیا آپ مولانا محمد نواز ہیں، یہ پہلی ملاقات تھی۔

۱۰۔ یہ جگہ حضرت حافظ الحدیث قبلہ کے قریبی رشتہ دار سید سلطان علی شاہ صاحب مشہدی نے مسجد و مدرسہ کے لئے وقف

(فقیر صلابی)

کر رکھی تھی۔ جزاء اللہ خیراً۔

مرکز التفات اولیاء

جامعہ کے ابتدائی سالوں میں قطب دوران حضرت میاں غلام اللہ ثانی لاثانی علیہ الرحمۃ متوفی ۱۳۷۷ھ نے مجدد طریقت جنید زماں حضرت میاں شیر محمد صاحب شریقی پوری رحمۃ اللہ علیہ کے تمام خلفاء کا اس بلاس طلب فرمایا جن میں حضرت سراج اساکین قبلہ عالم سید نور الحسن شاہ کیلوی زبۃ العارین حضرت پیر سید محمد اسماعیل شاہ صاحب حضرت کرمانوالہ شریف رئیس الاقتیاء حضرت میاں رحمت علی صاحب گھنگ شریف بطور خاص قابل ذکر ہیں۔ ان کو فرمایا کہ دیوبند یوں کا مقابلہ محض تقریروں سے نہیں ہو سکتا۔ ہر ایک اپنے اپنے آستانے پر دینی مدرسہ قائم کرے سب نے وعدہ کیا حضرت قبلہ عالم سرکار کیلوی نے کہا کہ میرا مدرسہ تو کام کر رہا ہے حاضرین محفل متحیر ہو گئے کہ حضرت کیلویا لوالہ میں تو کوئی مدرسہ قائم نہیں ہے۔ آپ نے فرمایا کہ میرا مدرسہ بھکھی (شریف) میں ہے۔ اس پر حضرت ثانی لاثانی علیہ الرحمۃ بہت خوش ہوئے تمام اولیاء کرام نے مل کر جامعہ کی ترقی کے لئے دعا فرمائی۔ حضرت سرکار کیلوی کی توجہ جامعہ کی طرف مبذول رہی جس کے مظاہرے زبان زد خاص و عام ہیں چند واقعات بطور مثال پیش کئے جاتے ہیں۔

(۱) - مولانا سید نظام الدین شاہ صاحب (قاضی میرپور)

ایک دفعہ زمانہ طالب علمی میں کتاب رسائل منطق لے کر باہر چلے گئے کتاب کھیت میں رکھ کر چلے آئے اور بھول گئے اور چار دن بعد ایک شخص مستری لال دین کشمیری کتاب لے کر میرے پاس آیا۔ میں نے کہا یہ کتاب کہاں سے لی ہے اس نے بتایا کہ رات خواب میں ایک بزرگ تشریف لائے ہیں۔ مجھے مقام کی نشاندہی کی کہ فلاں جگہ کھیت میں ہماری کتاب پڑی ہے اسے اٹھا کر جامعہ میں پہنچا دو۔ ورنہ وہاں پانی لگنے والا ہے اور کتاب خراب ہو جائیگی میں نے ان کا حلیہ پوچھا تو اس نے جو حلیہ بیان کیا وہ حلیہ مبارک حضرت صاحب قبلہ کا تھا۔

(۲) - تقسیم ہند کے وقت غلہ بالکل ختم ہو گیا۔ گندم کی کٹائی میں ابھی کچھ دقت باقی تھا صرف ایک آدمی مولوی خان محمد تارڑ ساکن بھکھی معادن خصوصی جامعہ محمدیہ کا ایک سیگھ گندم کٹائی کے قابل تھا۔ حضرت صاحب سرکار کیلوی قدس سرہ نے خواب میں انہیں فرمایا کہ ہمارے طلباء کیلئے آٹا ختم ہو چکا ہے لہذا ان کے لئے گندم بیچنے کا انتظام کریں۔

(۳) - اسی طرح ایک خود فراموش طالب علم ڈنگہ چک کے راستے میں درخت پر کتاب رکھ کر آ گیا وہ بھی حضرت سرکار کیلوی قدس سرہ کے اشارہ پر منگوائی گئی

(۳) تقسیم ہند کے دنوں دھماکوں اور لڑائی جھگڑے کے واقعات اکثر ہوتے رہتے تھے اور اس قسم کی فزائلوں کی بازگشت بھی عام سنائی دیتی تھی کسی نے حضرت سرکار کیلوی کی خدمت میں کہا کہ دھماکا ہوا ہے۔ آپ نے فرمایا بھکی میں تو نہیں ہوا۔ عرض کی جناب نہیں۔ آپ نے فرمایا پھر خیر ہے۔

(۵) بریلی شریف روانگی سے قبل ایک مدرسہ و امام کی اشد ضرورت تھی۔ روانگی سے ایک روز قبل حافظ رحمت علی صاحب گوندل ایسا نہ امام مسجد مانی صاحبہ کو ان کے مقتدیوں نے ناراض ہو کر امامت سے برطرف کر دیا۔ حافظ صاحب حضرت شاہ صاحب کے پاس آگئے۔ آپ نے ان کا جامعہ میں تقرر فرمایا۔ جس دن آپ بریلی شریف سے واپس تشریف لائے تو انہی مقتدیوں نے آکر عرض کی کہ جناب ہمیں اپنی غلطی کا احساس ہے لہذا ہمیں پھر وہی حافظ صاحب دے دیں۔

(۶) قیام بریلی شریف کے دوران بھکی شریف کے ایک طالب علم مولانا غلام رسول ملتانی نے حضرت صاحب سرکار کیلوی کی خدمت میں حاضر ہو کر عرض کی کہ شاہ صاحب کی عدم موجودگی کی وجہ سے ہمارے اسباق ٹھیک نہیں ہو رہے۔ آپ نے فرمایا کہ وہیں رہیں۔ شاہ صاحب بریلی شریف سے واپس آئیے تو بڑی برکت ہوگی۔

(۷) مولانا سید حیدر علی شاہ صاحب بیان کرتے ہیں (جو حضرت حافظ الحدیث کے مرید اول ہیں) کہ بریلی شریف قیام کے دوران شاہ صاحب قبلہ بہت مستغرق رہتے کہ فسادات کی وجہ سے ہمارا دورہ حدیث کہیں نامکمل نہ رہ جائے پھر ایک دن ارشاد فرمایا کہ حضرت صاحب قبلہ رات خواب میں جلوہ فرما ہوئے ہیں اور میرے شانوں پر ہاتھ مبارک رکھ کر فرمایا کہ آپ دورہ حدیث مکمل کر کے پنجاب واپس آئیں گے۔ فکر کی ضرورت نہیں ذکر میں مشغول رہیں۔

(۸) جامعہ کے ابتدائی سالوں میں حضرت کیلیا نوالہ شریف حاضر ہوا۔ آپ نے پوچھا کتنے طلباء ہیں عرض کی پچیس تیس ہیں۔ فرمایا یہ تو بہت تھوڑے ہیں کم از کم دو ڈھائی سو ہونے چاہئیں تھے۔ آپ کے فرمان کے بعد طلباء کی تعداد میں مسلسل اضافہ ہوتا گیا اور پورے ملک سے علم کی پیاس رکھنے والے طلباء کھینچنے چلے آئے۔

چنانچہ اسی حقیقت پر تبصرہ کرتے ہوئے حضرت سرکار کیلوی کی کتاب "اللسان فی القرآن" کے قدیم

۱۰ مولانا حیدر علی شاہ صاحب آپ کی خدمت کیلئے بریلی شریف ساتھ گئے ہوئے تھے۔ ۱۰ الحمد للہ حضرت صاحب قبلہ کی توجہ کا صدقہ ان سالوں میں جامعہ کے مختلف شعبوں میں ۲۵۰ کے قریب طلباء و طالبات زیر تعلیم ہیں اور جامعہ صاحبزادہ سید محمد محفوظ مشہدی مہتمم اور مناظر اسلام مولانا قاری سید محمد عرفان مشہدی ناظم اعلیٰ کے زیر نگرانی ترقی کی منازل طے کر رہا ہے۔ (فقیر جلالی)

نسخہ کے دیباچہ میں حضرت صاحب قبلہ کے مرید خاص سید منیر حسین شاہ صاحب جو کالوی متوفی ۱۳۰۰
رقم طراز ہیں کہ

مدرسہ بھکھی (تشریف) شاہ صاحب ایسے نامور عالم بننا آپ کی توجہ پاک ہی کا نتیجہ ہے۔
یہاں سے تمام علماء خالص اہل سنت بنکر تبلیغ کے لئے ہرکانی تعداد میں (فارغ التحصیل ہو کر)
مستفید فرما رہے ہیں۔ یہ قبلہ حضرت صاحب رحمۃ اللہ علیہ کی اظہر من الشمس کرامت ہے۔

دیباچہ الانسان فی القرآن تدریسی

ایک مجذوب سے ملاقات: | بنالہ تشریف قیام کے دوران مولانا رشید احمد صاحب سے ہم نے صدرا
اور محقر المعانی شروع کیے وہ کہنے لگے آپ کہیں اور چلے جائیں مجھ سے
مطالعہ نہیں ہوتا۔ اور تم بغیر مطالعہ کے چلنے نہیں دیتے ہم وہاں سے اسی یاس کے عالم میں ویر کا اسٹیشن پہنچے
ہمیں پتہ چلا کہ شہر سے دو میل باہر گورداسپور روڈ پر نہر کے کنارے ایک بزرگ تشریف فرما ہیں ہم ان کی
خدمت میں حاضر ہوئے حضرت شاہ صاحب نے فرمایا کہ ایک نیک بندے کی خدمت میں حاضری دینی ہے
کوئی تحفہ ہونا چاہیے۔ ہم لوکاٹ لے کر حاضر خدمت ہوئے عجیب بزرگ تھے۔ بارہ سال سے ایک کشیم کے درخت
کے نیچے رہ رہے تھے ایک کڑتہ پہنا ہوا تھا۔ جب پھٹ جاتا اسی پر پیوند لگا لیتے کسی سے کوئی تحفہ ہدیہ قبول
نہ فرماتے صرف ایک مائی صاحبہ کے گھر سے چوبیس گھنٹے بعد کھانا آتا وہ تبادل فرماتے بظاہر مجذوب معلوم ہوتے
تھے ہم بوقت عصر پہنچے۔ تحفہ پیش کیا۔ فرماتے لگے آپ طالب علم ہیں اسلئے خود ہی کھائیں ہم نے دعا کی درخواست کی آپ نے بہت لمبی دعا فرمائی پہلے عربی
پھر فارسی پھر اردو اور پھر کسی اور زبان میں دعا فرمائی۔ ہم نے کہا کہ دعا فرمادیں کہ کوئی ماہر استاد مل جائیں تو
انہوں نے حضرت کیلیا نوالہ تشریف کی طرف اشارہ کر کے فرمایا،

”جن کے آپ ہیں وہ آپ کو ضائع نہیں ہونے دیں گے“

امر تسریں قیام: | ہم ان مجذوب صاحب سے ملاقات کے بعد امر تسریں پہنچے تو آپ کی دعا کی قبولیت
کا اثر دیکھ لیا (امر تسریں مشہور ترین) مسجد خیر دین میں ہمارا قیام ہوا وہاں ہم مسلم الثبوت
اور محقر المعانی پڑھتے پھر ایک میل فاصلہ پر (علامہ نور بخش توکل علیہ الرحمۃ کی) مسجد نور میں مولانا عبد الرحمن صاحب
سے رسالہ تطبیہ پڑھتے پھر دو میل سفر طے کر کے مولانا جان محمد صاحب علیہ الرحمۃ سے کشمیریوں والی مسجد میں جا کر
میرزا ہد پڑھتے اس طرح ہم نے سارے چار ماہ تک امر تسریں قیام کے دوران منطق کی کافی کتابیں پڑھ لیں
مولوی محمد حسن دیوبندی بانی جامعہ اشرفیہ لاہور ان دنوں مسجد خیر دین میں تقیہ کر کے بنا ہوا تھا ہمیں
دیکھ کر پوچھنے لگا کہ آپ کس کے مرید ہیں ہم نے بتایا کہ جنید زماں حضرت میاں شیر محمد شرف پوری کے خلیفہ اکمل

حضرت سید نور الحسن شاہ بخاری علیہ الرحمۃ سے ہمارا تعلق ہے اس نے بتایا کہ یہاں بہت دفعہ حضرت میاں شرف پوری کا دیدار نصیب ہوا ہے اگر کسی نے صحیح اللہ کا نیک بندہ دیکھنا ہو تو حضرت میاں صاحب کو دیکھے آپ انتہائی باکمال شخص تھے مولوی محمد حسن طلبا کو پند و نصائح کے وقت حضرت شاہ صاحب کی طرف اشارہ کر کے کہا کرتا تھا کہ کسی نے طالب علمی سیکھنی ہو تو ان کی مجلس اختیار کرے۔

ہم امرتسر سارٹھے چار ماہ گزار کر چھٹیوں میں واپس آئے تو ہمیں مولانا رشید احمد صاحب بھکھی شریف واپسی | علیہ الرحمۃ پھنی گا بنا والے تدریس کے لئے مل گئے اس طرح ہم نے بھکھی شریف رہ کر درس نظامی کی تکمیل کی۔

حضرت شاہ صاحب کا خیال تھا کہ جامعہ میں متبادل انتظام نہ ہونے کی وجہ سے بریلی شریف حاضری | اس سال بریلی شریف حاضر نہیں ہوں گے مگر حضرت سرکار کیلوی قدس سرہ نے حکماً فرمایا کہ اس سال ۱۹۳۶ء کو ہی جانا ہے پیچھے کی شکر نہ کریں۔ اللہ تعالیٰ حافظ و ناصر ہے۔ کیونکہ آپ فراست و ممانہ سے دیکھ رہے تھے کہ آئندہ تقسیم ملک ہو جانے پر بریلی شریف حاضری مشکل ہو جائے گی لہذا حکم ہوا کہ سامان لے کر مکان شریف میں قیوم زناں حضرت حاجی شاہ حسین و امام الادبیاء حضرت سید امام علی شاہ صاحب رحمۃ اللہ علیہما کے عرس مبارک (منعقدہ ۱۳ شوال ۱۳۶۶ء) میں پہنچ جانا میں وہیں سے بریلی شریف نصرت کر دوں گا۔ ہم مکان شریف حاضر ہوئے وہاں دیوبندی احراری خطیب عطاء اللہ شاہ بخاری بھی آیا ہوا تھا اور سجادہ نشین سید محفوظ حسین کی بیٹھک میں ٹھہرا ہوا تھا۔

یہ دیوبندیوں کی منافقانہ روش کا ایک حقہ ہے کہ جب انہوں نے سوچا کہ مشائخ اہلسنت کو اپنے ساتھ ملایا جائے تاکہ علماء بریلی خیر آباد، رامپور، بدایون اور مراد آباد کی دیوبندیوں کی کفریہ عبارات پر گرفت کو عوم اہلسنت میں کمزور کیا جاسکے۔ اس سلسلہ میں عبید اللہ سندھی نے اپنے وقت میں اندرون سندھ کئی خانقاہوں کے سجادہ نشینوں کو دھوکہ دینے کی کوشش کی (تفصیل کے لئے دیکھئے خطبات و مقالات عبید اللہ سندھی مطبوعہ سندھ ساگر اکیڈمی) عطاء اللہ بخاری پنجاب کی معروف درگاہوں کے سجادہ نشینوں کو دم تزدیر میں پھانسنے کی کوشش کرتا رہا اور مشائخ کی انگریز دشمنی سے فائدہ اٹھاتے ہوئے احرار کے پلیٹ فارم پر جمع کرنے کی کوشش کی۔ ایسے مشائخ میں مکان شریف کے سجادہ نشین میر مظہر قیوم صاحب سرفہرست ہیں۔ عطاء اللہ بخاری سے میل جول اور تعلقات اور قیوم زمانہ حضرت سید امام علی شاہ و حضرت سید میر محمد صادق علیشاہ صاحب کی تعلیمات سے اغماض برتنے کی وجہ سے نقصان یہ ہوا کہ میر مظہر قیوم صاحب نے اپنے صاحبزادہ محفوظ حسین شاہ کو بریلی خیر آباد یا اجیر شریف بھیجنے کی بجائے دیوبند بھیج دیا۔ اعلیٰ حضرت شرف پوری قدس سرہ کی کوششوں سے میر مظہر قیوم صاحب احرار سے علیحدہ ہو گئے اور اس عملی تقصیر سے رجوع کرنا۔ (باقی اگلے صفحہ پر)

حضرت صاحبِ خلاف معمول ہمراہیوں کے ساتھ اس بیٹھک میں تشریف لے گئے۔ ایک رقعہ حضرت صاحب کی خدمت میں پیش کیا گیا۔ رقعہ سید منیر شاہ صاحب جو کالوی نے پڑھ کر سنایا جو حسین علی داں پچھروی کے مرید مولوی نذر شاہ آف جو کالیاں (گجرات) نے سجادہ نشین کے نام لکھا تھا جس کا مضمون یہ تھا کہ شاہ صاحب کیلوی کی وجہ سے جو کالیاں اور اس کے گرد و نواح کے لوگ میرے خلاف ہو گئے ہیں۔

اگر آپ (محفوظ حسین صاحب) ان کی خدمت میں عرض کریں کہ وہ علاقہ کے لوگوں کو سمجھائیں۔ اس طرح میری مخالفت دور ہو سکتی ہے۔

(بقیہ صفحہ سے آگے): لیکن سید محفوظ حسین دیوبند کے اثرات سے بچ نہ سکا نتیجتاً اپنے اسٹیج پر احسان احمد شجاع آبادی عطار اللہ شاہ پوری کو بلا کر دیا پھر پور شریف اور حضرت کرناوالہ شریف گھنگ شریف کے آستانوں سے اور بالخصوص حضرت قبلہ سید نور الحسن شاہ بخاری قدس سرہ اس کے تدارک کے لئے کوشاں رہے۔

مذکورہ بالا مناظرہ اسی تدارک کی ایک کڑی ہے۔ حضرت سرکار کیلوی کی مساعی جمیلہ سے اور آپ کی صحبت کے اثر اور چند مواقع پر حضرت صاحب قبلہ سے علی گفتگو میں لاجواب ہونے کی وجہ اس کی کافی حد تک اصلاح ہو گئی اور تعلق ارادت بنا لیا۔

تقسیم ملک کے بعد مکان شریف کا خانوادہ چک بھلیہ متصل سانگلہ ہل آباد ہو گیا اور یہیں عرس کی محفل منعقد ہونے لگی۔ صحت کے دنوں میں حضرت صاحب کیلوی قدس سرہ اجاب سمیت عرس میں تشریف لے جاتے رہے آپ کی موجودگی میں کوئی دیوبندی شریک نہیں ہوا۔ آپ کے انتقال کے بعد بھلیہ کے عرس میں حضرت صاحب کے طریقہ کے مطابق اکثر مریدین و متعلقین شامل تھے جن میں حضرت حافظ الحدیث رحمۃ اللہ علیہ بعد حافظ محمد سعید علی پور چیمہ و مولانا ظہور احمد سپردی شریک ہوئے محفوظ حسین شاہ نے پھر سے دیوبندی مولویوں کو بلانا شروع کر لیا۔

اور حضرت صاحب کے بعد پہلے ہی عرس میں مشہور احراری خطیب قاضی احسان احمد شجاع آبادی کو بھلیہ بلا کر تقریر کروائی۔ دوران تقریر کسی نے نعرہ رسالت بلند کیا حاضرین نے باواز بلند یا رسول اللہ (صلی اللہ علیہ وسلم) کہا۔ قاضی احسان احمد بگڑ گیا محفوظ حسین شاہ نے مانگ پر کھڑے ہو کر اعلان کیا کہ نعرہ رسالت لگانے والے آئندہ ہمارے عرس میں شریک نہ ہوں۔ اس اعلان سے مولانا ظہور احمد سپردی اور حافظ سعید علی پوری سخت برہم ہوئے اور انہوں نے اپنے استاد اور مرید حضرت حافظ الحدیث کی خدمت میں احتجاج کے ساتھ عرض کی کہ آپ سجادہ نشین حضرت کیلیا نوالہ شریف کے ساتھ بات کریں کہ آئندہ وہ بھلیہ عرس پر جانے کے لئے اعلان نہ کیا کریں کیونکہ حضرت صاحب کے انتقال کے بعد یہ شخص اپنے مسلک و عقیدہ سے برگشتہ ہو گیا ہے۔ حضرت حافظ الحدیث قدس سرہ نے صاحبزادہ سید باقر علی شاہ صاحب سے فیصلہ کن انداز

(باقی صفحہ)

یہ سُنکر حضرت صاحب کیلوی نے سید محفوظ حسین کو فرمایا کہ نذر شاہ مولوی حسین علی وال بھڑوی کا مریہ ہے اور ان کے عقائد بڑے خراب ہیں لہذا آپ ان کے متعلق کچھ نہ کہیں۔

یہی واقعہ عطاء اللہ شاہ سے بالمشافہ گفتگو کا بہانہ بن گیا۔ بخاری احقراری کہنے لگا کہ وہ (حسین علی) دس فٹ کا آدمی ہے لوگوں کو فی سبیل اللہ علم پڑھاتا ہے وغیرہ وغیرہ۔

ہاں یہ درست ہے کہ وہ علم غیب نبی کریم صلی اللہ علیہ وسلم کا قائل نہیں اور وہ اس مسئلہ میں حق پر ہے کیونکہ اللہ تعالیٰ نے قرآن کی تعریف میں فرمایا ہے۔

وَاتَّهَ لَكِتَابٌ عَزِيزٌ لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ

بقیہ مڈ سے آگے : میں کہا کہ آئندہ آپ ہمیں بھلیسیر عرس کے لئے نہیں کہیں گے آپ اگر یہ سمجھتے ہیں کہ آپ کے وہاں جانے آنے سے اس کی اصلاح ہو سکتی ہے تو آپ اپنے طور پر کوشش کریں۔ صاحبزادہ سید باقر علی شاہ صاحب ابتدائی طور پر محفوظ حسین شاہ کو سبکار کیلوی کا مرید سمجھتے ہوئے کوشش کرتے رہے لیکن محفوظ حسین شاہ کی علمی برتری اور سیاسی بصیرت کے آگے نہ ٹھہر سکے۔ سید محفوظ حسین شاہ نے آستانہ عالیہ حضرت کیلیا نوالہ شریف پر رشتہ داریاں قائم کیں اور اپنے اثر و رسوخ کو بڑھا کر اپنے فرقہ وارانہ اثرات کو ظاہر کرنا شروع کیا حضرت صاحبزادہ پیر سید عثمان علی شاہ علیہ الرحمۃ حضرت کرمانوالہ شریف کے بیان کے مطابق محفوظ حسین شاہ نے یہ نظریہ بھی بیان کیا کہ یزید خلیفہ برحق ہے اور امام حسین باغی ہیں۔ سید باقر علی شاہ نے

حضرت حافظ الحدیث کے سامنے خود بیان کیا کہ محفوظ حسین کی یہ باتیں بڑی عجیب ہیں کہ وہ کہتا ہے کہ حافظ سعید اور جناب عظمت علی شاہ کو میرے پاس بھیجتا کہ ان کی کچھ اصلاح ہو جائے۔ یہ بھی کہا کہ باقر علی شاہ، جعفر علی شاہ، عظمت علی، عصمت علی ناموں سے تشیع کی بڑا آتی ہے نیز کہتا ہے کہ مجھے اس بات کا قائل ہے کہ میں حضرت صاحب سے یہ نہ پوچھ سکا کہ آپ فجر کی نماز کے بعد باؤز بلند درود شریف کیوں پڑھتے ہیں۔ اور انجام کار شیخ المشائخ پیر طریقت حضرت میاں خورشید عالم صاحب علیہ الرحمۃ کو ناراض کر کے خلاف معمول خم کی دعا اور نماز ظہر کی امامت محفوظ حسین شاہ کے سپرد کر دی گئی یہ ساری صورت حال حضرت سرکار کیلوی قدس سرہ کے حقیقی جانشین اور آپ کی سیرت کے عکس جمیل اور آپ کی تعلیمات کے نگہبان اور آپ کے فیوض و برکات کے قاسم حضرت حافظ الحدیث قبلہ علیہ الرحمۃ کیلئے باعث اضطراب تھی آپ نے مثبت طریقہ سے اپنے شیخ زادے کو اس فتنہ سے بچانے کی مقدور بھر کوشش کی جس کی پاداش میں آستانہ عالیہ پر حضرت کے حاسدین کا ایک گروہ جمع ہو گیا جن کی طرف سے کافی پریشانی کا سامنا کرنا پڑا نیز ایک دو مواقع پر محفوظ حسین شاہ سے علمی مباحثہ بھی ہوا لیکن اس کا کوئی خاطر خواہ نتیجہ نہ نکلا مگر اس کے باوجود بھی آپ مسلسل اصلاح کی کوشش فرماتے رہے اور اجماع میں شدت نہ آنے دی۔ سید محفوظ حسین شاہ کو حضرت کیلیا نوالہ شریف کے حلقوں میں اس کی وہا بیت کی وجہ سے اچھا نہیں سمجھا جاتا تھا کیونکہ حضرت حافظ الحدیث قبلہ نے اس کی وہا بیت کو کافی حد تک بے نقاب کر دیا تھا لیکن صاحبزادہ سید باقر علی شاہ صاحب رشتہ داری کی بنا پر ابھی انکے

عطاء اللہ بخاری نے چیلنج کرنے کے انداز میں کہا کہ اس کے متعلق میری آپ سے بات چیت ہوگی حضرت صاحب قبلہ نے چیلنج قبول کرنے کے انداز میں فرمایا کہ ابھی کر لیتے ہیں چنانچہ گفتگو شروع ہو گئی۔
حضرت صاحب قبلہ کیلوی نے آیہ مبارکہ

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَدَاعِيًا إِلَى اللَّهِ بِأَذْنِهِ وَسَيِّئًا مِّنِ الْأُمَّةِ الْأُولَىٰ
بسط سے تشریح فرمائی چنانچہ عصر سے شام اور شام سے عشاء تک مناظرانہ گفتگو ہوتی رہی۔ اس کی پوری تشریح

مذا سے آگے: مداح تھے مگر حضرت حافظ الحدیث کی گرفت پر خاموش رہنے تھے اور کسی ردِ عمل کا اظہار بھی نہیں کرتے تھے اور نہ ہی سید محفوظ حسین شاہ کی کھلی حمایت کرتے تھے اسی دوران ۱۹۶۶ء کے انتخابات آگے (جمعیت العلماء پاکستان نے بھٹو کے خلاف قائد اہلسنت مولانا شاہ احمد نورانی اور مجاہد اہلسنت مولانا عبدالستار خان نیازی کی قیادت میں بیٹھال کام کیا تھا اور اہلسنت وجماعت کو سوشلزم کے نقصانات سے پوری طرح آگاہ کر کے قوم کو مقابلہ کے لئے تیار کر دیا تھا۔

اور حضرت حافظ الحدیث عملی طور پر جمعیت العلماء پاکستان کی نہ صرف حمایت کرتے رہے بلکہ ۱۹۶۱ء تک ضلعی صدر بعد میں مرکزی مجلس عاملہ کے ممبر کی حیثیت سے ۱۹۶۲ء تک کام کیا تھا بعد میں خرابی صحت کی بنا پر اپنے صاحبزادگان بالخصوص صاحبزادہ سید محمد محفوظ مشہدی کو جمعیت علماء پاکستان کے لئے وقت کر دیا تھا)

صاحبزادہ سید باقر علی شاہ پیپلز پارٹی کے دورِ اقتدار میں اپنے صاحبزادہ عصمت علی شاہ کو تحصیلدار بنوانے کے چکر میں پیپلز پارٹی کی حمایت کرتے رہے اب معرکہ انتخابات میں پوری طرح پارٹی کے پرچم اٹھا کر چلنے لگے اہل سنت کے اجتماعی فیصلہ کو نظر انداز کرتے ہوئے سوشلزم کی حمایت میں میدان میں نکل آئے پیپلز پارٹی علی پور چھٹہ کے جلسہ میں صاحبزادہ باقر علی شاہ صاحب کے بڑے صاحبزادے سید عظمت علی شاہ نے علماء کے خلاف دشنام طرازی کی اور ڈاڑھی کی توہین کی اور مزید زیادتی یہ کہ تحصیل پھالیہ میں کٹیبالہ شیخاں قادر آباد میانوال میں پیپلز پارٹی کے انتخابی جلسوں میں حضرت حافظ الحدیث کا نام لے کر تنقید کی۔ انتخابی امیدوار صاحبزادہ سید محمد مظہر قیوم صاحب کی انتخابی مہم کو متاثر کرنے کی بزعیم خویش گوشتش کی جامعہ محمدیہ کے فارغ التحصیل علماء کرام خصوصاً تحصیل پھالیہ میں رہنے والے سجادہ نشین سید باقر علی شاہ کے اس رویہ سے انتہائی جذباتی ہو گئے ان میں جو حضرات صاحبزادہ سید باقر علی شاہ سے بیعت تھے اپنی بیعت توڑ کر حضرت حافظ الحدیث سے والینہ ہو گئے

ان واقعات سے صاحبزادہ باقر علی شاہ صاحب حضرت حافظ الحدیث سے نالاں ہو گئے سید محفوظ حسین اور اس کے ساتھیوں کو یہ کہنے کا موقع مل گیا کہ حضرت حافظ الحدیث کو آستانہ عالیہ سے عقیدت نہیں رہی اور وہ صاحبزادہ باقر علی شاہ کو بدنام کر رہے ہیں اس دوران مولانا محمد سعید صاحب فاضل جامعہ بھکٹی شریف خلیب حضرت داتا صاحب نے یہ خیر حضرت حافظ الحدیث تک پہنچائی کہ حج پر جانے سے قبل جیتے (باقی ص ۲۰)

حضرت صاحب کیلوی کی گفتگو کے دوران عطاء اللہ بخاری پہلے کچھ غیر نسات کرتا رہا لیکن آہستہ آہستہ خاموش ہو گیا بالآخر حضرت کے دلائل قاہرہ اور روحانی تصرف کی وجہ سے اسے تسلیم کے سوا کوئی چارہ نہ رہا اور اپنی زبان سے اقرار کیا کہ حضور نبی کریم صلی اللہ علیہ وسلم کو ذرہ ذرہ کا علم ہے۔

حضرت صاحب قبلہ نے ناصحانہ انداز میں فرمایا کہ اس حقیقت کو دنیا کے کونے کونے میں پہنچا دیں۔

بہار شریف حاضری کے لیے آیا تو سجادہ نشین صاحب نے کہا آپ حج پر جا

رہے ہیں تو وہاں نجدی ائمہ کے پیچھے نماز پڑھنا اور ان کی بے ادبی سے بچنا کیونکہ میں نے خواب میں دیکھا ہے کہ حضور علیہ السلام تشریف لائے اور مجھے اشارہ فرمایا کہ آؤ نماز پڑھیں اور حضور علیہ السلام مسجد نبوی شریف کی طرف جا رہے ہیں اور میں نے دیکھا کہ ایک طرف سے میاں غلام احمد شرقپوری جا رہے ہیں مگر انہیں حضور علیہ السلام کا علم نہیں ہوا میرا دل چاہتا تھا کہ میاں صاحب کی توجہ اس طرف مبذول کراؤں مگر ادب کی وجہ سے جرأت نہ کر سکا حضور علیہ السلام کا مسجد نبوی شریف کی طرف اشارہ فرمانا اس بات کی دلیل ہے کہ حضور صلی اللہ علیہ وسلم (معاذ اللہ) ان نجدی اماموں سے خوش ہیں مولانا محمد سعید صاحب رحمۃ اللہ علیہ (جو کہ دینی معاملات میں بڑی گہری نظر رکھتے تھے اور حضرت صاحب کیلوی رحمۃ اللہ علیہ کے خصوصی مرید تھے) نے سجادہ نشین کی اس بات کا کوئی اثر نہیں لیا اور امام اہل سنت محمد دین و ملت مولانا شاہ احمد رضا صاحب بریلوی اور شیخ کامل سراج السالکین حضرت قبلہ سید نور الحسن شاہ صاحب اور اپنے استاد کامل و مرئی حضرت حافظ الحدیث قدس سرہ رحمہ کی تعلیمات کے مطابق حج کے موقع پر نجدیوں کے پیچھے نماز نہ پڑھی بلکہ سوز و گداز کے ساتھ مقامات مقدسہ

پر سجادہ نشین کے عقائد کی اصلاح کے لئے دعائیں مانگے رہے حج سے واپسی پر مولانا بھکتی شریف حاضر ہوئے اور خواب والا معاملہ اور سجادہ نشین کے موقف سے حضرت حافظ الحدیث قدس سرہ کو آگاہ کیا اور بڑی دلسوزی سے یہ عرض کی کہ آپ کے بچتے ہوئے ہمارا آستانہ نجدیوں کی لپیٹ میں آ گیا ہے اب اگر آپ سینکڑوں علماء اور ہزاروں متوسلین کی رہنمائی نہ فرمائیں گے تو ہمارا کیا بنے گا لہذا آپ نے مسئلہ کی نزاکت کا پورا احساس رکھتے ہوئے سجادہ نشین صاحب سے ملاقات کر کے انہیں کہا کہ حضرت صاحب رحمۃ اللہ علیہ جس طرح میرے ذمہ ڈیوٹی لگا گئے ہیں اس کے مطابق آج تک میں نے اخلاص کے ساتھ حتی الامکان آستانہ کی ترویج اور

سرکار کیلوی کے مشرب کے تحفظ کے لئے دینی اور شرعی امور میں آپ کی رہنمائی کی ہے یہ معاملہ عقیدے کا ہے۔ اور بڑا احساس ہے خواب میں جب رسول اللہ صلی اللہ علیہ وسلم کی زیارت ہو تو وہ حضور علیہ السلام ہی کی زیارت ہوتی ہے لیکن جو اشلہ آپ نے سمجھا ہے اس میں آپ کی قوت تمجید کا دخل ہے کیونکہ حضور صلی اللہ علیہ وسلم سے خلاف شریعت صدور حکم محال ہے چونکہ آستانہ سے وابستہ چند علماء اور کچھ بے علم درباری حضرات سجادہ نشین صاحب کو برابر یہ تاثر دے رہے تھے کہ حضرت شاہ صاحب کے دلیں آپ کا احترام نہیں رہا اور مسئلہ کی آڑ میں آپ کی شخصیت کو دبانا چاہتے ہیں اور خواب بیان کرنے کے باعث تمام مریدین میں جو خوش

اس مناظرہ میں میرے اور حضرت حافظ الحدیث کے علاوہ بیسیوں برادرانِ طریقت موجود تھے۔

مجھے اجازت عنایت کرتے وقت آپ یہ شعر ارشاد فرماتے تھے

علم گر برتن زنی نارت کُند

علم گر بدل زنی نورت کُند

عقیدگی پیدا ہوتی ہے سخت کرنا چاہتے ہیں درہنہ آپ کی خواب کیسے غلط ہو سکتی ہے۔ اس پس منظر میں حضرت سجادہ نشین پر حضرت حافظ الحدیث کی اس مخلصانہ کوشش کا کوئی اثر نہ ہوا اور اپنی انا کا مسئلہ بناتے ہوئے کہا کہ آپ کسی دن آجائیں اور میرے علماء کیساتھ میری خواب کے مسئلہ میں گفتگو کریں اور ہمارے خواب کی تفسیر و تشریح صرف اور صرف مکتوباتِ امام ربانی رضی اللہ عنہ کے ذریعہ کریں اور کوئی دلیل قابل قبول نہیں ہوگی لہذا تاریخ مقرر ہوگئی۔

مسجد اور دربار شریف سے متصل کمرہ میں مقررہ تاریخ پر جامعہ مجددیہ کے فضلاء اور ستانہ سے متوسلین تقریباً تیس علماء کی موجودگی میں بس مسٹ تک مناظرہ جاری رہا پیرسید باقر علی شاہ کی طرف سے حافظ محمد سعید علی پوری نے گفتگو کی مومنا محمد سعید احمد خلیب داتا گنج بخش علیہ الرحمۃ کی بڑی خواہش تھی کہ مجھے موقع دیا جائے کہ میں گفتگو کروں کیونکہ حضرت حافظ الحدیث قبلہ کا شاگرد ہے اور اس سے گفتگو کرنا آپ کے شایانِ شان نہیں مگر آپ نے فرمایا کہ آپ بیمار بھی ہیں اور سجادہ نشین صاحبِ کِ موجودگی میں کھل کر بات بھی نہیں کر سکیں گے یہ عقیدہ اور ایمان کا مسئلہ ہے عملی خرابی نہیں اس لیے اس معاملہ میں ہم ایک بال برابر بھی بچک پیدا نہیں کر سکتے آپ نے دورانِ گفتگو مکتوباتِ امام ربانی رضی اللہ عنہ کی یہ عبارت پڑھ کر سنائی۔

بعضی درمنامات حضرت پیغمبر علیہ الصلوٰۃ والسلام کی فی بیند و بعضی احکام را اخذ می کنند کہ فی الحقیقتہ خلاف آں احکام متحقق است دریں صورت القاد شیطانی مقصور نیست کہ مختار علماء عدم تشیل شیطان است بصورت خیر البشر علیہ و علی آلہ الصلوٰۃ والسلام بہر صورتیکہ باشد۔ دریں صورت نیست الا تصرف متخیلہ کہ غیر واقع را واقع دانانیدہ است۔

بعض لوگ خواب میں حضور نبی کریم صلی اللہ علیہ وسلم کو دیکھتے ہیں اور بعض احکام حاصل کرتے ہیں جبکہ فی الحقیقتہ ان احکام کا خلاف ثابت ہے اس صورت میں القاد شیطانی مقصور نہیں کیونکہ علماء کا مختار بھی ہے کہ شیطان حضور خیر البشر صلی اللہ علیہ وسلم کی صورت اختیار نہیں کر سکتا۔ بہر صورت یہاں صورت متخیلہ ہی کا دخل ہے کہ غیر واقع ہو وقوع پذیر جان لیا ہے۔

(مکتوباتِ امام ربانی ص ۱۰۹ مکتوب ۱۷۱)

حضرت خواجہ محمد معصوم رحمۃ اللہ علیہ نے فرمایا ہے

چوں علام آفتابم ہم ز آفتاب گویم
ز شبنم ز شبنم پرستم کہ حدیث خواب گویم

اس پر محفل میں سکوت طاری ہو گیا اور مناظرانہ گفتگو ختم

ہوئی باوجود احقاق حق اور البطل باطل کے معاملات سلجھنے کی بجائے اور زیادہ اُلجھ گئے اور محفوظ حسین شاہ اور اس کے ہنر واد اور ہر طرح من مانی کا موقع مل گیا اور بڑے منظم طریقہ سے حاسدین نے یلغار کر دی۔

(ص سے آگے) کہ شاہ صاحب پیر بننا چاہتے ہیں حالانکہ حضرت صاحب کیلوی کے خلیفہ نہیں ہیں۔ اس صورتحال کے پیش نظر مولانا غلام قادر صاحب (مانگٹ) اور چند دیگر منجس اجباب نے سمجھوتہ کرانے کی کوشش کی اور صاحبزادہ سید محمد مظہر قیوم صاحب مشدی و صاحبزادہ سید محمد محفوظ صاحب مشدی کو ساتھ لے کر حضرت کیلیا نوالہ شریف کے سجادہ نشین صاحبزادہ سید محمد باقر علی شاہ صاحب سے بات چیت ہوئی انہوں نے کہا کہ مجھے صرف اس بات کی کوفت ہے کہ شاہ صاحب اپنے آپ کو حضرت صاحب کا خلیفہ کہتے ہیں۔

حالانکہ حضرت صاحب کے چہلم پر خود ہی اعلان کروایا تھا کہ حضرت صاحب نے ظاہری طور پر کسی کو خلافت نہیں دی اس پر صاحبزادہ سید محمد مظہر قیوم صاحب نے کہا کہ حضرت حافظ الحدیث اب بھی اس اعلان کی روشنی میں حضرت صاحب کیلوی کی خلافت کے دعویٰ کو نہیں مانگتے اس اعلان کی ضرورت بھی اس لئے پڑی تھی کہ محفوظ حسین شاہ جو پہلے ہی مکان شریف کا گدی نشین ہو چکے

وجہ سے پیر مشہور ہے اور اس قسم کا کوئی دوسرا عقیدہ بھی خلافت کا دعویٰ نہ کر کے حضرت حافظ الحدیث قدس سرہ حضرت محدث اعظم پاکستان حضرت پیر سید چراغ علی شاہ صاحب و حضرت مولانا حبیب اللہ صاحب تو کئی گجراتی اور حضرت مفتی اعظم ہند

علیہم الرحمۃ کے خلیفہ ہیں۔ مزید کہا کہ حضرت صاحب رحمۃ اللہ علیہ بھکھی شریف والے مدرسہ کو اپنا مدرسہ کہتے تھے اور آپ اس مدرسہ کی مخالفت کرتے ہیں اور بعض مولویوں کو اپنے ساتھ ملانے کے لیے سالانہ مالی امداد دیکر کہتے ہیں کہ ہمارے یہ مدارس ہیں اس پر صاحبزادہ باقر علی شاہ نے کہا کہ کس محرم کی محفل میں آپ بھی اپنے فیصلہ کا اعلان کر دیں اور ہم بھی مدرسہ کی تائید کا اعلان

کر دیں گے۔ اس کے بعد میں خواب والے واقعہ سے رجوع کر لوں گا اس پر حضرت حافظ الحدیث سے مشورہ ہوا۔ آپ نے فرمایا کہ صاحبزادہ باقر علی شاہ نجدیوں کی حمایت سے دستبردار ہو جائیں تو ہم ہر طرح ان کو خوش رکھنے کے لئے تیار ہیں لہذا اس محرم کو حضرت کیلیا نوالہ شریف عرس کے موقع پر صاحبزادہ سید محمد مظہر قیوم صاحب نے تحریر پر پڑھ کر سنائی جس میں واضح طور پر

کہا کہ حضرت حافظ الحدیث قدس سرہ حضرت صاحب علیہ الرحمۃ کی خلافت کے دعویٰ کو نہیں مانگتے اور صاحبزادہ عظمت علی شاہ نے کھل کر اعلان کیا کہ ہم نے مدرسہ بھکھی شریف والا ہے۔ اس اعلان کے باوجود صاحبزادہ باقر علی شاہ نے نجدیوں کی امامت والے معاملہ سے رجوع نہ کیا۔ نیز صاحبزادہ محمد عبد الجلیل صاحب ساکن مانگٹ بیان کرتے ہیں کہ میری موجودگی میں صاحبزادہ عظمت علی شاہ صاحب نے صاحبزادہ محمد محفوظ شاہ صاحب سے بھی یہی بات کی تو صاحبزادہ محمد محفوظ صاحب نے کہا کہ آپ جب بھکھی شریف پڑھتے تھے کیا اس وقت لوگوں کو حضرت حافظ الحدیث (قدس سرہ) کے حلفہ ارادت میں داخل ہوتے آپ نہیں دیکھتے تھے؟

اس پر صاحبزادہ عظمت علی شاہ صاحب نے کھیا نے انداز میں جواب دیا کہ اس وقت تھوڑے لوگ بیعت ہوتے ہیں اور اب زیادہ ہوتے ہیں باوجود اس اعلان کے صاحبزادہ سید باقر علی شاہ صاحب نے نجدیوں کی اقتدار میں نماز والے مسئلہ سے رجوع نہ کیا اور خواب کو ہی

حضرت شاہ صاحب کو رخصت فرماتے ہوئے فرمایا کرتے تھے
 ہر کہ کارش از برائے حق بود!
 کار او پیوستہ بارونق بود!

(صفحہ سے آگے): اپنے عقیدہ کی بنیاد بنائے رکھا۔ یہ پروپیگنڈہ صرف محفلوں میں ہی نہیں کیا گیا بلکہ عرس شریف کے اجتماعات میں اس موضوع پر تقاریر بھی کروائی گئیں اور خواب کے دفاع میں دلائل کی بجائے ہر سال عرس پر یہ شعر سنا جاتا رہا۔
 ناک نے تیرے صید نہ پھوڑا کوئی زمانے میں تڑپے ہیں مرغ قیلہ نما آشیانے میں!!
 اس طرح جہاں اہلسنت میں افتراق و انتشار پھیلا یا گیا اور بد مزگی پیدا کی گئی وہاں حضرت صاحب قدس سرہ کے عرس کے تقدس کو بھی پامال کیا گیا اور حضرت حافظ الحدیث قدس سرہ اور ان کے عقیدت مندوں کو دربار شریف حاضری سے روکا گیا اس طرح جامعہ کے علماء نے بھی جوابی طور پر محاذ آرائی کی اس دوران بعض عاقبت نا اندیش عناصر نے صاحبزادہ عظمت علیشاہ (جو آٹھ سال تک جامعہ میں تعلیم کے مقصد کے لئے قیام پذیر رہا) کو ورغلا کر مشتعل کر کے بھکھی شریف میں ایک جلسہ رکھوایا جس میں آٹھ و گنتوں تین بسوں اور چار کاروں میں نوجوانوں کے بازوؤں پر کیلانی فورس کے بیج لگو کر جلسہ گاہ مسجد دربار حافظ مقبول صاحب علیہ الرحمۃ میں لے آئے جو سارے راستے اشتعال انگیز نعروں سے لگاتے رہے دوران جلسہ نعرہ تبکیر در رسالت اور آستانہ عالیہ حضرت کیلیا نوالہ زندہ باد کے بعد لوگوں (جو دونوں آستانوں کو شیر و شکر سمجھتے تھے اور ہر قسم کے حالات سے نادانف تھے) میں سے کسی نے آستانہ عالیہ بھکھی شریف کا نعرہ لگایا تمام مجمع نے زندہ باد سے جواب دیا مگر اسٹیج سیکرٹری نے مردہ باد سے جواب دیا جس سے جلسہ گاہ میں کشیدگی پیدا ہو گئی چند طلباء اور مقامی لوگوں نے جذبات میں آکر نعرہ بازی کی جلسہ گاہ میں لائٹ نہ ہونے کی وجہ سے ہر آدمی دوسرے آدمی سے خوفزدہ تھا اس لئے بغیر مزاحمت کے محض انواہوں کی وجہ سے کہ حملہ ہو گیا، حملہ ہو گیا لوگ بھاگ گئے اور جلسہ تقاریر شروع ہونے سے قبل ہی ختم ہو گیا اس صورتحال کی آگاہی جب دور دور تک ہو گئی تو ملک کے ایک دردمند عالم دین پاسبان مسکب رضا مولانا ابوداؤد حاجی محمد صادق نے حضرت مولانا سید مراتب علیشاہ اور مولانا ضیاء اللہ قادری (سیا کوٹ) کو ساتھ لے کر صاحبزادہ سید باقر علیشاہ صاحب سے رابطہ کیا اور ان سے اپیل کی کہ آپ اپنے عقیدہ کے بارے میں وضاحت فرمائیں کیونکہ آپ کے حلقہ سے باہر بھی چھ میگوئیاں شروع ہو گئی ہیں اور ان علماء نے دیوبندیوں اور نجدیوں کی کفریہ عبارات پیش کیں تو صاحبزادہ سید باقر علی شاہ صاحب نے کہا میرا عقیدہ وہی ہے جو حضرت صاحب کیلوی، اعلیٰ حضرت بریلوی رحمۃ اللہ علیہم اور آپ کا عقیدہ ہے۔ پہلے میں نجدیوں کے پیچھے نماز کے جواز کا قائل ہو گیا تھا اب میاں غلام احمد شرفپوری کے کہنے پر رجوع کر لیا ہے۔ اس پر اختلافات کی نوعیت بھی تبدیل ہو گئی اور شدت بھی ختم ہو گئی اور معاملات ٹھنڈے ہو گئے اور وعدہ کیا کہ میں شاہ صاحب کے

(باقی اگلے صفحہ پر)

مگر اس موقع پر مزید ارشاد فرمایا کہ

وَأَقْوَصُ أَهْرِي إِلَى اللَّهِ إِنَّ اللَّهَ بَصِيرٌ بِالْعِبَادِ فَاَللَّهُ خَيْرٌ حَافِظًا وَهُوَ أَرْحَمُ الرَّاحِمِينَ

اس مبارک سفر میں حضرت شاہ صاحب قدس سرہ کے ہمراہ فقیر (مولانا محمد نواز) مولانا محمد یعقوب شاہ صاحب کیزوالہ سیدال گجرات، مولانا سید منظور شاہ صاحب آزاد کشمیر، مولانا غلام مرتضیٰ صاحب پنڈی گھیب، در مولانا سید حیدر علی شاہ صاحب شامل تھے۔ بریلی شریف حضرت قبلہ شیخ الحدیث کی خدمت میں حاضر ہوئے تو آپ نے

(صفر سے آگے): دوسرے اعتراضات کو اس طرح رفع کر دیں گا کہ محفوظ حسین شاہ نہ ختم کی دعائیں گے گا اور نہ ہی یہاں نماز پڑھیں گے اور اسے حضرت صاحب کے لقب سے نہیں بلائیں گے ان علماء نے جب یہ صورت آکر بھکی شریف بیان کی تو شاہ صاحب نے اسے منظور کرتے ہوئے اختلافات کو ختم کر دیا۔

انسوس کہ اس کے باوجود محفوظ حسین شاہ کبھی کبھی ختم شریف کی دعائیں گتے اور امامت بھی کر داتا ہے یہ سارا تفسیر اگرچہ حضرت حافظ الحدیث کے لئے ایک امتحان تھا جس سے حضرت حافظ الحدیث کے پائے استقامت میں لغزش نہ آئی لیکن چشم حقیقت سے دیکھا جائے تو یہ سارا بگاڑ مکان شریف کے سجادہ نشینوں کے عطار اللہ احراری سے دوستانہ مراسم اور اس کی صحبت بد کا نتیجہ ہے کاش کہ یہ لوگ دوستوں اور دشمنوں کو پہچانتے، آشنا و غیار میں تمیز کرتے، ہم جنس و نا جنس سے آگاہ ہو کر اپنوں کی صحبت اختیار کرتے، اپنے اکابرین سے اپنا روحانی تعلق مستحکم کر کے ان سے فیض حاصل کرتے اور اپنی دولت ایمانی کو دیوبند کے مدیعی ترازوؤں پہ نہ رکھتے اور امام ربانی مجدد الف ثانی و خاتم المتحققین حضرت شیخ عبدالحق محدث دہلی کے چشمہ ہائے صافی سے علوم شریعہ کی پیاس بجھاتے اور اپنے دلائل کو ایمانی حرارت کے حصول کے لئے عشق مصطفیٰ صلی اللہ علیہ وسلم سے بھر پور امام اہل سنت امام احمد رضا بریلوی قدس سرہ کی تحریروں اور تشریحات سے آ بچ دیتے تو انہیں کنوئیں کا مینار اور مینار کا کتوآں نظر نہ آتا۔

(فقیر ظہور احمد جلالی)

تین دن تک بحیثیت ہمان اپنے پاس ٹھہرایا بعد میں دوسرے ساتھیوں کا متبادل انتظام فرمادیا مگر حضرت شاہ صاحب اور مجھے دو ماہ تک اپنے پاس رکھا ہم اگرچہ طالب علم تھے مگر حضرت شاہ صاحب سے جو آپ کو قدرتی انس تھا اس کی بنا پر آپ کرم نوازی فرماتے کہ کھانا بیٹھک شریف میں ہمارے ساتھ تناول فرماتے۔ ہر جمعرات کو خانقاہ عالیہ قادریہ رضویہ پر حاضری ہوتی حضرت مفتی اعظم ہند مولانا شاہ مصطفیٰ رضا خاں بریلوی علیہ الرحمۃ کی دست بوسی کا موقع بھی ملتا۔

حضرت محدث اعظم قدس سرہ نے آشوبِ چشم کی وجہ سے حضرت صدر الشریعہ علیہ الرحمۃ سے تلمذ۔ اسباق موقوف فرمادیئے ہمیں فرمایا کہ حضرت صدر الشریعہ

بریلی شریف میں قیام فرمایا۔ ان سے گزارش کر دیا کہ تمہارے اسباق بھی ہوتے رہیں اور حضور اکرم صلی اللہ علیہ وسلم کے ایک واسطہ قریب بھی ہو جاؤ گے نیز آپ کی تعمیر آبادی علماء کی طرز بھی معلوم ہو جائے گی یاد رکھنا ابتداءً وہ انکار کریں گے مگر اصرار کرنے پر مان جائیں گے نیز ان کو اگر یہ عرض کی جائے کہ ہمارا وقت ضائع ہو رہا ہے تو اس کا بہت احساس فرماتے ہیں اس طرح ہمیں دو ماہ تک حضرت صدر الشریعہ علیہ الرحمۃ سے بخاری شریف اور مسلم شریف پڑھنے کا موقع ملا آپ حدیث کا خلاصہ اس انداز میں بیان فرماتے کہ حواشی بھی اس میں درج فرماتے اور اعتراض مخالفین کا جواب بھی اسی میں آجاتا اگر کوئی طالب علم سوال کرتا تو اکثر طور پر یہ فرماتے کہ بین السطور دیکھو اور اس سے سوال کا حل نکال دیتے آپ کی ایک خصوصیت یہ بھی ہے کہ کسی کی غیبت بالکل نہیں سنتے تھے۔ ایک دفعہ مولانا عبدالحماد بدایونی نے بریلی شریف جلسہ میں دوران تقریر حدیث بیان کی دوسرے دن سبق میں وہی حدیث آگئی۔ الفاظ کچھ مختلف تھے مولانا ظہور احمد سیروی نے عرض کی کہ مولانا عبدالحماد بدایونی نے تو حدیث اس طرح بیان فرمائی تھی آپ سخت ناراض ہوئے اور ڈانٹ کر فرمایا تم نے کل حدیث شریف سنی تھی اب پڑھ لی ہے خود موازنہ کر لو۔ غیبت کرنے کی کیا ضرورت ہے۔

حضرت شیخ الحدیث علیہ الرحمۃ حضرت شاہ صاحب کو اپنے پاس بائیں طرف بٹھاتے وارثِ خلدِ بریلوی: اور میں بھی آپ کے ساتھ بیٹھتا جب اس حدیث پر پہنچے کہ حضور اکرم صلی اللہ علیہ وسلم نے فرمایا ارشاد باری تعالیٰ ہے کہ میں جس کی آنکھیں لے لوں اور وہ صبر کرنے تو اس کے بدلے جنت دوں گا۔ یہ حدیث بیان کرنے پر حضرت صاحب فرمانے لگے شاہ صاحب آپ تو جنتی ہیں لہذا میرے لیے دعا کریں آپ نے بطور تواضع سکوت اختیار کیا تو حضرت صاحب نے اصرار کر کے دعا منگوائی پھر آگے سبق پڑھایا جب ہم واپس اپنی رہائش گاہ پر پہنچے تو میں نے بھی یہی عرض کی اور اپنے لیے دعا کروائی۔

مقبول بارگاہ رسالت ﷺ سبق پڑھنے کے لئے ہم خوب تیاری کر کے جاتے، رات گئے تک ہمارا مطالعہ جاری رہتا سردیوں کی لمبی لمبی راتوں میں بھی ہمیں صرف ساڑھے تین چار گھنٹے

آرام کا موقع ملتا۔ ایک دفعہ آپ حسب معمول سحری کے وقت بیدار ہوئے چہرہ مبارک پر خوشی کے آثار نمایاں تھے اور آپ تھوڑے تھوڑے مسکرا رہے تھے میں نے عرض کی جناب کیا بات ہے فرمایا الحمد للہ حضرت سرکار کیلوی علیہ الرحمۃ کا بھیجنا حضرت شیخ الحدیث قبلہ کا دورہ تشریف پڑھانا اور ہمارا دورہ تشریف پڑھنا سرکار رسالت ﷺ میں مقبول ہو چکا ہے۔ آج رات آپ صلی اللہ علیہ وسلم جلوہ فرما ہوئے ہیں اور فرمایا ہے کہ تمہارا حدیث تشریف پڑھنا اور تمہارے اساتذہ کا پڑھانا دونوں مقبول ہیں نیز مجھے (قبلہ استاذی المکرم) بھی یہ سعادت نصیب ہے۔

ہمارے استاذ۔ مکرم حضرت شیخ الحدیث قبلہ ظاہری علم رکھنے والے محض ایک عالم ہی نہ تھے بلکہ آپ ایک عالم ربانی اور فتاویٰ الرسول (صلی اللہ علیہ وسلم) تھے تقویٰ و طہارت میں لاثانی تھے۔ سرتاج الاولیاء اور مقبول بارگاہ نبوی تھے ایک اور موقع پر میرے سخت نے یادری کی۔ میں نے خواب میں دیکھا کہ مَنْ رَانِي فَقَدْ رَاَى الْحَقَّ كِي شَانِ وَالْهِيَ الرَّحْمَةُ صَلَّى اللَّهُ عَلَيْهِ وَسَلَّمَ تشریف فرما ہیں۔ حضرت شیخ الحدیث علیہ الرحمۃ پاس بیٹھے ہیں اور بندہ بھی حاضر خدمت ہے۔

امتحان میں اول پوزیشن؛ ملکی حالات نا سازگار ہونے کی وجہ سے ہم نے یکم رجب تک کتب احادیث مکمل کر لیں۔ امتحان کے لئے سبجان ہند رئیس المتکلمین ابوالمحمد حضرت سید محمد محدث

کچھ چھپوی علیہ الرحمۃ متوفی ۱۳۸۳ھ حضرت مولانا مفتی عبدالعزیز صاحب آگرہ والے تشریف لائے حضرت شیخ الحدیث قبلہ نے انہیں علیحدگی میں کہا کہ ان (شاہ صاحب) کا خوب تسلی سے امتحان لینا اس دوران مولانا عبدالصطفیٰ الازہری (صاحبزادہ ہونے کی وجہ سے) ممتحن کے ساتھ بیٹھ گئے ہیں نے کتاب الایمان بخاری تشریف کی عبارت پڑھی شاہ صاحب نے مسئلہ کی تقریر فرمائی ازہری صاحب فرمانے لگے کہ امام بخاری اسے امام اعظم ابوحنیفہ رضی اللہ عنہ کا رد کرنا چاہتے ہیں۔ شاہ صاحب نے فرمایا کہ جب ان کے اقوال کی تطبیق ہو سکتی ہے تو رد کا کیا مطلب؟ اس مسئلہ پر تقریباً دو اڑھائی گھنٹے تک گفتگو جاری رہی آخر مولانا مفتی عبدالعزیز صاحب نے علامہ ازہری کو فرمایا کہ آپ اپنا موقف ثابت نہیں کر سکتے اور نہ ہی ان کے سامنے اپنا موقف ثابت کر سکو گے لہذا خاموشی بہتر ہے۔ دیگر ممتحن نے بھی بہت سے مشکل ترین قسم کے سوالات کئے۔ آپ ہر سوال کا جواب تسلی بخش دیتے رہے اور امتحان میں اول پوزیشن حاصل کی۔

منظور نظر حضرت مفتی اعظم ہند علیہ الرحمۃ؛ تحصیل دورہ حدیث کے بعد تمام طلباء کو اجازت مل گئی مگر حضرت

شاہ صاحب کو مفتی اعظم ہند مولانا شاہ مصطفیٰ رضا خاں بریلوی علیہ الرحمۃ

متوفی ۱۴۰۰ھ نے اپنے پاس ٹھہرا کر فتویٰ نویسی کی تربیت فرمائی۔ قرأت حدیث کے ساتھ صرف آپ ہی کو سبب اتصال سے

نوازا اور سلسلہ قادریہ کی اجازت مرحمت فرمائی۔

حضرت محدث اعظم پاکستان کی بھکھی شریف آمد

تقسیم ہند کے بعد حضرت مولانا سردار احمد صاحب علیہ الرحمۃ لاہور تشریف لائے اس وقت آپ کے

تلامذہ پورے پنجاب میں موجود تھے مگر آپ کی نگاہ التفات نے بھکھی شریف کا انتخاب کیا مولانا عبدالقادر شہید متوفی کو اپنی آمد کی اطلاع کے لئے بھیجا آپ نے اس سعادت کے حصول کے لئے اپنے خادم مولوی ظہور احمد سیردی کو لاہور کیمپ بھیجا جو آپ کو اور آپ کے ہمراہ سوا افراد پر مشتمل خویش واقارب کو بھکھی شریف لے آئے اور آپ چار ماہ تک یہاں قیام فرما رہے اور یہ سعادت صرف دارالعلوم جامعہ محمدیہ نوریہ رضویہ کو حاصل ہے کہ آپ یہاں بطور صدر المدرسین تدریس فرماتے رہے۔ آپ نے جمعہ شریف کی تقریر میں مسلمانوں کی مظلومیت اور سہندوؤں اور سکھوں کے انسانیت سوز کردار کو بیان فرمایا تو مسلمان مشتعل ہو کر بدلہ لینے کے لئے تیار ہو گئے حتیٰ کہ دو سہندوؤں کو قتل کر ڈالا اور سہندوؤں کو یہاں سے فرار کے سوا کوئی چارہ کار نظر نہ آیا۔

بعد ایشیخ القرآن ابو الحقائق حضرت مولانا عبدالغفور ہزاردی علیہ الرحمۃ متوفی ۱۹۱۹ء نے آپ کو خطبہ جمعہ کی دعوت دی آپ تشریف لے گئے تو ایک تحصیل دار سے کہہ کر موضع سارو کی میں زمین آپ کے نام الاٹ کرادی وہاں کچھ عرصہ گزارنے کے بعد آپ پھر پندرہ دن کے لئے بھکھی شریف تشریف لائے۔ آپ کو مستقل قیام کی گزارش کی گئی مگر حضرت صدر الشریعہ مولانا محمد علی اعظمی علیہ الرحمۃ کے فرمان پر کہ "کسی شہر میں قیام کرنا" آپ نے فیصل آباد کا انتخاب فرمایا۔

یہ باب بہت وسیع ہے مختصر یہ ہے کہ بھکھی شریف سے چھ میل وہابیت کی بیچار اور اس کا سدباب کے فاصلہ پر موضع انھی میں دیوبندیوں کا ایک بہت بڑا مدرسہ تھا

اور اپنے عروج کے زمانہ میں علماء دیوبند میں مشہور الثبوت مقام رکھتا تھا مولوی غلام حان (راد پینڈی) وغیرہ اسی کے اثرات بد کا نتیجہ ہیں۔ عوام اہلسنت قیادت کے فقدان اور اپنے مرکز کے عدم وجدان کی بنا پر ان کی پلیٹ میں آرتے تھے۔ مشہور دیوبندی وہابی خطباء گجرات کے علاقہ کو تبلیغ کے لئے بہت اہمیت دیتے تھے اس لئے ان کی بیچارہ کو روکنے کے لئے اس سے بڑھ کر محنت کی ضرورت تھی حضرت قبلہ عالم کیلوی کا اس طرف رجحان اور جامعہ محمدیہ دہانی جامعہ پر خصوصی کرم اور حضرت محدث اعظم پاکستان مولانا سردار احمد صاحب علیہ الرحمۃ کا ۱۹۳۲ء میں یہاں تشریف لانا اور اپنے علمی کمال اور روحانی تصرف سے علاقہ میں گستاخان رسول عربی (علیہ الصلوٰۃ والسلام) کو میدان مناظرہ میں شکست فاش دیکر ان کے عقائد کفریہ سے لوگوں کو آگاہ کرنے علاقہ میں اہلسنت کی عظمت کے وہ نشان ثبت کئے جس کا اثر انشاء اللہ تعالیٰ رہتی دنیا تک باقی رہے گا۔

حضرت قبلہ عالم کیلوی علیہ الرحمۃ نے جس طرح بذات خود دہریوں، احراریوں، مرزائیوں اور دیگر بد مذہبوں کو مباحثوں کے ذریعے لاجواب کیا اس طرح اپنی سرپرستی میں حضرت حافظ الحدیث علیہ الرحمۃ سے مناظرے بھی کروائے۔ جب آپ تقسیم ملک کے فوراً بعد چوہدری عطاء اللہ تارڑ سکتہ کو لو تارڑ (حافظ آباد) کے ہاں چند دن قیام فرمانے کے بعد چوہدری امداد اللہ صاحب و چوہدری ارشاد اللہ کے ہاں موضع رسو پور تارڑ تحصیل حافظ آباد تشریف لے گئے اور تقریباً دو ماہ وہاں قیام پذیر رہے۔

جب ہمیں آپ کے رسو پور تشریف لے جانے کی اطلاع ملی تو ہم (حضرت حافظ الحدیث اور میں) بقصد زیارت پیدل چل دیئے۔ آپ نے ایک رات میرے غریب خانہ موضع بلو (حافظ آباد) میں قیام کیا وہاں سے ہم گھوڑیوں پر سوار ہو کر رسو پور کی جانب روانہ ہوئے جمعہ کا دن تھا۔ آپ تھوڑی تھوڑی دیر بعد کسی خادم کو حکم فرماتے باہر دیکھو کوئی مہمان تو نہیں آ رہا تقریباً گیارہ بجے ہم پہنچے تو ہمیں ایسا معلوم ہو رہا تھا کہ جیسے آپ شدت سے حضرت شاہ صاحب کا انتظار فرما رہے ہیں نیز ملتے ہی فرمایا کہ آج جمعہ تشریف ہے آپ نے تقریر کرنی ہوگی۔ جمعہ المبارک کے موقع پر بہت بڑا اجتماع تھا حضرت حافظ الحدیث علیہ الرحمۃ نے علم غیب اور حاضر و ناظر کے موضوع پر خوب تشریح و بسط سے انتہائی مدلل تقریر فرمائی بعد میں حضرت صاحب قبلہ نے خود خطاب فرمایا جمعہ سے فارغ ہوئے ہی تھے کہ دیوبندی مولوی احمد شاہ حال مدرسہ تعلیم القرآن راجہ بازار راولپنڈی جو اس وقت موضع کونٹ خوشمال میں نزد کو لو تارڑ خطیب تھا۔ چوہدری عطاء اللہ کو ہمراہ لے کر مناظرہ کرنے کے لئے آگیا۔ حضرت صاحب کیلوی علیہ الرحمۃ کی نگرانی میں حضرت شاہ صاحب سے دو گھنٹہ تک مناظرہ جاری رہا اتنے میں نماز عصر کا وقت ہو گیا حضرت صاحب نے فرمایا کہ نماز کے بعد پھر گفتگو ہوگی۔ اب نماز پڑھ لیں جب نماز پڑھ کر فارغ ہوئے تو حضرت صاحب قبلہ نے فرمایا مولوی احمد شاہ دیوبندی کو بلا لاؤ مگر وہاں مولوی احمد شاہ نام کی کوئی چیز نہ تھی۔ ادھر ادھر تلاش کی مگر یہ صاحب فرار ہو چکے تھے۔ اسی طرح قاری محمد سلیمان صاحب آف کونٹ سماہ ضلع بہاولپور دارالعلوم دیوبند کے فارغ اور بہت اچھے قاری تھے ان کا رحمان طبعی تصوف کی طرف تھا چند مسائل میں متروک تھے۔

۱۔ حافظ صاحب بڑے صاف باطن، خلوص و لہیت کا پیکر اور متبحر عالم تھے۔ ان کا شمار بہت جلد حضرت صاحب کے منظور نظر اجاب میں ہونے لگا۔ آپ منازل سلوک طے کر ہی رہے تھے۔ کہ حضرت صاحب قدس سرہ کا انتقال ہو گیا۔ سجادہ نشین صاحب سے اختلاف کے سبب دربار تشریف حاضری سے انہیں روک دیا گیا۔ حضرت صاحب کے وصال کے بعد سجادہ نشین کے عتاب سے دل گرفتہ ہو گئے اور تکمیل سلوک کے لئے قطب وقت خلیفہ لاتانی علی پوری حضرت پیر چراغ علی شاہ صاحب متوفی دہلی لاہور کی خدمت میں حاضر ہو گئے حوزہ خلافت سے سرفراز ہوئے۔ کونٹ سماہ ضلع بہاولپور کو اپنا مسکن بنایا شاندار درس گاہ قائم کی سینکڑوں لوگوں کی تربیت فرمائی ہے آپ کی شخصیت میں حضرت صاحب کیلوی کی شخصیت کا رنگ نظر آتا ہے۔ پرلے۔

بہت سے علماء کیساتھ گفتگو کے باوجود بھی مطمئن نہ ہوئے آخر لالو پور نزد کامونکے آنے کے بعد کسی نے کہا کہ حضرت کیلیا نوالہ میں حضرت صاحب کے پاس جاؤ۔ قاری صاحب خود بیان کرتے ہیں کہ میں ایک ساتھی کے ہمراہ جمعرات کو پہنچا ہفتہ کے روز ناشتہ کے بعد حضور علیہ الرحمۃ نے بیٹھک شریف میں بلایا اور فرمایا کہ آپ کیسے تشریف لائے ہیں نے چار مسائل عرض کئے۔

(۱) وحدت الوجود یا وحدت الشہود (۲) امکان کذب باری تعالیٰ (۳) عصمت انبیاء (۴) تقدیر
گفتگو شروع ہوئی اور دو روز تک وقفے وقفے سے ان مسائل پر گفتگو فرماتے رہے حتیٰ کہ مجھے اطمینان ہو گیا
حضرت صاحب نے مجھے رخصت فرمایا۔

گاؤں لالو پور پہنچا رات کو سوپا تو خواب میں کیا دیکھتا ہوں کہ مسجد نبوی میں حضور نبی کریم صلی اللہ علیہ وسلم مع صحابہ کرام تشریف فرما ہیں اور حضرت سرکار کیلوی بھی حاضر ہیں چنانچہ نبی پاک صلی اللہ علیہ وسلم نے ہمارے حضرت صاحب کو ایک چوغہ عنایت فرمایا اور ارشاد فرمایا کہ یہ حافظ صاحب کو پہنا دو چنانچہ حضرت صاحب نے اٹھ کر مجھے پہنا دیا۔ اس واقعہ کے بعد میری طبیعت نے یکدم پلٹا کھایا اور ایک انقلاب شروع ہو گیا پھر ایک دفعہ سخت سردیوں کے موسم میں حضرت کیلیا نوالہ حاضر ہوا۔ رات کو حضرت صاحب کے ساتھ مسئلہ استمداد اولیاء کرام پر گفتگو شروع ہوئی تقریباً دو گھنٹے تک بات چیت کرتے رہے لیکن میری تسلی نہ ہوئی آخر سو گئے۔ ڈھائی بجے کے قریب قضائے حاجت کیلئے مسجد سے باہر گیا اور اپنے ساتھی کو اس لیے نہ اٹھایا کہ اسے تکلیف ہوگی۔ قضائے حاجت کے بعد واپسی پر راستہ بھول گیا۔ کافی دیر بھٹکتا پھرا۔ اچانک مسجد کے مغرب کی جانب ایک غیر آباد کنواں تھا جس میں آب کشی کا کوئی سامان نہ تھا اس میں گر پڑا کرتے ہی میں نے سمجھ لیا کہ اب زندگی ختم ہے موسم سرد آدھی رات نہ کوئی آواز سننے والا نہ ہی کوئی مدد کرنے والا ہے میں نے کلمہ شہادت پڑھ لیا باوجودیکہ پانی بہت گہرا تھا لیکن کمر تک پہنچنے کے بعد میں رُک گیا اور ایسا محسوس ہوتا تھا کہ کسی چیز نے دونوں پہلوؤں سے پکڑ رکھا ہے جو ڈوبنے نہیں دیتا اس دوران مجھے مسئلہ استمداد یاد آیا اور خیال کیا کہ اب استمداد کا وقت ہے پھر حضرت شاہ جی صاحب اور حضرت سرکار کیلوی کی طرف خیال کر کے امداد طلب کی چنانچہ مجھے کسی چیز نے پکڑ کر باہر نکال دیا مسجد شریف میں محمد رمضان درویش نے اذان فجر شروع کر دی اور میں اس کی آواز پر مسجد میں آ گیا۔ نماز ادا کرنے کے بعد حاضر خدمت ہوا تو حضرت صاحب مسکرا کر فرمانے لگے "حافظ صاحب تو آج کنو میں چھلانگیں لگاتے رہے ہیں"۔ چنانچہ مسئلہ استمداد کی مجھے کما حقہ آگاہی حاصل ہو گئی۔ ایک موقع پر سید منیر حسین شاہ صاحب جو کالوی اور قاری صاحب کے درمیان مسئلہ تکفیر پر گفتگو ہوئی۔ قاری صاحب نے علماء دیوبند کی تکفیر سے پہلو تہی کی۔ سید منیر شاہ صاحب نے حضرت حافظ الحدیث قبلہ کی طرف خط میں لکھا کہ حضرت صاحب کے دصال فرما جانے کے بعد اب آپ ہی کا مقام ہے کہ آپ قاری صاحب کو مطمئن کریں۔ خط ملتے ہی

حضرت حافظ الحدیث دربار شریف حاضری کے لئے پہنچ گئے حافظ صاحب موجود تھے لہذا مسئلہ تکفیر پر گفتگو شروع ہوئی کافی دیر گفتگو کے بعد حافظ صاحب دلی طور پر تسلیم کر چکے تھے مگر زبانی اقرار نہیں کیا تھا۔ رات دربار شریف حاضر ہو کر مراتب ہوئے تو دو دفعہ ایسا محسوس کیا کہ کسی نے میرے منہ میں مٹی ڈالی ہے نیز نماز تہجد کی ادائیگی میں پہلے والی لذت مفقود تھی۔ اسلئے پریشان ہو کر سید منیر شاہ صاحب کو کہا کہ آپ حافظ الحدیث صاحب سے کہیں مسئلہ تکفیر پر جو لکھونا چاہیں میں لکھنے کے لئے تیار ہوں۔ اس طرح انہوں نے تحریری طور پر بھی دیوبندیوں کی تکفیر کی اور زبانی طور پر بھی

والٹن شریف حاضری: ایک روز علی الصبح حضرت حافظ الحدیث علیہ الرحمۃ نے فرمایا کہ تیار ہو آئیں کہیں جانا ہے۔ میں نے یہ کبھی نہیں پوچھا تھا کہ کہاں جانا ہے۔ صرف اتنا معلوم کر لیتا نماز قصر کرنی ہے یا نہیں۔ ہم حضرت داتا گنج بخش علیہ الرحمۃ کے دربار اقدس میں حاضری دیکر شیخ کامل حضرت پیر سید چراغ علی شاہ کی خدمت میں والٹن شریف حاضر ہوئے آپ صاحب فرمائش تھے۔ اسلئے ہمیں گھر بلا لیا گیا پھر آپ نے اپنے صاحبزادہ کو فرمایا کہ شاہ صاحب کو ٹوپی پہنا دیں چنانچہ انہوں نے ٹوپی پہنا دی اور ہم اجازت لے کر واپس چلے آئے۔ اس کے بعد صرف ایک مرتبہ ملاقات کا موقع ملا اور حضرت صاحب مرادوی علیہ الرحمۃ سفر آخرت فرما گئے۔

وصیت نامہ: حضرت حافظ الحدیث علیہ الرحمۃ سے میری رفاقت حضرت سرکار کیلوی کے حکم سے ہوئی اور مجھے اس بات پر فخر ہے کہ میں نے اپنے شیخ کے فرمان میں ذرہ بھر بھی فرق نہیں آنے دیا اور ہمیشہ آپ کی خدمت کو باعث سعادت سمجھتا رہا۔ اس طرح حضرت حافظ الحدیث نے بھی مجھے اپنا ساتھی اور رفیق سمجھتے ہوئے ہر موقع پر میری راہنمائی فرمائی۔ دینی اور دنیاوی معاملات میں اپنے مفید مشوروں اور تعاون سے نوازتے رہے اور مجھے اپنا راز دار سمجھتے جو راز کی بات کسی دوست پر اظہار کے قابل ہوتی وہ مجھ سے معفی نہ رکھتے۔ دصال شریف سے چند روز قبل مجھے وصیت فرمائی کہ تمام احباب سے کہنا کہ ہر شخص میرے لئے ستر ہزار مرتبہ کلمہ شریف پڑھے۔ میں نے عرض کی کہ میں نے پہلے پڑھا ہوا ہے۔ وہ آپ کی ہلک کرتا ہوں۔ نیز اگر میں دنیا سے پہلے چلا جاؤں تو مجھے اپنی نیک دعاؤں میں شریک رکھنا۔ بحمد اللہ ہماری رفاقت آخری دم تک برقرار

حضرت صاحب علیہ الرحمۃ کے انتقال کے بعد سید منیر حسین شاہ کا وجود ایک نعمت تھا کہ ایسے مسائل کا فوری طور پر تدارک کروا لیتے مگر صدائے فوسل کی رحلت کے بعد جن علماء کو سجادہ نشین صاحب کا قرب میسر نہ ہو سکے وہ معاملات کو سلجھانے کی بجائے الجھاؤ کو ہی اپنی کامیابی تصور کرتے ہیں۔

(جلالی)

رہی۔ دُعا ہے کہ اللہ تعالیٰ اپنے فرمان

الْأَخْلَاءُ يَوْمَئِذٍ بَعْضُهُمْ لِبَعْضٍ عَدُوٌّ إِلَّا الْمُتَّقِينَ ط

کے بموجب اس دن بھی ہمارا یہ تعلق قائم و ثابت رکھے جس دن متقین کے بغیر کسی کی دوستی باقی نہیں ہوگی :
کیونکہ آپ اپنے زمانے کے متقین کے سر تاج ہیں۔ میں اُمید کرتا ہوں کہ مجددِ تعالیٰ آپ کی طرف سے
یہ تعلق اس دن بھی میرے لیے فائدہ مند ثابت ہوگا۔

انحصر مولانا علامہ ظہور احمد صاحب کدھر شریف (ضلع گجرات)

حضرت قبلہ جلال الملت والدین حافظ الحدیث سیدی محمد جلال الدین شاہ صاحب قدس سرہ
کی زندگی بیرت، کردار، زہد، اکتیبار علمی مقام، اتباع سنت نبویہ علی ما جہا الصلوٰۃ والسلام کے لحاظ
سے اپنے معصروں میں ممتاز و بے مثال تھی۔ خصوصاً علمی خدمات اور فرق باطلہ کے خلاف جہاد میں آپ
ایک الگ مقام رکھتے تھے۔

تفصیلاً بیان کے لئے دفتر درکار ہے مختصراً چند باتیں پیش خدمت ہیں :

علمی انہماک : مثال : بعض اوقات حضرت حافظ الحدیث قدس سرہ گئی موجودگی میں مولانا
محمد علی پسروری رحمۃ اللہ علیہ اور مولانا بشیر احمد صاحب ۸۶ سرگودھا کے ماہین علمی
ابحاث ہوتی رہتی تھیں۔ ان واقعات کا علم جب آپ کو ہوا تو آپ نے فرمایا کسی وقت صدر اور سٹیشن بازغہ
کے مخصوص مقامات پر خصوصاً مغالطہ عامۃ الورد پر میرے سامنے گفتگو ہوگی تو تمہاری علمی استعداد کا اندازہ
ہوگا۔ ایک موقع پر بات چیت ہوئی گئی گھنٹوں تک گفتگو ہوتی رہی۔ ہر دو منتہی طلباء جامع انداز میں اپنے
اپنے دلائل دیتے رہے۔ حتمی فیصلہ آپ کے محاکمہ پر ہوتا تھا۔ یہ علمی دور دورہ کی ایک جھلک ہے ورنہ ایسے

ما یہ دونوں حضرات جناب کے قابلِ فخر تلامذہ سے تھے اول الذکر جامعہ حضرت میاں صاحب شہر پور شریف میں کافی عرصہ تدریس فرماتے رہے
استاذ العلماء حضرت مولانا محمد اسحاق صدیقی صاحب بھائی پھرو۔ شیخ الحدیث مولانا عبدالغفور الوری رانیونڈ وغیرہما ایسے جید عالم ان کی
علمی بیانت کا منہ بولنا ثبوت ہیں۔ ۱۹۱۹ء میں آپ وصال فرما گئے۔ انا للہ وانا الیہ راجعون۔ آخر الذکر جامعہ محمدیہ بھکھی شریف میں کئی سال سے
تدریس فرما کر آپ وہیں وصال فرما گئے۔ انا للہ وانا الیہ راجعون۔
(فقیر حبابی)

واقعات مدرسہ کے معمولات میں شامل ہوتے تھے۔
احقر الانام جماعت سے الگ گھر پر کھانے کے وقت مطول پڑھا کرتا تھا اگرچہ کتاب کی عبارت نہایت
طویل ہونے کی وجہ سے متعلمین کے ذہن نشین نہیں ہوتی مگر آپ چند منٹوں میں اس کی غرض و غایت اور ملخص
بیان فرماتے تو گھنٹوں کا سبق چند منٹوں میں حل ہو جاتا۔

ایک دفعہ حضرت سرکار کیلوی قدس سرہ کے ارشاد پر آپ حضرت کیلیا نوالہ شریف حاضر ہوئے مجھے اپنی
کتابیں لے کر ساتھ چلنے کا حکم فرمایا۔ ایک سہتہ آپ کا قیام رہا۔ دوران قیام چار چار گھنٹے حضرت صاحب
قدس سرہ العزیز کے حضور بیٹھنے کے بعد فرماتے۔ اگرچہ وقت کا تقاضا تو نہیں مگر سبق بہر حال سبق ہے آپ کا
نقصان نہیں ہونا چاہیے یہ فرما کر آپ سبق پڑھا دیتے۔

خصوصی طور پر اس بابرکت مقام پر میں نے جو اسباق پڑھے تھے وہ آج تک یاد ہونے کے علاوہ انکی
خاص تاثیر بھی باقی ہے خاص کر ہدایت السنو کی بحث تنازع نعلان جو کہ جامی کی بحث حاصل محصول کی طرح
انتہائی اہم ہے وہاں پڑھنے کا شرف حاصل ہوا۔

معقول و منقول کی انتہائی کتابیں آپ خود پڑھاتے بندہ نے زوائد ثلاثہ 'حمد اللہ' قاضی مبارک ،
شرح عقائد 'صدرا اور شمس بازغہ وغیرہ آپ کے پاس پڑھیں۔

رد فرق باطلہ اور ابد عقیدگی کے سدباب کے لئے آپ نے علاقہ بھر کے
بد عقیدگی کا سدباب دورے فرمائے اور مناظروں میں انہیں شکست فاش دی صرف کدھر ہی
میں تین ایسے واقعات پیش آئے۔

(۱) مناظرہ ماہین رئیس المناطفہ مولانا قاضی عبدالسبحان ہزاروی علیہ الرحمۃ و مولوی غلام خاں ۱۹۵۸ء میں

موضوع علم غیب و استمداد

(۲) ۱۹۶۱ء میں مناظرہ اعظم حضرت مولانا محمد عمر اچھری علیہ الرحمۃ و مولوی عبدالقادر روپڑی کے درمیان

سئلہ علم غیب نبی علیہ الصلوٰۃ والسلام پر مناظرہ ہوا۔

۳۔ تیسرا مناظرہ طے پایا۔ جس میں حضرت حافظ الحدیث قدس سرہ اور مولانا غلام علی اوکاڑوی تشریف لائے

مگر دیوبندی سامنے نہ آئے لیکن احقاق حق اور البطل باطل کا اعلیٰ نمونہ پیش فرمایا ہر موقعہ

پر نہایت استقامت سے سرپرستی فرمائی اور معاملات کو احسن طریقہ سے نبھایا۔ ان تینوں مواقع پر اہلسنت

کو نہایت درجہ کامیابی ہوئی اور میا نوال 'اہلئے' دادے' کھمب کی دیوبندیت میں صف ماتم پچھ گئی

یہ حضرت کی سپدا کردہ بیداری ہی کا اثر تھا جس کے نتیجہ میں اہلسنت کی بے شمار مساجد دیوبندیوں

مکرمی و محترمی صاحبزادہ والاتشان زید مجدک

ہدیہٴ سلام مسنون:

خیر و عافیت! مزاج گرامی! یاد آوری کا شکریہ بمصرفیت کی وجہ سے یہ چند سطور لکھ دی ہیں تعمیل حکم کے لئے ورنہ اس بحر العلوم کی زندگی، سیرت اور فضائل و کمالات کا احاطہ مجھ جیسے ناچیز سے دشوار ہے۔

جو کچھ تحریر کیا گیا ہے امید ہے کہ قبول فرمائیں گے۔ مسلسل سات گھنٹہ پڑھانے کے بعد دوسرا کوئی کام نہیں ہو سکتا۔ بایں وجہ تعمیل ایشیائی تاخیر ہو گئی۔ امید ہے کہ عفو فرمائیں گے۔

سب احباب کی خدمت میں اَسْلَامٌ عَلَیْكُمْ وَرَحْمَةُ اللّٰهِ وَبَرَکَاتُہُ؛

الفقیر محمد غلام رسول نوری رضوی

انوار القرآن ملتان

(پاکستان)

محقق زماں حافظ الحدیث سیدی و سندی استاذی حضرت علامہ قبلہ سید جلال الدین شاہ صاحب جنکو آج قلم مرحوم لکھتے ہوئے کانپ اٹھنا ہے جنکے وصال کی خبر موت العالم موت العالم مصداق تھی۔ جن کے بحر علمی کا ڈنکہ چہار دانگ عالم میں بج رہا تھا۔

آپ پر صغیر پاک و ہند کے ایک عظیم سپوت تھے فقر و استغناء کی سلطنت کے بادشاہ تھے ان کے چہرہ انور سے شہنشاہ کی سی بے نیازی مترشح تھی۔

آپ ایک بلند پایہ مدرس اور عالی مرتبت محدث تھے۔ آپ کی زندگی محبت رسول کا ایک گلستان پر بہار تھا۔ جہاں عشق نبی صلی اللہ علیہ وسلم کے گلاب مہکتے تھے۔ مدحت رسول کے گلستانے سجائے جاتے تھے آپ کے گرد و پیش میں منقبت رسول کے نغمے گونجتے تھے۔

کئی سال تمام فنون اور علوم کا درس دیتے رہے۔ آخری سالوں میں تمام تر توجہ علم حدیث پر مبذول رہی اور دورہ حدیث پڑھاتے رہے اور اسی میں عمر تمام ہو گئی۔

علم و عرفان و علم و عمل کا مرقع تھے۔ شریعت کے ساتھ حقیقت، ظاہر کے ساتھ باطن کے جامع تھے۔ کریم الاخلاق، سخی، شریف النفس، پاکباز اور شرافت نشی و سبی کے جامع تھے۔

پیرخانہ سے غایت درجہ عقیدت تھی آخری عمر میں عجیب حال تھا۔ حضرت صاحب رحمۃ اللہ علیہ کا نام مبارک سنتے ہی آنکھوں سے آنسو رواں ہو جاتے۔

جب ڈاکٹروں نے شوگر کی وجہ سے آپ کے پاؤں کا آپریشن کیا۔ تو میں دیر سے حاضر ہوا اور میں نے عرض کیا میرا خیال تھا کہ آپ صحت مند ہو گئے ہوں گے۔ کیونکہ میں آپ کو اس حالت میں نہیں دیکھ سکتا تھا۔ فرمانے لگے: مولانا! حضور پیر و مرشد حضرت صاحب رحمۃ اللہ فرمایا کرتے تھے۔ بوجوں رکھے اولو سے رہیے۔ مونہوں کچھ نہ کہیے، یعنی جیسے اللہ تعالیٰ جل مجدہ رکھے اسی حال پر راضی برضا رب رہنا چاہیے۔ صبر و استقامت کا دامن ہاتھ سے نہ چھوٹے۔ پس ایک عجیب حال تھا اور زبان سے اس جملے کی تعریف ہو رہی تھی۔ اور آنکھوں سے پانی بارش کی طرح برس رہا تھا۔ سبحان اللہ! یہ ہے تسلیم و رضا کا مقام۔ شوگر کے مریض ہیں چلنے سے بھی معذور ہو گئے ہیں لیکن زباں پر صرف شکایت بھی نہیں آیا اور رب کریم کی حمد و ثناء اور صبر و شکر کا اظہار ہو رہا ہے۔

میں بھکھی شریف اس زمانہ میں تھا جب آپ طالب علم تھے۔ صوفی باصفا مولینا محمد نواز صاحب آپ کے ہم سبق تھے جبکہ میں ان حضرات سے دو سال پیچھے تھا۔ جب آپ بریلی شریف دورہ حدیث پڑھنے تشریف لے گئے۔ میرے ذمے جمعہ کی تقریر اور پانچ وقتہ نماز حافظ رحمت اللہ صاحب کے ذمہ تھی..... جب دورہ تشریف پڑھ کر تشریف لائے تو اس سال میرے مستقل اسباق آپ کے پاس شروع ہوئے۔ آپ ایسے پڑھاتے تھے گویا مدت سے پڑھاتے ہیں اور تجربہ کار مدرس ہیں۔ دوسرے سال بھی میرے اسباق آپ کے پاس شروع ہوئے مگر عید قربان کے بعد حضرت قبلہ شیخ الحدیث صاحب لاپپوری رحمۃ اللہ علیہ تشریف لائے آپ نے فرمایا شاہ جی اس کے اسباق مجھے دے دو۔ میرا دل مطمئن رہے اور دل کو سکون ہو لیکن اس شرط پر کہ آپ حضرات سماع کریں گے۔ آپ یعنی حضرت قبلہ شاہ صاحب نے بخوشی منظور فرمایا تمام مدرسین میرے اسباق سنتے تھے سو ایک صاحب کے انہوں نے معذرت کر لی تھی کہ مجھے مطالعہ کی مصروفیت ہے تو آپ نے فرمایا مطالعہ وغیرہ کا عذر مت کر دیں اس کی وجہ جانتا ہوں۔ بہر حال میں اور مولینا عبدالقادر صاحب مرحوم لاپپوری پڑھتے تھے۔ اور آپ سماع فرماتے تھے۔ سال کے

آخر میں میں بیمار ہو گیا اور بیہوشی ہونے لگی گھر والے چار پائی پر اٹھا کر لے گئے تقریباً دو تین ماہ بیمار رہا۔ عید قربان کے بعد بھکھی شریف واپس آیا نہایت نقاہت تھی۔ میرا خیال تھا کہ ایک سال سماع کروں گا اور آئندہ سال دورہ حدیث

پڑھوں گا۔ لیکن حضرت شاہ صاحب قبلہ نے فرمایا تجھے کتابیں آتی ہیں سماع کی ضرورت نہیں۔ دورہ حدیث پڑھنے کے لئے کئی سال پڑھا ہے۔ اس سال دورہ حدیث پڑھو پھر پڑھاتے رہنا۔ یہ تیرا اپنا مدرسہ ہے۔ اور مولانا محمد سعید صاحب مرحوم و مغفور بھی مانگتے مدرسہ کیلئے بطور مدرس تیرا انتخاب کر چکے ہیں لیکن تمہاری مرضی پر موقوف ہے۔ اور جہاں تم چاہو اور جہاں تم خوش رہو پڑھاؤ۔ تم پر کوئی جبر نہیں ہوگا۔

سات ماہ میں نے ملتان شریف دورہ حدیث کیلئے گزارے۔ شعبان المعظم میں تعطیل کے بعد میں نے واپس جانے کیلئے اجازت مانگی۔ لیکن حضرت قبلہ کاظمی رحمۃ اللہ علیہ نے اجازت نہ دی تو میں ملتان ہی میں رہ گیا۔ اسی ماہ مجھے انوار العلوم میں مدرس مقرر کر لیا گیا پانچ سال میں نے بھکھی شریف میں گزارے اور باوجود اس کے کہ یہ میری طرف سے بے وفائی تھی لیکن جب بھی آپ کی زیارت اور آپ سے ملاقات ہوئی تو آپ نہایت خندہ پیشانی سے ملتے اور دیر تک حال احوال دریافت فرماتے رہتے آپ کی وہی شفقت، محبت رحم و مہربانی قائم دائم رہی۔ ذرہ نوازی اور شفقت میں ذرہ برابر بھی فرق نہ آیا۔

تواضع و انکساری اور سادگی ایسی کہ بڑائی کا نام و نشان تک نہیں تھا۔ بڑا ہویا چھوٹا سب کی بات پوری توجہ سے سنتے اور تسلی بخش جواب دیتے ہر ایک سے دونوں ہاتھوں سے مصافحہ کرتے باوجود سید عالم، عارف ہونے کے کبھی فخریہ جملہ آپ کی زباں سے نہیں سنا۔

ایک دفعہ بھکھی شریف میں ایک طالب علم شاہ صاحب داخل ہوئے۔ وہ کسی کے جھوٹے برتن میں پانی نہیں پیتے تھے آپ کو علم ہوا تو آپ نے غصہ کی حالت میں فرمایا: تو چلا جا تیری یہاں کوئی جگہ نہیں یہاں مل جل کر کھانا ہوگا اور سب کا جھوٹا پینا ہوگا۔ پھر اس نے یہ روش ترک کر دی۔ اخلاق کہ یہاں میں آپ کا بہت بلند مقام تھا۔ ایک سال میں تین ماہ باقی تھے پڑھانے والے استاد صاحب چلے گئے تھے میں نے سوچا کہ اسباق تو ہونگے نہیں تین ماہ باقی ہیں اب کوئی مدرس نہیں آئیگا۔ میں ان کے ساتھ چلا گیا۔ رمضان المبارک کے بعد شوال المکرم میں پھر بھکھی شریف آ گیا بغیر اجازت کے گیا تھا بجائے اس کے آپ کچھ سرزنش فرماتے لیکن نہیں صرف اتنا فرمایا آگئے ہو میں نے عرض کیا جی ہاں بس اور کچھ نہیں فرمایا۔ کئی ایسے واقعات مشاہدے میں آئے جس سے یہ ظاہر ہوتا تھا کہ آپ توجہ شیخ کا مرکز اور شیخ کے نہایت ہی مقبول و محبوب تھے۔

عالم باعمل، صدیقی، کامل، فاضل و عارف، علم ظاہری اور باطنی کے جامع اپنے شیخ کریم کے محبوب علی مرتضیٰ کریم اللہ وجہ الکریم کی آنکھوں کا تارا۔ خاتون جنت کا راج دلارا۔ نبی المصطفیٰ کا عاشق اور پیارا تقریباً نصف صدی تک اپنے انوار اور ضیا پاشیلوں سے نیاز مندوں کو منور کرتا ہوا علم و عرفان کا مہتاب سن پچاسی میں غروب ہو گیا۔ مولا کریم جل مجدہ ان کے مزار پر انوار پر رحمت کی بارشیں نازل فرمائے اور جنت الفردوس میں

درجاتِ علیا عطا فرمائے اور تم نیاز مندوں کو ان کے فیضان سے مستفید اور انوار سے مستنیر فرمائے آمین!

يَا اَللّٰهُ الْعَلَمِيْنَ بِجَاهِ حَبِيْبِكَ وَرَسُوْلِكَ وَ نَبِيِّكَ الرَّؤُوفِ الرَّحِيْمِ .

سَيِّدِ الْمُرْسَلِيْنَ صَلَوَاتُ اللّٰهِ تَعَالٰى عَلَيْهِ وَ عَلٰى اٰلِهِ وَ اصْحَابِهِ

وَ اَحْبَابِهِ وَ اَوْلِيَآءِ اُمَّتِهِ وَ عُلَمَاءِ مَلْتِهِ

وَ سَائِرِ اُمَّتِهِ اَجْمَعِيْنَ .

الفقير محمد غلام رسول نورى رضوى غفرله

النوار القرآن . ملتان

(پاکستان)

انمولینا علامہ نور حسین صاحب جلالی
فیروز والا

حضرت حافظ الحدیث کی بارگاہ میں حاضری: بندہ سکول میں میٹرک پاس کرنے کے بعد حضرت علامہ

مناظر اسلام مولینا عنایت اللہ صاحب رحمۃ اللہ علیہ صاحب سا نگلہ ہل (سٹیج پورہ) کی خدمت میں دینی تعلیم کے حصول کے لئے حاضر ہوا ایک ماہ قیام کے بعد اپنے گھر چاند بریار واپس آ گیا حضرت مولینا عنایت اللہ صاحب رحمۃ اللہ علیہ کا آبائی گاؤں بھی چاند بریار ہے۔ آپ یہاں تشریف لائے میرے والد صاحب کو میری تعلیم کے متعلق مشورہ دیا کہ اسے بھکھی شریف (گجرات) بھیج دیں۔ اور حضرت شاہ صاحب قبلہ کا تعارف کروایا کہ آپ بصارت سے تو ماورا ہیں مگر جامع الصفات اور علوم دینیہ میں اتنے باکمال ہیں کہ ہم انہیں اپنے مذہب کی حقانیت کیلئے بطور دلیل پیش کر سکتے ہیں اور کوئی مذہب والا اس طرح آنکھوں سے بے نیاز اتنا بڑا عالم نہیں دکھا سکتا اور بریلی شریف میں آپ کا قیام اہل تہذیب کرام کی نوازشات اور ان سے لگاؤ اس انداز سے بیان کیا کہ میں غائبانہ طور پر آپ کا فریفتہ ہو گیا اور حاضری کیلئے پیتاب آپ کی خدمت میں

حاضر ہو گیا اور نو سال تک آپ کی خدمت میں رہ کر علوم دینیہ کی تحصیل کی۔

میں جامعہ میں داخل ہونے کے بعد جامعہ کی پرانی عمارت میں جہاں اب شعبہ حفظ ہے رہنے لگا اور کبھی آپ کی خدمت میں حاضر نہ ہوتا بس نماز پڑھ کر واپس چلا جاتا اپنے

ذہن میں یہی تھا کہ آپ کو بھول چکا ہو گا صرف ایک دفعہ ملاقات ہوئی ہے۔ آخر سال میں طلبہ چھٹی لینے کیلئے حاضر ہوئے تو آپ نے فرمایا تم میں مولوی نور حسین بھی ہے عرض کی گئی جناب وہ مدرسہ میں ہے آپ نے فرمایا سب سے دور سے آنے والا وہی ہے جب وہ چھٹی نہیں مانگتا تو تمہیں کس چیز کی بیستابی ہے پھر مجھے یقین ہو گیا کہ آپ ہر طالب علم کے حالات سے واقف رہتے ہیں گو وہ ملے یا نہ ملے۔

۱ : ۱۹۷۱ء کی جنگ کے دنوں رات کو جامعہ سے باہر رہنے پر پابندی کا شرفِ حزن و کرب : مٹی مگر میرا گاؤں چونکہ بارڈر کے بالکل قریب تھا اسلئے اضطراب رہتا اس

اضطراب کے پیش نظر میں کسی کو اطلاع دیئے بغیر اڑے پر جا کر رات دس بجے ریڈیو کی خبریں سُکر آتا۔ ایک دفعہ خبروں میں بتایا گیا کہ امرتسر سائڈ پر شتاب گڑھ بارڈر پر ہندوستان کی ایک چوکی پاکستان کے قبضہ میں آگئی ہے میں نے سمجھا کہ وہاں ضرور لڑائی ہوئی ہوگی اور ہمارا گاؤں بھی اس کی پٹیٹ میں آیا ہوگا صبح جا کر پتہ کروں گا اسی بے چینی کی حالت میں جلدی جلدی واپس آیا اور آپ کے مکان کے دروازے سے دوڑ کر گزر رہا تھا کہ آپ نے آواز دی مولوی نور حسین! یہ آواز سننے سے میرے رونگٹے کھڑے ہو گئے اور پہلی پریشانی تو مٹی ہی۔ مزید یہ نکرہ ہوئی کہ ہوتن تک جامعہ سے باہر رہنے کی وجہ سے آپ ناراض ہوں گے نہیں ڈرتا ڈرتا حاضر خدمت ہوا تو دیکھا اکیلے کھڑے ہیں۔ ذرا سے سخت لہجے میں فرمایا کہ اس وقت تک کہاں رہا ہے۔ میں نے صورت حال عرض کی تو فرمانے لگے کوئی پریشانی والی بات نہیں لڑائی کے بغیر ہی دشمن چوکی چھوڑ کر بھاگ گئے ہیں یہ فرما کر آپ گھر تشریف لے گئے اور میری ساری پریشانی دور ہو گئی اور مجھے یقین ہو گیا۔ آپ نے میری پریشانی دور کرنے کے لئے یہ تکلیف فرمائی ہے۔

۲ : ایک مرتبہ محترمی دمکرمی حکیم نذیر حسین صاحب آف مردانہ ضلع سیالکوٹ حاضر خدمت ہوئے۔ میں بھی حاضر خدمت تھا۔ دوران گفتگو حضرت حافظ الحدیث قدس سرہ نے فرمایا کچھ لوگ سمجھتے ہیں کہ نماز میں آنکھیں بند کرنے سے سرور آتا ہے جبکہ یہ خلاف سنت ہے اگر آنکھیں بند کر کے نماز پڑھنے میں سرور ہوتا تو حضور نبی کریم صلی اللہ علیہ وسلم آنکھیں بند کر کے نماز ادا فرماتے جب حکیم صاحب اجازت لے کر اٹھے تو میں الوداع کہنے کے لئے لاری اڈہ تک گیا تو مجھے کہنے لگے آنکھیں بند کر کے نماز پڑھنے والی بیماری مجھ میں ہے کیا تو نے تو نہیں بتایا تھا میں نے کہا مجھے تو علم ہی نہیں تھا کہ آپ آنکھیں بند کر کے نماز پڑھتے ہیں نیز حکیم صاحب کے متعلق حضرت صاحب قبلہ نے فرمایا کہ مزارات سے حکیم صاحب کو جو کچھ حاصل ہونا تھا وہ ہو گیا ہے۔

۳: نازنگ منڈی قیام کے دوران وہاں سے مباہلہ تک کی نوبت آگئی میں کسی آدمی کو بھیج نہ سکا اور نہ ہی کوئی خط لکھ سکا اسی دوران فیروز والا متصل گوجرانوالہ سے کچھ لوگ حضرت حافظ الحدیث قدس سرہ کی خدمت میں حاضر ہوئے کہ ہمیں کسی پختہ عالم دین کی ضرورت ہے آپ نے فرمایا مژدی صاحب تو ہیں مگر وہ مباہلہ کے چکر میں پڑے ہوئے ہیں۔ اس لئے جائیں گے نہیں۔

طلباء پر شفقت: طالب علمی کے زمانہ میں گھر سے واپس آیا تو خیال پیدا ہوا کہ آپ کی خدمت کرنی چاہیے۔ اس خیال سے کچھ روپے پیش خدمت کئے آپ نے فرمایا انہیں خود اپنے استعمال میں لانا میں نے جب اصرار کیا تو آپ نے فرمایا تمہارا مقصد مجھے خوش کرنا ہے یا کوئی اور غرض ہے۔ عرض کی جناب مقصود تو آپ کی رضا ہی ہے فرمایا تو ان پیسوں کا دودھ پینا اور خوب دہی سے پڑھنا یہ میرے لئے اپنے استعمال کرنے سے زیادہ خوشی کا باعث ہوگا۔ اسی طرح جب آپ میوہسپتال داخل تھے فقیر عیادت کے لئے حاضر ہوا تب مجھے اس کے کہ میں آپ کا حال پوچھتا آپ میری عیادت فرماتے رہے۔ یہ آپ کی شفقت تھی میں نے تقریباً نو سو روپیہ بطور نذرانہ پیش کیا آپ نے یہ کہہ کر واپس فرما دیئے کہ تیرے بچے میرے بچے ہیں۔ اسیلئے ان پر خرچ کر دینا۔

نیز میں نے تدریس کی ابتداء ۱۹۶۹ء میں موضع کھوہار تحصیل کھاریاں میں مولینا محمد عبداللہ صاحب قادری کے مدرسہ میں کی انہوں نے رجب شریف میں مجھے جواب دے دیا اور کہا کہ آئندہ اگر ضرورت پڑی تو بلا لیں گے میں نے حاضر خدمت ہو کر صورت حال عرض کی، آپ نے فرمایا اس کا مطلب یہ ہوا آدمی تین ماہ تو بھوکا رہے پھر ان کا کام کرے آپ یہ نو سو روپیہ لے جائیں اور بچوں پر خرچ کریں پھر آپ نے ملاقات ہونے پر مولینا عبداللہ صاحب کی توجہ اس طرف مبذول کرائی تو انہوں نے چھٹیوں کی تنخواہ پیش کر دی اور آپ نے وہ نو سو روپیہ بھی واپس نہ لیا۔

فوائد حدیث: ایک دفعہ دورانِ سبق حدیث شریف **وَاللّٰهُ يُعْطِيْ وَاَنَا قَاسِمٌ** کی تشریح میں فرمایا کہ اللہ تعالیٰ کی عطا مطلق ہے اور نبی پاک صلی اللہ علیہ وآلہ وسلم کی تقسیم بھی مطلق ہے لہذا آپ کا قبضہ و تصرف بھی مطلق ہوگا۔ بین السطور ای العلم لکھا تھا میں نے عرض کی جناب بین السطور کی عبارت سے تقیید ہو رہی ہے آپ نے فرمایا دیکھنا بین السطور کہیں کوئی دیوبندی نہ گھسا بیٹھا ہو۔ مزید فرمایا کہ اگر العلم کی ماں لیں تو بھی ہمیں مضرت نہیں کیونکہ منکرین کمالات نبوت علم میں ہی تو جھگڑا کرتے ہیں۔ ایک دفعہ عبداللہ بن عباس رضی اللہ عنہ والی حدیث کا میں نے ترجمہ کیا کہ آپ کی بائیں جانب کھڑا ہو گیا حضرت صاحب قبلہ نے فرمایا یہ ترجمہ صحیح نہیں میں نے پھر یہی ترجمہ کیا آپ نے پھر یہی فرمایا یہ ترجمہ صحیح نہیں میں نے سیاق و سباق دیکھا

تو یہی ترجمہ بنتا تھا عرض کی اور ترجمہ کیا ہوگا۔ آپ نے فرمایا کہ حضور علیہ السلام کی جانب کو ہم بائیں جانب نہیں کہہ سکتے اس لئے ترجمہ دوسری جانب کریں گے۔

عشق رسول صلی اللہ علیہ وسلم : اکھیر تو ان کے اجسادِ طاہرہ کے بالکل صحیح نکلنے پر اہل سنت بہت خوش تھے کہ یہ ہمارے مذہب کی حقانیت کی دلیل ہے مقبولانِ بارگاہِ الہ کو مٹی نقصان نہیں پہنچاتی آپ کی خدمت میں یہ واقعہ عرض کیا گیا تو آپ آبدیدہ ہو گئے فرماتے لگے یہ بات بجا ہے ان صحابہ کرام کو سرکار سے جو قرب مکانی حاصل تھا بظاہر محروم کر دیئے گئے ہیں اس درد کا ادراک وہی کر سکتے ہیں ہمیں اس کا کیا پتہ چل سکتا ہے۔ بخاری شریف کا سبق پڑھتے وقت جب حضور علیہ السلام کے وصالِ مبارک کی حدیثِ مبارک آئی یہ عادت کی مطابق عبارت پڑھتے رہے۔ آپ کی طرف توجہ نہ دی۔ ہماری جماعت محنتی طلباء پر مشتمل تھی جس نے عبارت پڑھنی ہوتی وہ طلباء کی گرفت سے بچنے کے لئے خوب تیاری کر کے آنا اور دوسرے طلباء بھی اعرابی غلطیاں نکالنے میں خوب لگ دو کرتے حضرت صاحب علیہ الرحمۃ خاموش رہتے۔ طلباء کی استعداد بڑھانے کے پیش نظر اس مقابلہ پر جو صلہ افزائی فرماتے۔ ہم عبارت پڑھ کر آپ کی طرف متوجہ ہوئے تو آپ زار و قطار رو رہے تھے حتیٰ کہ ہم سبق بھی نہ پڑھ سکے دوسرے دن بھی یہی کیفیت ہو گئی اور سبق نہ ہوا تیسرے دن بھی کیفیت یہی رہی۔ مگر آپ نے وہ خاص جملے چھوڑ کر باقی سبق پڑھا دیا۔

خلافت و نیابت : ایک روز خلافت کے سلسلہ میں ارشاد فرمایا بعض دفعہ ایسے شخص کو بھی اجازت مل جاتی ہے جس کی تکمیل نہ ہوئی ہو اور یہ اجازت ہی اس کی تکمیل میں مہدث ثابت ہوتی ہے۔ نیز فرمایا کہ ہمارے حضرت صاحب قبلہ کی خلافت، خلافتِ علی منہاج النبوتہ ہے کہ حضرت سیدنا ابو بکر صدیق رضی اللہ عنہ کے متعلق واضح اشارات موجود تھے مگر تصریح نہ فرمائی اسی طرح حضرت صاحب قبلہ کے فرمودات میں بھی واضح اشارات موجود ہیں مگر آپ نے بالعموم تصریح نہ فرمائی نیز حضرت حافظ الحدیث قبلہ نے ارشاد فرمایا۔ الا انسان فی القرآن کے باب توحید فی الخلق کے اختتام پر حضرت سرکار کیلوی علیہ الرحمۃ تحریر فرماتے ہیں۔ "یاد رہے کہ عالم موجودات سے عالم محسوسات اور عالم محسوسات سے عالم معلومات اور عالم معلومات سے عالم معروضات تک مشیتِ ایزدی اور اس کے فضل سے رسائی ہوتی جاتی ہے۔ اس سے آگے انسان کی رسائی نہیں ہے ہاں جسکو چاہے اپنی کمال عنایت سے عالمِ قدس کے پرتو سے محو کر دے ایسے شخص کی نظر میں ادنیٰ مقام سے اعلیٰ تک اسفل سے ارفع تک کا کوئی حجاب نہیں رہتا اس کے علم و دانش میں توحیدِ باری تعالیٰ کا عرف فی الخلق فی السیر اور فی الذات ہو جاتا ہے۔ اور صفات کا فرق ذات سے اور حدت کا قدم سے فعل کا فاعل سے فرق تمیز ہو

جانا ہے۔ تب عارف اور توحید کا تاجور ہوتا ہے۔

پس ایسا شخص معلم التوحید صاحب طریقت اور قابل ارشاد ہوتا ہے۔

(الانسان فی القرآن ص ۳۶۸)

پھر جس کو بحمد اللہ تعالیٰ یہ مقام حاصل ہو گیا ہے اسے بالتصریح اجازت کی ضرورت ہی نہیں۔ ایک دفعہ منڈی بہاؤ الدین میں جشن عید میلاد النبی صلی اللہ علیہ وسلم کے جلوس میں شرکت کر کے حاضر خدمت ہوا۔ فرمایا جلوس کیسا رہا، عرض کی کہ بہت اچھا رہا، پھر فرمایا: تقریر کیسے کی۔ عرض کی کہ مولینا مفتی عبدالشکور ہزاروی صاحب نے پوچھا تقریر کس موضوع پر کی ہے میں نے عرض کی کہ فضائل نبوی صلی اللہ علیہ وسلم کے موضوع پر انتہائی مدلل تقریر فرمائی ہے اور چند منٹ آپ کے متعلق بھی کلمات الشناہ ارشاد فرمائے ہیں حضرت حافظ الحدیث قدس سرہ نے سرد آہ بھرتے ہوئے کہا کہ اگر یہ چند منٹ بھی فضائل نبوی صلی اللہ علیہ وسلم بیان کرنے پر صرف کرتے تو کیا ہی اچھا ہوتا۔

مسئلہ دیت پر غزالی زمان علامہ سید احمد سعید کاظمی علیہ الرحمۃ کا مضمون اخبار میں شائع ہوا تو آپ نے اسکی تائید کرتے ہوئے فرمایا کہ آپ جس مسئلہ پر قلم اٹھاتے ہیں۔ سب تشنگی ختم کر دیتے ہیں۔

مہمان نوازی: آپ کی ظاہری زندگی کی آخری ملاقات کے موقع پر بندہ علی الصبح حاضر ہوا۔ حافظ محمد یوسف ساکن کولتار و تحصیل حافظ آباد بھی حاضر خدمت تھے۔ گفتگو جاری تھی کہ گھر سے ایک مانی صاحبہ حاضر ہوئیں کہ حضور ناشتہ تیار ہے آپ نے فرمایا کہ مہمانوں کے لئے ناشتہ تیار ہو گیا ہے عرض کی گئی ابھی نہیں، آپ نے فرمایا کہ میں کھڑ کر ناشتہ کروں گا۔ جب تیسری دفعہ حاضر ہوئیں تو آپ نے پھر مہمانوں کے ناشتہ کے متعلق پوچھا تو وہی عرض کی گئی آپ نے فرمایا میں نے تو یہیں رہنا ہے اور ان مہمانوں سے کوئی دُور سے آیا ہے اور کسی نے دور جانا ہے۔ ان کی تمہیں کوئی فکر نہیں ہے۔

۱: یہ وہ مقام ہے جس پر حضرت صاحب کیلوی قدس سرہ کے اراد مندوں میں سے جو کوئی عبادت، ریاضت اور مجاہدہ اور خصوصاً حضرت صاحب کیلوی کی باطنی توجہ سے پہنچ گیا وہی صاحب مجاز اور قابل ارشاد ہے۔ حضرت صاحب کیلوی علیہ الرحمۃ کے متوسلین میں سے اس معیار کے اولاً وبالذات مصداق حضرت حافظ الحدیث قدس سرہ ہی ہیں۔ (فقیر جلالی)

انتخابہ: مخدوم ملت صاحبزادہ سید
محمد محفوظ مشہدی مدظلہ العالی

ملفوظات

ایک روز ارشاد ہوا کہ حضرت محدث اعظم علیہ الرحمۃ کا عجب رنگ تھا، اپنے تلامذہ میں ایسا کرنٹ بھرتے کہ وہ گستاخان رسول کے خلاف شمشیر برہنہ بن کر نکلتے مثال پیش فرمائی کہ آپ کا ایک شاگرد جو رامپور میں خطیب تھا، اس کے قریب ایک دیوبندی خطیب تھا جو عمر میں اس سے بچتہ تھا۔ قرب مکانی کی وجہ سے اکثر آنا سامنا ہوتا رہتا۔ مگر یہ کسی خطیب نہ اُسے بلاتے نہ سلام لیتے بلکہ وہ جس محفل میں ہوتا (غیرت یکانی کی وجہ سے) پوری محفل کو سلام نہ کہتے کیونکہ اس محفل میں نبی کریم صلی اللہ علیہ وسلم کا ایک گستاخ بیٹھا ہے کہیں وہ بھی السلام علیکم کے مخاطبین میں شامل نہ ہو جائے۔ دیوبندی مولوی اپنے بڑوں کی چال کے مطابق ایک طرف سے آکر معانقہ کے انداز میں چمٹ گیا تا کہ لوگ کہیں کہ مولوی صاحبان آپس میں تو معانقہ کرتے ہیں اور ہمیں لڑا ہے۔ مولینا نے اپنے ساتھی سے برملا فرمایا یہ کپڑے فوراً دھو ڈالو کہ ان کے ساتھ ایک گستاخ کا ناپاک جسم مس کر گیا ہے۔

ارشاد فرمایا: ایک مرتبہ جامعہ رضویہ میں علی الصبح حاضری کا ثurf حاصل ہوا۔ طلبہ سبق پڑھ رہے تھے۔ حضرت محدث اعظم نے فرمایا میں ان کو ایک صفحہ پڑھاؤں۔ میں نے عرض کی جتنا چاہیں پڑھائیں۔ آپ نے طلباء کو جلدی فارغ کر دیا۔ سبق کے دوران طلباء رد و باہیہ سن کر اَلْوَهَّابِيَّةُ قَوْمٌ لَا يَعْقِلُونَ کا نعرہ لگاتے ہیں۔ عرض کی یہ نئی رسم ہے اور آداب کے بھی منافی ہے۔ حضرت صاحب (قدس سرہ العزیز) مسکرائے اور فرمائے گئے: درس و تدریس کے لحاظ سے تو ٹھیک نہیں مگر ان کے دل میں وہابیت کی نفرت مکمل طور پر پیدا ہو جائیگی۔

ارشاد: ایک روز ایک بیمار شخص حاضر ہوا جاؤ کی شکایت کی تو آپ نے بیری کے تازہ پتے لانے کو کہا پتے پیش کئے گئے تو آپ نے پوچھا کہ گھر والوں کو بتا کر لائے ہو (مقصد یہ تھا کہ بلا اجازت نہ ہوں) عرض کیا گیا کہ اجازت سے لائے ہیں تو آپ نے ان پتوں پر دم فرمایا اور دم سے قتل تیمم بھی فرمایا۔

ارشاد: ایک شخص نے تعویذ کی درخواست کی تو فرمایا: عملیات والا معاملہ میرے پاس کوئی نہیں البتہ اللہ تعالیٰ کسی پر میرے ذریعے مہربانی فرمادے تو کوئی بعید نہیں۔ بادلوں کا ذکر ہوا تو فرمایا یہ بھی مامور من اللہ ہیں پہلے لوگ باران رحمت کیلئے نماز استسقاء پڑھتے تھے۔ مگر فی زمانہ اس کا رواج ہی ختم ہوتا جا رہا ہے۔ عرض نماز اشراق کا صحیح وقت کیا ہے؟

ارشاد: سورج نکلنے کے ۲۰ منٹ بعد۔

عرض: سنا ہے نماز فجر کے بعد خاموش رہے تب نماز اشراق صحیح ہوگی۔

ارشاد: ایک اشراق مشروط ہے اور ایک غیر مشروط، مشروط کی علیحدہ فضیلت ہے اور غیر مشروط کی نلیحدہ۔

مشروط میں نماز کے بعد وہیں بیٹھا رہے تو اس کے گناہ خواہ سمندری جھاگ کے برابر کیوں نہ ہو معاف ہو جاتے ہیں اور غیر مشروط میں عمر کا ثواب ملتا ہے۔ اسی مجلس میں ایک فتویٰ آپ کی خدمت میں پیش کیا گیا جس کیساتھ بعض علماء کے جواب بھی منسلک تھے۔ تو آپ نے فرمایا۔ دور کے علماء کو جائز ہے کہ وہ جواب دے سکتے ہیں۔ مگر قریب والے عالم کو تحقیق کرینی چاہیے۔ اس کو ہر تقدیر صدق سائل لکھ کر جواب کی ضرورت نہیں۔ اگر فتویٰ دینے میں غلطی ہو تو یہ مفتی ہی مجرم ہوگا۔ کیونکہ اس نے قرب کے باوجود تحقیق نہ کی۔

دوران گفتگو فرمایا کہ میں اپنے مدرسہ بھکھی شریف میں ملا حسن حسامی اور شرح وقایہ پڑھتا تھا کہ ایک مسئلہ آیا پہلے وہ مسئلہ مولوی ولی اللہ کے پاس بھی گیا تھا۔ کہ نابالغ لڑکے کی شادی بالغ لڑکی سے کر دی ہے بعد میں پتہ چلا کہ ہم نے غلطی کی ہے۔ طلاق لینے کے لئے کوشاں تھے۔ مولوی ولی اللہ نے جواب دیا کہ لڑکا جب تک بالغ نہ ہو طلاق نہیں ہو سکتی۔ پھر میرے پاس آئے میں نے کہا ایک خیلہ ہے جس سے عند الضرورت طلاق دوائی جا سکتی ہے۔ پھر ہم مولوی ولی اللہ کے پاس گئے۔ اور اسے کہا کہ لڑکے کو ایسی دوا دی جائے جس سے لڑکے کو احتلام ہو جائے تو طلاق دوائی جا سکتی ہے مگر وہ نہ مانا۔ میں نے کہا کہ یہی مولوی زکاح توڑے گا بھی اور جوڑے گا بھی ہم نے مسئلہ مفتی کفایت اللہ دیوبندی کو لکھ بھیجا۔ اس نے جواب لکھا کہ علمائے بلد کے سامنے فریقین حاضر ہو کر مجبوری ظاہر کریں تو علمائے بلد تفریق کرادیں۔ تو وہ فریقین فتویٰ دیوبندی مولوی ولی اللہ کے پاس لے کر گئے تو اس نے تفریق کر دی اور دوسری جگہ نیا نکاح پڑھ دیا۔ اگرچہ وہ مولوی گستاخ و بے ادب تھا مگر مسئلہ فقہی ہونے کی وجہ سے میں نے اشاعت نہ کی۔

ارشاد: کسی مولوی کی علمی و عملی غلطی کی تشہیر بطور توہین جائز نہیں ممکن ہے اس کی تذلیل میں اپنے نفس کو خوشی حاصل ہو یہ بھری بات ہے۔ مگر عقائد کی خرابی پر نرمی برتنا بھی بڑی بات ہے۔

ارشاد: بریلی شریف میں ایک شخص بدایوں کا رہنے والا سکول پڑھا ہوا اور ترجمہ قرآن بھی جانتا تھا ہمارے ہم سبق مولانا سید مسعود علی مظہر جیلپوری سے مسئلہ دریافت کیا کہ ارشاد باری تعالیٰ لَا يَمَسُّهُ إِلَّا الْمُطَهَّرُونَ متوجہ: اسے پاک لوگ ہی چھوتے ہیں۔ حالانکہ نفس الامر میں اس کا عکس ہے۔ کہ ناپاک اور بے وضو لوگ بھی قرآن پاک کو پکڑ لیتے ہیں۔ لیکن سید صاحب نے جواب میں مزاح سا کیا اور وہ کہیدہ خاطر ہو کر چلا گیا۔ صبح ہمارے پاس آیا میں نے بڑے آرام سے مسئلہ سمجھایا کہ آیت کریمہ لَا يَمَسُّهُ إِلَّا الْمُطَهَّرُونَ۔ خبر نہیں بلکہ انشاء ہے نہی بصورت لفظی ہے۔ لفظاً خبر اور معنی انشاء ہے۔ وہ بہت ہی شکر گزار ہوا۔ عصر کی نماز ہمارے

ساتھ پڑھی۔ دس روپے پیش کئے میں نے کہا یہ اجرت بنتی ہے اسلئے میں نے نہ لئے وہ کہنے لگا میں طالب علم سمجھ کر دے رہا ہوں۔

ارشاد: ایک روز ارشاد ہوا علم کو اصول کی پابندی کرنی چاہیے۔ سائل کی غلطی کو بار بار نہ پکڑے محدث کچھو کچھوی رحمۃ اللہ علیہ نے فیصل آباد دوران تقریر ایک مسئلہ کے متعلق فرمایا تھا کہ میں اس مسئلہ میں بال کی کھال اتار سکتا ہوں مگر عوام کو گمراہی میں نہیں ڈالنا چاہتا۔ یہ کہہ کر آسان لفظوں میں مسئلہ بیان فرما دیا۔

ارشاد: ایک روز ارشاد ہوا کہ ۱۹۴۹ء میں ایک شخص میرے پاس آکر دریافت کرنے لگا کہ میرے بھائی نے باپ کی مہربانی سے شادی کر لی ہے اور اس سے اولاد بھی ہے میں نے پوچھا شادی کئے کتنا عرصہ ہوا ہے۔ کہنے لگا پنتالیس برس ہیں خاموش ہو گیا کچھ دیر بیٹھنے کے بعد تنگ آ کر کہنے لگا یا تو تمہیں مسئلہ آنا نہیں یا بتانے سے گریز کرتے ہو۔ میں نے کہا جو مرضی ہے سمجھ لو آخر میں نے اُسے کہا کہ پنتالیس سال تو کیوں خاموش رہا۔ کہنے لگا اب وہ مجھ سے ناراض ہے تو میں نے کہا نیزا مسئلہ پوچھنا دینی عرض سے نہیں نقصانی خواہش پر مبنی ہے اس لئے مسئلہ بتانے سے کوئی مفقود حاصل نہ ہوگا۔

ارشاد: ایک روز ارشاد ہوا قول فقہار ہے مَنْ لَمْ يَعْرِفْ أَهْلَ ذِمَّتِهِ فَهُوَ جَاهِلٌ أَجَلُ مَفْتَى نَفَرْت پھیلاتے ہیں۔ نفرت نہیں پھیلانی چاہیے۔ لوگ ہمیں عالم سمجھ کر آتے ہیں اگر ہمیں کچھ اور سمجھیں تو ممکن ہے ہمارے پاس آنا ترک کر دیں۔ (موجودہ دور میں) علماء کو کم از کم اپنے لبادہ بھیس کا لحاظ رکھنا چاہیے..... (پھر ایک مثال بیان فرمائی) ایک مغل بادشاہ کے پاس ایک مرانی آیا تو بادشاہ نے اُسے کچھ نہ دیا۔ وہ جنگل میں چلا گیا اور فقیروں کے بھیس میں بیٹھ گیا۔ بادشاہ نے جب اُس کی شہرت سنی تو ملاقات کیلئے گیا اور ایک تھیلی نذرانہ کے طور پر پیش کی۔ پھر دوسرے دن آ کر اس نے شاہی دربار میں سوال کیا بادشاہ نے (بہچان کر) سوال کیا کہ کل تھیلی پھینک دی تھی۔ آج سوال کرتے ہو۔ اس نے کہا کل درویشی بھیس میں تھا اگر قبول کر لیتا تو درویشی پر صرف آتا تھا۔ پھر ارشاد فرمایا۔ اَلدُّنْيَا نَارٌ لَّا يَحْتَمِلُهَا اِلَّا الْيَاسُودُ: اگر دُنیا کے ذریعے دُنیا حاصل ہوتی ہو تو اسے دُنیا نہ سمجھنا چاہیے۔ فرمایا حضرت ابراہیم منصوروی رحمۃ اللہ علیہ کے سامنے سے ایک عورت گزری عورت نے غور سے دیکھا۔ وجہ پوچھنے پر عرض کرنے لگی۔ زیارت مردان کفایت گناہ۔ تو آپ رو پڑے اور فرمایا۔ وہ لوگ قبروں میں چلے گئے ہیں اسی طرح ہم عالم نہیں ہیں۔ بس عالم کا لیبیل لگ گیا ہے۔ اسے بھانا چاہیے اور حسنِ خلق اور حسنِ معاشرت کو اپنانا چاہیے۔ مثال دی کہ سکول ماسٹروں کے لئے جو سہی وغیرہ کے کورس ہوتے ہیں۔ اگرچہ بغیر کورس کے بھی پڑھا سکتے ہیں مگر علماء کیلئے معنی کورس ہے۔ "تذکیرہ نفس" مگر اب مفقود ہے۔

مولوی ہرگز نہ شد مولائے روم ؛ تا غلام شمس تبریزی نہ شد!

حضرت غوث اعظم رحمۃ اللہ علیہ نے ارشاد فرمایا دَرَسْتُ الْعِلْمَ نَحْتِ سُنَّتِ قَطْبًا.

ایک روز آپ کی مجلس مقدس میں اجزائے ایمان پر مولانا حافظ اکرم بخش صاحب اور بندہ (ظہور احمد جلالی) کی گفتگو ہوئی۔ آپ خاموش رہے۔ حافظ صاحب فرماتے تھے کہ چہرہ کے نزدیک تصدیق بالجنان اقرار باللسان اور عمل بالارکان کے مجموعہ کا نام ایمان ہے۔ جن لوگوں میں عمل بالارکان پایا جاتا ہے۔ ان میں ایمان کا ایک جز پایا گیا۔ انہیں من وجہ مومن کہنا چاہیے۔ تو بندہ (ظہور احمد جلالی) نے کہا۔ ان کے نزدیک چونکہ ایمان کُل ہے۔ تو کُل اس وقت پایا جاتا ہے جب تمام اجزاء پائے جائیں۔ اور جز کے انتفاء سے کُل منتفی ہو جاتا ہے۔ اگلی اور کُل میں ایک بنیادی فرق یہ ہے کہ جز کے انتفاء سے کُل منتفی ہو جاتا ہے۔ اور جزی کے انتفاء سے کُل منتفی نہیں ہوتی، عمل بالارکان میں باقی دو جز نہیں پائے جاتے لہذا ایمان نہیں پایا جاتا۔ آپ سماعت فرماتے رہے تو پھر..... اس پر ارشاد فرمایا۔ اجزاء دو طرح کے ہوتے ہیں۔ اجزائے حقیقیہ جو موقوف علیہ بنتے ہیں (۲) اجزائے فرعیہ جو موقوف علیہ نہیں بنتے۔ اجزائے فرعیہ جیسے ناخن، بال، ہاتھ اور پاؤں۔ اجزائے حقیقیہ جن پر انسانی زندگی موقوف ہے۔ مثلاً دل، سر وغیرہ۔

اہل سنت (ماتریدیہ) کے نزدیک عمل بالارکان۔ اجزائے فرعیہ کی مانند ہیں اور معتزلہ کے نزدیک اعمال اجزائے حقیقیہ میں داخل ہیں نیز فرمایا تصدیق ہمارے نزدیک لَوْلَاكَ لَا مَتَّعَ کے درجہ میں ہے اور دیگر علماء کے نزدیک مُصَحِّحٌ لِدُخُولِ الْفَاءِ کے درجہ میں ہے۔

ارشاد: ایک دفعہ میں گجرات گیا مفتی احمد یار خاں صاحب علیہ الرحمۃ اُس وقت گلزارِ مدینہ میں جمعہ کی تقریر فرما رہے تھے۔ اور جمعہ کسی دوسری جگہ پڑھاتے تھے۔ میں بھی تقریر سننے کے بعد مفتی صاحب کے ساتھ تانگے میں بیٹھ گیا۔ راستہ میں مفتی صاحب نے پوچھا کہ آپ کون سی کتابیں پڑھ رہے ہیں۔ عرض کی ملا حسن انہوں نے پوچھا اجزائے ذہنیہ اور اجزائے خارجیہ میں کیا فرق ہے تو میں نے کہا اجزائے ذہنیہ کا آپس میں حمل ہو سکتا ہے۔ اسی طرح کُل پر بھی حمل ہو سکتا ہے۔ مگر اجزائے خارجیہ کا نہ آپس میں حمل ہو سکتا ہے نہ کُل پر۔ الْإِنْسَانُ حَيَوَانٌ نَّاطِقٌ بھی کہہ سکتے ہیں۔ مگر الْبَيْتُ سَقْفٌ یا الْبَيْتُ جِدَادٌ کہنا جائز نہیں۔

اس پر مفتی صاحب بہت خوش ہوئے فرمانے لگے۔ آپ کی گوشش بہت مبارک ہے مگر جو مقام فقہ اور اصول فقہ کا ہے وہ منطق کا نہیں۔ علماء کو جو مقام فقہ اور اصول فقہ سے حاصل ہوتا ہے وہ منطق و فلسفہ سے نہیں ہو سکتا ہے۔ اس پر میں نے کہا کہ اگر آدمی فقہ اور منطق دونوں میں گوشش کرے تو..... مفتی صاحب نے فرمایا یہ تو بہت ہی اچھا ہے۔

ارشاد: ایک روز مولانا محمد شبیر مسطوفی میرپوری نے عرض کی کہ نبی اکرم صلی اللہ علیہ وسلم کے متعلق کملی والے

۲
الناطق حیوان

کے لفظ استعمال کرنا کیسا ہے۔ ارشاد فرمایا۔ اشتیاقِ محبت میں اگر کوئی غیر محتاط لفظ استعمال ہو بھی جائے تو معاف ہو جاتا ہے جس طرح کہ حضرت موسیٰ عبد السلام اور چرواہے کا واقعہ مشہور ہے۔ سرور کائنات صلی اللہ علیہ وسلم کے فضائل بے شمار ہیں۔ اگر محبت سے صرف یہ بھی کہہ دے تو صحیح ہے۔ دورانِ مجلس یہ بھی ارشاد فرمایا کہ مولوی کو محتاط رہنا چاہیے۔ عوام کو ”کیوں کیوں“ کی عادت نہیں ڈالنی چاہیے۔ ابتداءِ ابتداء میں بھکھس کے لوگوں نے مجھ سے جمعہ کے بعد احتیاطِ الظہر کا مسئلہ پوچھا میں نے کہا کسی اور عالم سے پوچھو مجھ پر تمہیں اعتبار نہیں ہے۔ تمام لوگ یک زبان کہنے لگے کہ ہمیں آپ کی زبان پر اعتبار ہے۔ میں نے کہا اگر اعتبار ہوتا تو مسئلہ دریافت کرنے کی ضرورت پیش نہ آتی میرا ہمیشہ کا عمل ہے کہ احتیاطِ الظہر پڑھتا ہوں۔

ارشاد: مولانا محمد بشیر مصطفویؒ نے یہاں کہ تصور شیخ میں کبھی لطف کی کمی محسوس ہوتی ہے۔ فرمایا ذکر قلبی مجلی ساتھ

ہو تو انشاء اللہ کام بنا رہے گا۔

ارشاد: صدیق اکبر رضی اللہ تعالیٰ عنہ کا بہت بڑا مقام ہے قرآن کریم میں اللہ تعالیٰ کی عبادت کریمہ سے کہ بعض کا نام ذکر کرتا ہے اور جزا و سزا مرتب فرمادیتا ہے جیسے فرعون۔ ہامان۔ قارون اور حضرت ابراہیم و اسماعیل موسیٰ و عیسیٰ علیہم السلام لیکن یہ طریقہ بہت کم ہے۔ اور اکثر طریقہ یہ ہے کہ اللہ تعالیٰ نام ذکر نہیں کرتا بلکہ کوئی خاص وصف ذکر فرماتا ہے خواہ بڑا ہو یا اچھا اور اس پر وعدہ و وعید مرتب فرمادیتا ہے۔ جیسے اِنَّ الَّذِیْنَ اٰمَنُوْا وَعَمِلُوا الصّٰلِحٰتِ : اِنَّ الَّذِیْنَ كَفَرُوْا - اور یہ بہت ہی مستعمل ہے۔ قرآن مجید آپ کا نام تو صراحتاً ذکر نہیں بلکہ آپ کا وصف خاص ذکر کیا ہے جیسے ارشاد فرماتا ہے۔ سورہ انفال دکو ع ۶ وَالَّذِیْنَ اٰمَنُوْا وَهَاجَرُوا وَجَاهَدُوا بِاَمْوَالِهِمْ وَاَنْفُسِهِمْ فِی سَبِیْلِ اللّٰهِ وَالَّذِیْنَ اٰوَلَوْ نَصَبُوا لَوْلَا ذٰلِكَ هُمُ الْمُؤْمِنُوْنَ حَقًّا۔ اس آیت کریمہ میں اللہ تعالیٰ نے جو اوصاف ذکر کئے ہیں وہ تمام صدیق اکبر میں موجود ہیں۔ یہاں دو قسم کے لوگوں کا بیان ہے ایک مہاجرین کا اور دوسرا انصار کا۔ مہاجرین کی صف اول میں نام صدیق اکبرؓ کا آتا ہے جس کو مخالفین بھی تسلیم کئے بغیر نہ رہ سکے چنانچہ شیعوں کی کتابوں میں موجود ہے کہ عرب کھوجی تھے اسلئے حضور کو صدیق اکبر نے تین میل اپنے کندھے پر اٹھا کر غارِ ثور میں لائے اور سواری بننے کا شرف حاصل کیا۔ ادھر فتح مکہ کے موقع پر خانہ کعبہ کے بت گرائے جا رہے تھے لیکن کچھ بت اُپٹھے تھے تو نبی کریم صلی اللہ علیہ وسلم نے حضرت علی کو فرمایا کہ میرے کندھوں پر بیٹھ کر ان بتوں کو گرا دو۔ لیکن حضرت علی نے معذرت پیش کی۔ اور عرض کیا کہ حضور آپ میرے کندھے پر سو رہ کر گرا دیں اس پر حضور نبی اکرم صلی اللہ علیہ وسلم نے فرمایا۔ تم باریبوت نہیں اٹھا سکتے۔ ایک روایت میں ہے کہ حضور نے اپنا ایک قدم مبارک رکھا تو حضرت علی فرماتے ہیں کہ مجھے ایسا معلوم ہوا جیسے ریزہ ریزہ ہو گیا ہو چنانچہ حضور کے فرمان کے مطابق جب حضرت علی آپ کے کندھے پر بیٹھے تو فرماتے ہیں کہ جب میرا جسم آپ کے جسم کے ساتھ ملتا تو میں نے اُوپر نگاہ کی تو عرش تک میری نگاہ پہنچ گئی ساتوں آسمانوں کے حجاب اُٹھ گئے یہ بات شواہد النبوت میں ہے یہ تو حضرت علی کی شان

ہے جن کیلئے تمام حجابات اٹھ گئے جن کے جسم کے ساتھ صرف مبارک مس ہوئے اور جنکا جسم پورے کا پورا نبی اکرم ﷺ کیساتھ مس ہوا۔
 ان کی کیا شان ہوگی۔ جب غارِ ثور میں آپ صدیق اکبر کی گود میں جلوہ فرما تھے تو آپ اچانک مسکراتے ہوئے بیدار ہوئے اور فرمایا اے
 صدیق تیرے وہ ساتھی جو جنبہ کی طرف ہجرت کر گئے ہیں۔ میں نے انکو دیکھا وہ کشتی میں سوار ہیں اور خوش خرم ہیں اس پر صدیق اکبر نے
 عرض کیا یا رسول اللہ مجھے بھی دکھا دیجئے تو آپ نے فرمایا ابھی تک نظر نہیں آئے بس یہ کہنا تھا تو صدیق اکبر نے عرض کی کہ حضور
 اب مجھے نظر آگئے ہیں۔ آپ کے جسم سے جو چیز بھی مس کر گئی اُس کے سامنے کوئی حجاب نہ رہا یہ اسکا ہی کرشمہ ہے کہ سینکڑوں
 کوس دور صدیق اکبر جنبہ میں ان کو کشتی میں سوار دیکھ رہے ہیں۔ یہ تب ہی ہو سکتا ہے جب نبی کو مان کر مس ہو ورنہ تو کافروں
 کے جسم بھی آپ کیساتھ لگتے رہے حضرت علی نے دل و جان سے مان لیا تب ان کو یہ مقام حاصل ہوا تو اگر صدیق اکبر نے
 دل و جان سے نہ مانا ہوتا تو آپ کے حجاب کیونکر اٹھتے صدیق اکبر کو یہ مقام عطا ہونا اس چیز کی غمازی کرتا ہے کہ انہوں نے آپ کو دل و
 جان سے مان لیا تھا اس طرح ایک دفعہ حضرت امیر معاویہ ادنیٰ پری پاک کے پیچھے سوار تھے اور امیر معاویہ کا شکم ذرا بڑا تھا اسلئے اپنے
 شکم کو سکیڑنے کی کوشش کرتے اور اپنا پیٹ پیچھے کھینچتے تو حضور ﷺ نے فرمایا اے معاویہ اپنا پیٹ پیچھے نہ کھینچ تیرے جسم کا جو حصہ میرے
 ساتھ لگ گیا اس پر دوزخ کی آگ حرام ہو جائیگی تو حضرت امیر معاویہ آپ کے ساتھ لگ گئے۔ تو مسئلہ یہ ثابت ہوا کہ آپ کے
 جسم مبارک سے جو چیز لگ گئی اس پر آتش دوزخ حرام ہو گئی تو پھر کہنا۔ صدیق اکبر معاذ اللہ دوزخی ہیں کتنی بڑی ذہانت ہے۔
 دوسری بات یہ کہ اگر صدیق اکبر کی شان میں اس قسم کے الفاظ جیسے بے ایمان کہنا اور دوزخی کہنا وغیرہ بولے جائیں تو یہ صدیق
 اکبر کی توہین نہیں بلکہ خود حضور کی شان میں گستاخی ہے کیونکہ صدیق اکبر پورے تیس برس آپ کے پیچھے نمازیں پڑھتے رہے اور نبی پاک ﷺ
 ہر نماز میں یہ پڑھتے ہیں اھدنا الصراط المستقیم۔ تو مطلب یہ ہوا معاذ اللہ آپ کی دعا قبول نہیں حالانکہ رب فرماتا ہے جسوقت بھی میرا کوئی
 بندہ مجھے پکارے اور دعا کرے میں قبول کروں گا اور کرتا ہوں اگر مومن کی دعا رد نہیں ہو سکتی تو نبی بلکہ سید الانبیاء کی دعا کیسے رد ہو سکتی ہے
 یہ اعتراف حضور پر نہیں بلکہ اللہ تعالیٰ پر ہے کیونکہ حضور کی اطاعت اللہ کی اطاعت ہے۔ اور حضور کی نافرمانی اللہ تعالیٰ کی نافرمانی ہے۔
 صدیق اکبر کی گشتش سے پانچ صبحاں جو کہ عشرہ مبشرہ میں سے ہیں ایمان لائے جن کو دنیا میں جنت کی خوشخبری دی گئی تو جنکی گشتش سے
 جو ایمان لائے جنکو دنیا میں جنت کی خوشخبری دی ہو ایمان لانیولے تو جنتی ہوں تو کیا جنکی وجہ سے ایمان لائے وہ جنتی نہیں اور ان میں
 سے دو ایسے صحابی ہیں جنکو خود حضور نے فرمایا فداک ابی دانی یعنی حضرت سعد اور حضرت زبیر صدیق اکبر جب ایمان لائے تو آپ کے پاس
 چالیس مزارا شرفیاں تھیں وہ تمام راہِ خدا میں صدقہ کر دیں۔ اور انکو رفاہ عامہ کینما طخرج کیا گیا اور کچھ رقم سے مسجد نبوی کی زمین خریدی
 گئی۔ جس کی شان یہ ہے جس نے چالیس نمازیں پڑھ لیں۔ اُس پر جنت ضروری ہو گئی۔ صدیق اکبر جس وقت ایمان لائے اسوقت
 حضور نبی کریم ﷺ کے پاس نہ تو ظاہری مال و دولت تھی اور نہ لاؤ لشکر تھا تو پھر اس وقت کیا لالچ ہو سکتا ہے۔ بلکہ اسوقت ایمان
 لانا تو اپنی جان کو خطرہ میں ڈالنے کے مترادف تھا۔ صلی اللہ تعالیٰ علی نبیہ وعلی آلہ ووسائر صحابہ وسلم

تے آزاد ہوئیں اور وہاں صلوٰۃ و سلام کے جائزاً نغمے گونج اُٹھے۔ آپ طلباء کے مطالعہ و تکرار کا بہت خیال رکھتے تھے اگر کوئی طالب علم کسی استاذ کے متعلق شکایات کرتا تو آپ طلباء کو ان کی غلطی کا احساس دلاتے ہوئے فرماتے کہ طلباء کا مطالعہ و تکرار ہی استاذ کے مطالعہ اور تعلیمی شغف کا ایک بڑا ذریعہ ہیں اس طرح استاذ کے مرتبہ و مقام اور عزت نفس کو ملحوظ رکھتے ہوئے ان کی بھی اصلاح فرمادیتے۔

حضرت محدثِ اعظم پاکستان کی بارگاہ میں جب ہم ۱۹۵۵ء میں دورہ حدیث شریف پڑھتے تھے

بجاری شریف کے سبق کے دوران حضرت شاہ صاحب تشریف لائے۔ حضرت محدثِ اعظم پاکستان کا معمول تھا کہ سبق کے دوران احترامِ حدیث کی آمد پر آپ کے چہرہ پر ہنساہنسا نمایاں تھی یوں معلوم ہوتا تھا کہ آپ تھوڑا تھوڑا تبسم فرما کر کمال شفقت سے خوشی و مسرت کا اظہار فرما رہے ہیں۔ دورانِ سبق حدیث پر تقریر فرمانے کے بعد حضرت حافظ الحدیث سے تائید کرواتے حضرت صاحب آہستگی سے تائید کرتے۔ اسی طرح حضرت محدثِ اعظم پاکستان علیہ الرحمۃ نے طلباء پر حضرت شاہ صاحب کا مقام واضح فرماتے ہوئے ملک بھر سے آئے ہوئے سینکڑوں طلباء کو فرمایا:

یہ شاہ صاحب ہیں جو جامع معقول و منقول میں ان کا علمی پایہ بہت

بلند ہے۔

مجھے اس بات کا بھی فخر ہے کہ حضرت حافظ الحدیث علیہ الرحمۃ اور حضرت استاذ العلماء مولانا محمد سعید احمد صاحب نقشبندی مانگٹ شریف نے دورہ حدیث سے فراغت کے موقع پر حضرت صاحب کے حلقہٴ اہل سنت میں داخل ہونے کا مشورہ دیا

ایسے واقعات کا مشاہدہ کرنے کے بعد کہا جاسکتا ہے کہ حضرت شاہ صاحب جیٹن آپ کے استاذ کمال حضرت محدثِ اعظم پاکستان اور شیخ و مربی حضرت قبیلہ سید نور الحسن شاہ صاحب بخاری کو نماز تھا۔ اس کی مثال فی زمانہ مشکل ہے صرف سلف میں ہی ایسی مثالیں ملتی ہیں۔

برخوردار عزیزم خالد محمود تھے جب بیعت کے لئے عرض کی تو آپ نے فرمایا کس سلسلہ میں بیعت ہونا چاہتے ہو۔ تو عرض کی۔ جس میں آپ کی مرضی ہو۔ فرمایا آپ کو رعیت اور میلان کس طرف ہے؟ عرض کی سلسلہ قادریہ رضویہ کی طرف میلان زیادہ ہے تو آپ نے قادری سلسلہ میں داخل فرمایا۔ اس طرح جہاں آپ نے نقشبندی سلسلہ کو ترویج دی وہاں سلسلہ عالیہ قادریہ کے فیضان کو بھی تقسیم فرمایا۔

شیخ الحدیث سید جلال الدین شاہ صاحب رحمۃ اللہ علیہ نقشبندی قادری

میری ڈائری کے چند اوراق

شیخ الحدیث حضرت سید جلال الدین شاہ صاحب رحمۃ اللہ علیہ ساکن بھکھی شریف ضلع گجرات کی ذات بابرکات محتاج تعارف نہیں۔ آپ کا وجود مسعود اہل سنت کے لئے باعث برکت اور مینارہ نور کی حیثیت رکھتا تھا۔ آپ بلند پایہ عالم دین تھے۔ عظیم روحانی پیشوا تھے۔ سلسلہ نقشبندیہ و قادریہ کے اسلاف کی انمول یادگار تھے۔ آپ نے ضلع گجرات کی پسماندہ تحصیل پھالیہ میں علم و فضل اور درس و تدریس کی شمع اس وقت روشن کی جب کہ دور دور تک جہالت کا دور دورہ تھا۔ دارالعلوم محمدیہ رضویہ آپ کی زیریں اور انٹ دینی و ملی خدمات کا زندہ جاوید ثبوت ہے۔

راقم الحروف کے والد محترم جناب سید نور محمد قادری سے حضرت شیخ الحدیث کے بڑے دیرینہ مراسم تھے۔ اسی وجہ سے وہ اس فقیر کے ساتھ بڑی شفقت اور محبت سے پیش آتے تھے۔

۱۹۸۳ء میں حضرت جب زیادہ بیمار ہو گئے اور بغرض علاج میوہسپتال لاہور میں داخل ہوئے تو میں ان دنوں لاہور میں بغرض ملازمت مقیم تھا۔ اور میرا مستقل قیام جناب حکیم محمد موسیٰ صاحب امرتسری دام ظلہ۔ سرپرست و بانی مرکزی مجلس رضا کے ہاں تھا۔ حضرت شیخ الحدیث کی لاہور میں آمد اور میوہسپتال میں داخلہ کی خبر اہل سنت کے حلقوں میں جلد ہی منتشر ہو گئی۔ اور علماء و مشائخ حضرت کی عیادت کے لئے میوہسپتال میں پہنچنے شروع ہو گئے میں بھی قریب قریب ہر روز یا کبھی دوسرے دن حضرت کی عیادت کے لئے ہسپتال جاتا۔ آپ کی خیر و عافیت دریافت کرتا اور کچھ وقت حضرت کے صاحبزادوں کے ساتھ گزارتا۔

۱۹۶۴ء سے میری عادت ہے کہ میں تقریباً ہر روز۔ روزمرہ کے حالات و واقعات کے بارے میں ڈائری لکھتا ہوں۔ خصوصاً لاہور کے قیام کے دوران تو یہ عادت بہت ہی نچتہ ہو گئی۔ حضرت کی بیماری اور قیام لاہور کے بارے میں نے جو کچھ ڈائری میں لکھا وہ ذیل میں نقل کیا جا رہا ہے۔

(۱) ۱۰ اپریل ۱۹۸۳ء۔ سہ پہر کو میں جناب حکیم محمد موسیٰ صاحب قبیلہ اور میاں زبیر احمد قادری صیانی صاحب کے

ہمراہ میوہسپتال میں حضرت علامہ مفتی محمد نور اللہ صاحب بصیر پوری کی عیادت کو گیا تو وہاں پہلے سے جناب پیر سید محمد حسن شاہ صاحب مالک نوری بک ڈپو اور مولوی بانغ علی نسیم بھی موجود تھے کچھ دیر مفتی صاحب کے پاس ٹھہرے اور واپسی پر ہسپتال کے دروازہ پر سید محمد محفوظ مشہدی صاحب سے ملاقات ہوئی اور ان سے معلوم ہوا کہ ان کے والد حضرت سید جلال الدین شاہ صاحب بیمار ہیں اور علاج کے لئے میوہسپتال میں داخل ہیں۔ یاد رہے کہ اس وقت اہل سنت کے دو ممتاز عالم بغرض علاج میوہسپتال میں داخل ہیں۔ ایک حضرت شیخ الحدیث، دوسرے مفتی محمد نور اللہ صاحب رحمۃ اللہ علیہما

(۲) ۱۲ اپریل ۱۹۸۳ء: دفتری اوقات سے فارغ ہو کر عظیم صاحب کے مطب پر پہنچا تو ان کی زبانی معلوم ہوا کہ حضرت زیادہ علیل ہو گئے ہیں۔ آپریشن بھی ہوا ہے اور سیالکوٹ وارڈ میں داخل ہیں۔ میں بوجہ مصروفیت ہسپتال نہ جاسکا۔

(۳) ۱۳ اپریل ۱۹۸۳ء: سہ پہر کو میں حضرت حکیم محمد موسیٰ صاحب اور میاں زبیر احمد قادری مالک۔ رضا پبلیکیشنز کے ہمراہ حضرت شیخ الحدیث کی عیادت کو ہسپتال گیا وہاں ہم لوگ کافی دیر تک ٹھہرے رہے اسکے بعد فیصل آباد وارڈ میں جا کر مفتی صاحب کی عیادت کی۔ مفتی صاحب پر فالج کا حملہ ہوا ہے۔ اور اس وقت سخت تکلیف میں ہیں۔

(۴) ۱۴ اپریل ۱۹۸۳ء: سہ پہر کو دفتر سے فارغ ہو کر حضرت کی عیادت کو میوہسپتال گیا۔ میرے ساتھ جناب حکیم عبدالرشید سلطانی صاحب اور سید انور حسین شاہ صاحب گجراتی بھی تھے حضرت کو کافی افاقہ تھا۔ پنجابی میں فرمانے لگے۔

”شاہ صاحب تمہیں اسے پندرہ چک دے ادناں جیہڑا ساڈے کول اے“

میں نے اثبات میں جواب دیا تو فرمایا۔

”مُن تے تسیں اپنے ہوئے ناں“

اتنے ہی میں مفتی محمد نور اللہ صاحب کے ایک مرید آئے اور عرض کیا کہ مفتی صاحب کی حالت زیادہ

نازک ہو گئی ہے۔ اس پر شیخ الحدیث نے فرمایا۔

”کبھی کو کیا معلوم ہے کہ مفتی صاحب کتنے بڑے عالم دین ہیں۔ ایسے عظیم انسان صدیوں کے بعد ہی پیدا

ہوتے ہیں“

حضرت کی عیادت کے بعد ہم ان کے کمرے سے باہر نکلے تو حضرت کے صاحبزادگان سید منظر قیوم، سید

محمد محفوظ اور سید عرفان مشہدی سے ملاقات ہو گئی۔ بڑی محبت سے ملے۔ چائے پلائی اور والد صاحب کی

خیر و عافیت دریافت کی۔

(۵) : ۱۵ اپریل ۱۹۸۳ء چھٹی کے بعد جناب حکیم صاحب دام ظلہ کے مطب پر حاضر ہوا، تو سائیں ظفر فریدی صاحب کو منتظر پایا۔ بڑی محبت سے ملے اور ہم دونوں مفتی صاحب اور شیخ الحدیث کی بیمار پرسی کے لئے میوہ ہسپتال کی طرف چل پڑے اور شیخ الحدیث صاحب کی خدمت میں حاضر ہوئے مزاج پرسی کی کچھ دیر بیٹھے اسکے بعد مفتی صاحب کی عبادت کے لئے اُن کے دارڈ کی طرف گئے تو معلوم ہوا کہ ابھی ابھی مفتی صاحب اپنے خالق حقیقی سے جا ملے ہیں۔ اِنَّا لِلّٰهِ وَاِنَّا اِلَيْهِ مٰرْجِعُوْنَ ، دل کو دھچکا سا لگا، آنکھوں کے آگے اندھیرا سا چھا گیا۔ دیکھتے ہی دیکھتے علماء اور عوام کا جم غفیر جمع ہو گیا۔ ہر شخص اشکبار اور دل گرفتہ تھا۔

۲۲ بجے کے قریب مفتی صاحب کے لواحقین انہیں بصیر پورے جانے لگے تو اُن کی چارپائی ہسپتال کے دروازہ کے باہر زیارت عام کے لئے رکھ دی گئی عوام درخواستوں نے آہوں اور سسکیوں کے جلو میں اس مردِ خدا کی زیارت کی۔ جن میں صاحبزادہ سید فیض الحسن شاہ صاحب سجادہ نشین آلوہا شریف۔ مفتی عبدالقیوم مزاروی صاحب اور مظہر قیوم مشہدی صاحب بھی شامل تھے۔

(۶) : ۲۲ اپریل ۱۹۸۳ء فقیر کے والد صاحب جناب سید نور محمد قادری صاحب چکھا شمالی (گجرات) سے آئے ہوئے ہیں۔ حسب معمول قیام حکیم صاحب کے ہاں ہے۔ پچھلے پہر میں اُن کی معیت میں جناب پیر کرم شاہ صاحب ازہری آفندہ بخیرہ اور جناب شیخ الحدیث سید جلال الدین شاہ صاحب کی عبادت کے لئے میوہ ہسپتال گیا۔ شیخ الحدیث صاحب بڑی محبت سے ملے۔ اب اُن کی صحت کافی بہتر نظر آتی ہے۔ والد صاحب سے کہنے لگے۔
» شاہ صاحب آج تے بڑا چنگا کم ہو یا اے۔ تسیں دو دے پو پتر اکٹھے آئے ہو تہا ڈی بڑی مہربانی اے۔«

اس کے بعد پیر صاحب کی عبادت کی اور مدیر نقوش محمد طفیل صاحب سے اُن کے دفتر میں ملاقات کی۔ یہ ہے جناب شیخ الحدیث کے قیام لاہور کی مختصر داستان جو میں نے اپنی ڈائری کی مدد سے مرتب کی ہے۔

سید محمد عبد اللہ قادری عفی عنہ

❖ ❖ ❖

چکے ۱۵۔ شمالی

ضلع گجرات

*

حضرت مولانا برکت علی صاحب

سید مہاجر العلماء
بلوچستان

مَخْدَةُ وَنُصِيَّةِ عَلِيِّ رَسُولِ الْكَرِيمِ
بِسْمِ اللَّهِ الرَّحْمَنِ الرَّحِيمِ

حالات زندگی اور کرامات حضرت شیخ الحدیث حافظ علوم عقلیہ و نقلیہ حضرت علامہ الزماں قاضیخان وقت سیدی دسندی و مرشدی قبیلہ شاہ صاحب علیہ رحمۃ الٰہیہ یوں تو زمانے میں علم و فضل کے بڑے بڑے فقید المثال اور وحید الزماں علماء و فضلاء گزرے مگر اپنے دور میں قبیلہ شیخ الحدیث جیسی صاحب کرامت و استقامت ہستی ان گنہگار آنکھوں نے پاکستان کے چاروں کونوں میں ایسی باخسماں ہستی کہیں نہ دیکھی اور نہ ان کانوں نے سنی جلالت علمی میں تو آپ ہم باہمی اور یگانہ زمانہ تھے۔ لیکن آپ کے چہرہ انور کی جلالت جمال ہم نیز تھی۔ کہ باہر سے آنے والا چہرہ تاباں کو دیکھتا تو مرعوب ہوتا۔ لیکن جب نورانی محفل سے لطف اندوز ہوتا جمال کی کیفیت جمال میں تبدیل دیکھتا۔ استقامت کی یہ کیفیت تھی کہ اگر کوئی سارا دن آپ کی نورانی محفل میں بیٹھا رہتا تو آپ کی طبیعت پر کبھی بھی انقباض طاری ہوتا ہوا نہ دیکھتا۔

کرامت کی یہ کیفیت تھی کہ بندہ جب ۱۹۷۰ء میں پہلی بار برائے حصول علم دین مہکھی شریف وارد ہوا تو اول دن سے لیکر اپنے وطن ماٹوف مستقل واپس آنے تک تقریباً عرصہ ہشت سال ایک دن بھی طبیعت میں شکستگی نہیں آئی کہ میں کسی اور علاقے میں ہوں یا اپنے وطن ماٹوف میں ہوں۔ تین سال کے بعد ایک ماہ کے لئے چھٹی پر آیا تو وہ تیس دن بھی اس گنہگار پر شاق گزرے یہ تو میں نے ابتدائی دور سے لے کر انتہائی عود تک دیکھی اور اگر کبھی دل میں کچھ ملالت بھی آتی تو آکر چہرہ تاباں کی زیارت کرنا تو وہ ملالت بشاشت میں تبدیل ہو جاتی۔ دوسری کرامت یہ دیکھی کہ ایک مرتبہ بندہ چھٹیوں میں حاصل نوالہ پڑھنے گیا۔ تو بندہ کا مستقل وہاں رہنے کا ارادہ ہوا۔ جب رمضان کی چھٹیوں میں حاصل نوالہ سے کراچی گیا تو جو کتاب زیر سبق تھی وہ کتاب چادر میں بند کر کے استاد صاحب کے گھر ویدی کہ رمضان کے بعد آکر پھر سبق شروع کر دوں گا۔ جب رمضان المبارک کی چھٹیاں کراچی میں گزار کر مہکھی شریف آیا تو حضرت صاحب سے اجازت مانگی تو حضرت صاحب نے فرمایا کہ حاصل نوالہ استاد صاحب کو لالہ موسیٰ والوں نے تیس کے لئے مدعو کیا، وہ تو لالہ موسیٰ جا رہے ہیں تو میں نے عرض کیا کہ حضور ان کی زیارت کے لئے تو جاؤں تو آپ نے فرمایا کہ آپ کی زیارت بھی کرو۔ اور تمہاری دہاں ایک کتاب ہے وہ بھی لینے آنا۔ تو میں اپنے دل میں اتنا شرمندہ ہوا کہ جن سے میں نے یہ بات چھپائی ان کو پہلے سے پتہ ہے۔ یہ زندہ کرامت دیکھ کر مجھے حضور نبی کریم صلی اللہ تعالیٰ

علیہ وآلہ وسلم کی نورانی حدیث یاد آگئی۔ کہ آپ نے فرمایا: اتقوا فحاسة العومن فانہ بینظر بنود اللہ۔ تو قبلہ شاہ صاحب کی فراست، وکرامت، محبوب پاک صلی اللہ علیہ وسلم کی دوسری حدیث قدسی کے عین مطابق ہے کہ اللہ تعالیٰ نے فرمایا میرا بندہ جب فرضی و نفلی عبادت کر کے مجھ سے اتنا قریب ہو جاتا ہے کہ میں اس کی آنکھیں ہو جاتا ہوں تو وہ ان آنکھوں سے دیکھتا ہے اسی طرح ان کے کان ہاتھ۔ پاؤں ہو جاتا ہوں تو وہ ان کانوں سے سنتا ہے۔ ان ہاتھوں سے پکڑتا ہے۔ اور ان پاؤں سے چلتا ہے۔ تو اس حدیث کی تشریح امام فخر الدین رازی رحمۃ اللہ اپنی تفسیر مفاتیح الغیب (تفسیر کبیر) میں اسی طرح کی ہے کہ "فإذا صار نور جلال اللہ سمعہ۔ سمع القریب والبعید وإذا صار ذلک النور بصراً له رأى القریب والبعید....." یہ سورہ کہف زیر آیت

۱۴ حسب ان اصحاب الکہف الخ زیر بحث الحجۃ السادسة ص ۹۱ جزء ۲۱ مطبوعہ جدید ایران۔ تو انہی نفوس قدسیہ سے ایک قبلہ حضرت صاحب کی ذات بابرکات تھی کہ اللہ تعالیٰ نے آپ کو سمعی۔ بصری۔ یدی۔ قلبی باطنی قوتیں عطا کیں کہ ہماری ظاہری سمع۔ بصر۔ ید۔ رجل ان کے سامنے بالکل پیچ ہیں۔ انہی کرامتوں میں سے ایک کرامت یہ بھی دیکھی کہ جب ہم شرح تہذیب حضرت صاحب سے پڑھتے تھے تو آپ ہمیں تکرار کی زیادہ تاکید کرتے تھے ہماری جماعت میں کچھ ساتھی تکرار کرنے میں مستی کرتے تھے۔ تو آپ پوچھتے تھے تکرار بھی کرتے ہو یا نہ۔ تو ساتھی کہہ دیتے کہ جی ہاں! تو ایک دن آپ نے غصے میں فرمایا کہ کم از کم اتنا تکرار تو کیا کریں کہ جھوٹ تو نہ بنے۔ تو میں اپنے دل میں شرمندہ ہوا۔ اور ساتھیوں سے کہا کہ اپنے آپ کو ظاہر کر دانا تھا۔ انہی کرامتوں میں سے ایک کرامت یہ دیکھی کہ ایک مرتبہ حضور قبلہ شاہ صاحب رحمۃ اللہ علیہ کا پروگرام ملتان شریف جانے کا ہوا تو بندہ بھی اتفاقاً اپنے وطن مالون جانے کو تیار تھا۔ تو بھکھی شریف سے لاہور قبلہ حضرت صاحب کے ساتھ آیا کہ لاہور سے ملتان روانگی ہوگی۔ جب جی۔ ٹی۔ اڈے پر آئے۔ تو اتفاقاً از دوہام کثیر کی وجہ سے ٹکٹ نہ مل سکی۔ تو حضرت صاحب نے مجھے فرمایا کہ آپ جائیں۔ ملتان والے ساتھیوں سے کہہ دیں ہم نہ آسکیں گے۔ تو حضرت صاحب واپس دربار داتا صاحب تشریف لائے۔ حقیقت میں جب شاہ صاحب اڈے سے واپس ہوئے اور ابھی تک دربار تک بھی نہیں پہنچے کہ مجھے تو اڈا بسیں اور وہاں کی سرزمین کھانے لگی تو بقول مشفق مہربان منشی عطا محمد صاحب: شاہ صاحب نے فرمایا برکت علی ہوراں کتھے جاناں ایں۔ ادناں وی واپس ہونا ایں۔ تو شاہ صاحب ابھی تک دربار شریف مشکل پہنچے ہی تھے کہ میں وہاں پہنچ گیا۔ حضرت صاحب کی کرامتیں انہی کرامتوں تک محدود محصور نہیں۔ اللہ تعالیٰ نے آپ کو سراپا کرامت بنا کر امت مرحومہ کی رشد و ہدایت کے لئے منتخب فرمایا۔ پابند سنت و شریعت اور علم دین کی خدمت قدیم تلامذہ۔ حضرات کی تحریر سے معلوم کر لیں۔ بندہ کے قلم میں اتنی طاقت نہیں کہ ان کو احاطہ تحریر میں لائے۔ باقی رہا علمی مقام تو اس میں کسی کو ریٹ شک کی گنجائش ہی نہیں کیونکہ دوست تو دوست ہیں۔ دشمن بھی اس کے قائل تھے۔ کہ آپ علمی

دُنیا میں غیر معمولی شخصیت تھے۔ دشمن سے میری مراد غیر مسلک افراد ہیں۔ کیونکہ آپ کا علمی فیض صرف پاکستان تک محدود نہیں۔ بلکہ بیرونی ممالک تک پہنچا ہوا ہے۔

مکتوبات

مکتوبی محبتی فی اللہ مولوی محمد اکبر صاحب سلمہ اللہ

السَّلَامُ عَلَيْكُمْ وَعَلَىٰ مَنْ لَدَيْكُمْ؛ بعد از ادعیہ صالحہ مایحِبُّ کے۔ معروض آنکہ سب سے بڑی وصیت وہ ہے۔ جو نبی پاک صلی اللہ علیہ وسلم نے فرمائی کہ اللہ تعالیٰ کا ڈر جو پوشیدگی اور ظاہر میں ہو اس کی میں وصیت کرتا ہوں اپنی امت کے لئے۔ اپنے متعلق اور اولاد اور رشتہ داروں میں یہی وصیت ہونی چاہیے۔ نیز حضرت قبلہ شہر قبری رحمۃ اللہ علیہ نے فرمایا کہ میں وصیت کرتا ہوں کہ خالق اور مخلوق دونوں اپنا معاملہ سیدھا رکھا جائے۔ بس یہی کافی ہے۔ باقی شہد کا استعمال کچھ رکھیں۔ بندہ دعا گو ہے کہ اللہ تعالیٰ آپ کو صحتِ کاملہ عاجلہ عطا فرمائے۔ اور صبر و استعجال جیسی نعمت کی توفیق عطا فرمائے۔

اللہ بس۔ ماسوی اللہ بس۔ دُنیا یوم چند۔ آخر کار با خداوند!

فقط والسلام

استنکبہ: ابوالمنظر سید محمد جلال الدین شاہ

بھکھی شریف۔ (ضلع گجرات)

ۛ

بنام مولانا بشیر احمد صاحب میروپور (آزاد کشمیر)

محترم المقام جناب محمد بشیر احمد صاحب سلمہ اللہ

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ! بعد از ادعیہ صالحہ ما یحییٰ . معروض آنکہ! آپ کا محبت نامہ
تشریف لایا۔ پڑھ کر حالات معلوم ہوئے۔ بندہ کی دعا ہے۔ کہ آپ کو اللہ تعالیٰ ہمت بلند اور استقامت فی الدین
بخشنے اور مصائب دنیوی سے نجات بخشے۔ یقین محکم اور ہمت سے حالات سرسبز بدل جاتے ہیں۔ دل اور دماغ
پر جس قدر تصور اور خیال دینی غالب ہوتا جائیگا۔ اس قدر آسائیاں پیدا ہوں گی۔ نیز جو تاریخ آپ نے بندہ
کے لئے خیال میں رکھی ہے۔ اس سے بندہ کی معذرت قبول فرمائیں اور بندہ کی ناراضگی کا تصور دل میں نہ لائیں۔ کیونکہ
کئی معذریاں ہیں۔ آپ کام کریں بندہ کی دعا آپ کے ساتھ شامل حال ہوگی۔ اس کو کافی سمجھ کر مطمئن ہوں۔

فقط والسلام
بقلم : عطا محمد خادم

استغنیہ : ابوالمنظہر سید محمد جلال الدین شاہ
بھکھی شریف (ضلع گجرات)

بھئی فی اللہ غلام محمد صاحب سلمہ اللہ (ساکن دلو) مقیم بالمینڈ

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ! بعد از ادعیہ صالحہ معروض آنکہ! آپ کا محبت نامہ ملا پڑھ کر
حالات معلوم ہوئے بندہ آپ کیلئے دعا گو ہے۔ اللہ رب العزت آپ کو استقامت فی الدین اور اصلاح دُنیا کی کامرانی
سے مالا مال فرمائے۔ ناراضگی کا تو آپ کو تصور بھی نہ لانا چاہیے بندہ خود اپنی بے بسی کو خیال میں لائے تو کسی کی غلطی پر خیال
آتا ہی نہیں پھر غلطی کسی نیز آپ کی طرف سے اذیت دینے والا کلام آپ کی طرف سے سنا بھی نہیں اور نہ ہی سمجھا ہے۔ اور آپ
لوگوں کو دم کرنے میں اختیار رکھتے ہیں۔ اور بندہ کی طرف سے بھی اجازت ہے۔ (الحمد شریف۔ قل شریف۔ قل عوذ برب الفلق۔
قل عوذ برب الناس) پڑھ کر ہر قسم کے بیمار پر دم کریں۔ یا پانی پر دم کر کے پلائیں جس قدر پڑھیں یا جس کیفیت سے پڑھیں کئی شہ نہیں
ہاں امید یہ رکھیں کہ اللہ تعالیٰ شفاء عطا فرمائے گا۔ یہ نقش تخریر کر کے کالی سیاہی سے ضرورت کے لوگوں کو دے دیا کریں۔
اور اپنے حالات سے مطلع فرمادیں۔ یہاں بفضلہ تعالیٰ ہر طرح سے خیر ہے۔ آپ کی خیریت کی سب احباب دعا کرتے ہیں۔

بقلم
عطا محمد خادم

استغنیہ : ابوالمنظہر سید محمد جلال الدین شاہ
بھکھی شریف ضلع گجرات

بِسْمِ اللّٰهِ الرَّحْمٰنِ الرَّحِیْمِ

قبلہ جناب شہادہ صاحب مدظلہ

السَّلَامُ عَلَیْكُمْ وَرَحْمَةُ اللّٰهِ وَبَرَکَاتُهَا :

میں اللہ کے فضل و کرم سے بخیریت پہنچ آیا تھا۔

آپ نے جو کچھ فرمایا تھا، میں اس پر باقاعدہ عمل کر رہا ہوں اور انشاء اللہ العزیز عمل کرتا رہوں گا۔ میں عموماً آپ کی مبارک دعاؤں کا منتظر رہتا ہوں۔ اُمید ہے کہ آپ مجھے اپنی مبارک دعاؤں میں یاد فرماتے ہوں گے۔ میرے اہل خانہ کی کچھ پریشانیاں بھی ہیں۔

میں نے کئی خواب دیکھے۔ جن سے ذیل کے یاد ہیں۔

(۱) میں خم کے بیج بوٹے تو اسی وقت خم نمودار ہوئے اور میں نے کھائے۔ حالانکہ خم کے بیج نہیں ہوتے یہ سفید قسم کی چیز زمین سے برسات میں پھوٹتی ہے۔

(۲) میں نے ایک کتے کو راستے میں اپنی طرف بھاگتے ہوئے ہلاک کیا۔

(۳) کسی کے کنویں سے مگرم کا ایک پودا بہہ کر بارش کی وجہ سے آیا۔ اور میں نے اسکی ایک تری کھائی۔

(۴) میں ہزاروں جانوروں کے گلے پر چھری چلا کر انہیں حلال کر رہا ہوں۔

آپ کا خادم:

ظریف نغان گورنمنٹ ہائی سکول بنیاں تحصیل ہری پور (ہزارہ)

مجی فی اللہ ظریف خان سلمہ اللہ

السَّلَامُ عَلَیْكُمْ وَرَحْمَةُ اللّٰهِ وَبَرَکَاتُهَا :

بعد از اذعیہ صالحہ۔ خلافت المرام آپ معبودہ وظیفہ کو یاد رکھیں اور کرتے رہیں۔ انشاء اللہ کامیابی کا منہ دیکھیں گے نیز خواب اول جو خم کی ہے بہت اچھی ہے۔ اس سے مراد اپنے دل میں نسبت کا بیج بونیا معلوم ہوتا ہے۔ ۲۔ کتے کی شکل میں قوت نفس امارہ نظر آئی ہے۔ اور اسکے مار دینے سے مراد اس پر قابو پانا ہے۔ ۳۔ بارش کے پانی سے بہتی ہوئی تری کے کھانے سے مراد اللہ کے فضل سے مزید روزی کا میسر آنا معلوم ہوتا ہے۔ ۴۔ میں تنبیہ ہے کہ اپنی مالیت کو جائزہ مصارف میں خرچ کریں اور امید دلائی گئی ہے کہ جائزہ میں ہی خرچ ہوگی۔

بقلم

نقذ والسلام

عطا محمد خادم

بھکھی شریف (گجرات)

سید محمد جلال الدین شاہ

استکبہ

بنام مولینا حافظ حق نواز صاحب سلمہ اللہ!

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ! بعد از ادعیہ صالحہ معروض آنکہ: آپ کا مجتہ نامہ مل کر کاشف احوال ہوا کہ آپ تبلیغی کام میں مصروف ہیں۔ الحمد للہ کہ دینی کام میں اللہ تعالیٰ اخلاص عطا فرمائے۔ آپ دن رات سے کچھ وقت نکال کر معمولات ادا کریں۔ اور کچھ مطالعہ کریں دیگر کوئی کام۔ بفضلہ تعالیٰ آپ کے سپرد نہیں اس فارغ البالی اور اس وقت کو غنیمت جانیں۔ اور ہمہ تن یاد خدا میں وقت کو خرچ کریں۔

مکن عمر ضائع بہ تحصیل مال ؛ کہ ہم نریخ گوہر نباشد سقا
منہہ دل بریں ڈیر نا پائیدار ؛ ز سہی ہمیں یک سخن یادوار

یہاں مشکل وار کا پہلا روزہ ہوا۔ اور سوموار کے دن بندہ بیمار ہوا جس کی وجہ سے بندہ پہلا روزہ نہ رکھ سکا۔ لیکن دوسرا روزہ بفضلہ تعالیٰ بندہ نے رکھ لیا۔ اور اب تک صحت ٹھیک ہے۔ نماز تراویح مسجد میں بحمد اللہ پڑھی جاتی ہے۔ کوئی خاص تکلیف نہیں۔ قاری تذا حسین اپنی مسجد میں منزل پڑھ رہے ہیں۔ قاری محمد عرفان تحصیل و ضلع مانسہرہ میں ایک قصبہ عنایت آباد ہے۔ وہاں منزل سنا رہے ہیں۔ اور تین روز رمضان شریف سے قبل فاضل عربی کے امتحان سے فارغ ہو چکے ہیں۔ اور سید محمد منظر قیوم محکمہ اذقان کی طرف سے چوک پاکستان گجرات کی جامع مسجد (مفتی صاحب دہلی) میں نماز جمعہ کے فرائض سرانجام دے رہے ہیں۔ اور محمد محفوظ مسجد تعلیم القرآن جلالیہ رضویہ منڈی بہاؤ الدین میں جمعہ کی نماز کے فرائض سرانجام دے رہے ہیں۔ منڈی بہاؤ الدین میں سب احباب اپنی اپنی جگہ میں دینی فریضہ ادا کرنے میں کوشاں ہیں۔ منتہی عطا محمد فی الحال چونکہ نوالی جمعہ پڑھا رہا ہے۔ نیز قاری غلام رسول۔ مولینا محمد اکرم۔ حافظ محمد منور صاحبان کو بندہ کی طرف سے سلام دعا کہنا اللہ تعالیٰ ان سب کو اور آپ کو استقامت فی الدین۔ اور خلوص فی العمل عطا فرمائے۔ اور باقی یہاں ہر طرح کی خیریت ہے۔ آپ تمام لوگ وہاں خدمت دین میں مصروف ہیں۔ وہاں جانے کی یہی غرض و غایت تھی اور یہی پیش نظر ہے۔

فقط والسلام

استنکبہ: ابوالمنظر سید محمد دل الدین شاہ سکاھی شریف ضلع گجرات
بقلم عطا محمد خادم

مجتبیٰ فی اللہ محمد عرفان شاہ مشہدی سلمہ اللہ

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ:

بعد از ادعیہ صالحہ، خلاصتہ المرام، تمام اہل خانہ کی طرف سے السلام علیکم، سب خیریت ہے۔ آپ کی عاقبت مطلوب، آج دس رمضان المبارک ہے۔ آج تک کوئی خاص قسم کی روزہ سے تکلیف نہیں ہوئی۔ قدرتی طور پر صوفی محمد سلیم کا پیغام پہنچا، کہ ہم انتظار میں ہیں، اور مکان آپ کیلئے خالی ہے۔ لیکن چند ضرورتیں اور طبیعت (دروازوں) مرنی جانے کی اجازت نہیں دیتیں۔ آرام سے عشاء کی نماز مسجد میں جا کر ادا کیا ہوگی نذر حسین کی منزل سُننا ہوں۔ گرمی تو ہے لیکن اس کا ازالہ ٹھنڈا پانی، ٹھنڈے پانی سے غسل اور پنکھا وغیرہ کر دیتے ہیں۔ پفلٹ بذریعہ پارسل آج ہی روانہ کر دیئے ہیں۔ اپنے مسلک اور مدرسہ کی اشاعتِ خدمت دین سمجھ کر حتی المقدور کرتے رہیں۔ اس سے بھی زیادہ اپنی عملی زندگی کی حفاظت کریں۔ بندہ دعا گو ہے کہ اللہ تعالیٰ آپ کو استقامت فی الدین اور تفقہ فی الدین عطا فرمائے۔

فقط والسلام

اللہ بس۔ ماسوی اللہ ہوس۔ دنیا یوم چند۔ آخر کار با خداوند!

استنکبہ ابوالمظہر سید محمد جلال الدین شاہ
بھکھی شریف (ضلع گجرات)
بقلم: عطا محمد خادم مدرسہ

مجتبیٰ فی اللہ فتح محمد صاحب ساتی

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ:

بعد از ادعیہ صالحہ، ماوجب کے معروض ہو، کہ ذکر مع الفکر یہ عام طور پر ہو۔ اور روزانہ بلا ناغہ کسی نہ کسی وقت لَاحَوْلَ وَلَا قُوَّةَ إِلَّا بِاللَّهِ - والا لطیفہ مکمل کرتے ہیں۔ انشاء اللہ! انقلاب قلبی، ذہنی اور طبعی ہوگا۔ بشرطیکہ بلا سوچے سمجھے مجنوں کی طرح یہ کام کرتے رہیں۔ بس اسی قدر کافی ہے۔ خَيْرُ الْكَلَامِ مَا قَلَّ وَدَلَّ - فقط والسلام!

استنکبہ: ابوالمظہر سید محمد جلال الدین شاہ
بھکھی شریف
(ضلع گجرات)

بنام مولانا حسین احمد خان بیہ (رحیم پارخان)

محبی فی اللہ حسین احمد صاحب! السَّلَامُ عَلَیْكُمْ وَرَحْمَةُ اللّٰهِ وَبَرَکَاتُہُ!
بعد از ادغیہ صالحہ معروض آنکہ! آپ کا محبت نامہ ملکہ کاشف احوال ہوا۔ لہذا آپ کو اپنے حال پر چھوڑتا ہے۔ کہ ہر وقت دن اور رات جو کام کریں۔ وہ مجاہدہ سے خالی نہیں۔ بندہ کو حضرت سیدی قدس سرہ نے ایک مجاہدہ سکھایا۔ وہ یہ ہے۔

ہر کہ کارنش از برائے حق بود : کار او پیوستہ بارونق بود
اس پر غور فرما کر کام کرتے رہیں یہ سب کچھ مجاہدہ میں ہی ہوگا۔ فقط والسلام!
اللہ بس ما سوال اللہ: ہوس۔ دنیا یوم چند۔ آخر کا بخداوند

استنکبہ: ابوالمظہر سید محمد جلال الدین بھکھی شریف
بقلم: عطا محمد خادم

بنام غلام عباس
کراچیوالہ، تحصیل کھاریاں ضلع گجرات حال (بالکویت)

محبی فی اللہ! السَّلَامُ عَلَیْكُمْ وَرَحْمَةُ اللّٰهِ وَبَرَکَاتُہُ:

آپ کے ذمہ مزید ذکر و وظیفہ یہ ہے کہ سحری کے وقت جب بیداری ہو تو اٹھ کھڑے ہوں اور دو رکعت نماز نفل تحیہ الوضو پڑھیں۔ بعد اس کے آٹھ رکعت نماز نفل تہجد پڑھیں۔ بعد اس کے قبلہ رُودوزانو با وضو پانچ تسبیح (۵۰۰) رُود شریف صلی اللہ علیٰ حبیبہ محمد و آلہ وسلم۔ اس نیت سے پڑھیں کہ ہاتھ سے تسبیح نکالو گزے اور دل میں یہ کیفیت ہو کہ دربار رسالت مآب میں آپ صلی اللہ علیہ وسلم کے سامنے حاضر ہوں اور میری طرف آپ متوجہ ہیں۔ انشاء اللہ برکت ہوگی!
فقط والسلام:

استنکبہ: ابوالمظہر سید محمد جلال الدین شاہ بھکھی شریف
(ضلع گجرات)

بقلم خود: عطا محمد

محترم راجہ سلطان محمود صاحب سلمہ اللہ

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ :

بعد از ادعیہ صالحہ . خلاصۃ المرام . دین کے فرائض ، واجبات . سنن کی پابندی نصیب ہو . پھر مزدوری کر کے پیسہ کما نا نصیب نہیں کہیں بھی رہ کر حلال روزی کمانا مسلمان کیسے ضروری ہے حرام اور مکروہات سے اجتناب ہوتا ہے تو آپ مزید اللہ تعالیٰ کی شکرگزاری کریں . بالآخر اللہ تعالیٰ کے بلائے پر حاضری ضرور دینا ہے جس میں شک نہیں . تمام حالات و واقعات اس بات کا یقین دلاتے ہیں . کہ اس حاضری کیسے آدمی کی خلقت ہوتی ہے . لہذا حلال کھانے اور حلال پہننے میں حرج نہیں . بشرطیکہ اللہ تعالیٰ اور اس کے رسول صلی اللہ علیہ وآلہ وسلم کا فرمانبردار رہے . دیگر یہاں ہر طرح کی خیریت ہے . سب اساتذہ اور طلباء و متعلقین مدرسہ خیر و عافیت سے ہیں . اللہ بس . ما سواہی اللہ ہوس . دنیا یوم چند . آخر کار با خداوند !

استنبتہ : ابوالمظہر سید محمد جلال الدین شاہ بھکھی شریف ضلع گجرات

بقلم : عطا محمد

نام رشید احمد صاحب چک متصل منڈی بہاؤ الدین (الکویت)

محبی فی اللہ ! السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ :

بعد از ادعیہ صالحہ ! واضح ہو کہ بلا تربیت اور محبت و ادب ، جزا شیخ کے انقلاب زندگی ناممکن ہے . محض نفس ایزد متعال سمجھیں اور تربیت کے درپے رہیں اور صحبت اگرچہ بعد ابدان کی وجہ مشکل ہو لیکن پھر بھی اس کا خیال غموں رکھیں . اور ہمیشہ محوظ رہے . اور مزاج شیخ کے مطابق اپنی حالت کو رکھیں . تو انشاء اللہ انقلاب آنا ہی سے . آپ ڈیرتی سے کچھ وقت نکال کر لَاحَوْلَ وَلَا قُوَّةَ إِلَّا بِاللَّهِ : یک صد گیارہ بار اور پڑھیں .

فقط والسلام

استنبتہ : ابوالمظہر سید محمد جلال الدین شاہ

بھکھی شریف (ضلع گجرات)

بقلم : عطا محمد

بنام صوفی محمد نذیر احمد ساکن ڈھل پنجو تھہر تحصیل مہلبوال ضلع سرگودھا

محبتی فی اللہ: محمد نذیر احمد سلمہ اللہ

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ! بعد از ادعیہ صالحہ! معروض آنکہ آپ کا محبت نامہ بلکہ کاشف حال ہوا، بندہ آپ کیلئے دعا گو ہے کہ دین و دنیا کی بھلائی اللہ تعالیٰ آپ کو عطا فرمائے لیکن دنیا کی شکایت نہ ہو۔ احوال دینی درست کرنے میں کوشاں رہیں۔ اور باطن کی طرف دھیان کریں۔ دنیا میں تو وقت پاس ہو ہی جاتا ہے۔ ہمیشہ کی زندگی ملے اور اس میں بندہ کو اللہ کی رضا چاہیے۔ لیکن اس رضا کا حصول دنیا کی زندگی میں ہوتا ہے۔ فقط والسلام! اللہ بس۔ ماسوا اللہ ہوس۔ دنیا یوم چند۔ آخر کار با خداوند۔

بقلم: عطا محمد

استکبہ: ابوالمنظہر سید محمد جلال الدین شاہ
(بھکھی شریف)

بنام مولینا حسین احمد صاحب خان بیلہ ضلع (رجیم پارخان)

محبتی فی اللہ مولینا حسین احمد صاحب:

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ! بعد از ادعیہ صالحہ گزارش ہے کہ حتی الامکان اپنے خیال پر کنٹرول کریں کہ بھونئی کے ساتھ تصور اسم ذات خیال میں حاضر ہے۔ اور معمولات کی پابندی کریں کسی وقت پابنچ دس منٹ فارغ نکال کر مراقبہ کی شکل میں با لقصہ توجہ دل کی طرف رکھ کر اتم ذات پڑھ لیا کریں۔ ایسے حال میں جو کیفیت ہو کبھی کبھی تحریر کر دیا کریں۔ جمیع احباب و پرسان حال کو السلام علیکم! فقط والسلام! اللہ بس۔ ماسوا اللہ ہوس۔ دنیا یوم چند۔ آخر کار با خداوند!

استکبہ: ابوالمنظہر سید محمد جلال الدین شاہ

(بھکھی شریف ضلع گجرات)

بقلم: عطا محمد

۴

بنام نور محمد صاحب ساکن جلالپور بہیلان

تحصیل حافظہ اصیل گوجرانوالہ

مکرمی محترمی نور محمد صاحب : سلام اللہ

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ :

بعد از ادعیہ صالحہ! معروض آنکہ: جس کام کے لئے آپ لاہور گئے ہیں۔ بڑے غور اور فکر کیساتھ اس کی تکمیل کرنی چاہیے۔ برکت کے لئے وقت ملنے پر اگر دربار داتا صاحب حاضری ہو تو مزاجہ شریف کے سامنے بیٹھ کر سلام علیکم یا کبترم فنعم بھتی الدار۔ اس کے بعد خیالوں کو دل سے علیحدہ کر کے ایک خیال ہی رکھ کر بیٹھیں۔ وہ تصور اللہ! جب اضطراب آئے تو اس وقت نہ اٹھیں جب اطمینان ہو تو جب اٹھنا چاہیں: کچھ پڑھ کر ایصال ثواب کریں۔ پھر چلے جائیں۔ دیگر مدارس دینیہ کے ساتھ حسن ظن رکھیں۔ اور آپ سے جو علم میں فوقیت رکھتا ہے۔ اس سے بھی حسن ظن رکھیں۔ اگر خدا نخواستہ کسی سے آپ کو دل میں غصہ آئے تو اسکو پی جانا چاہیے۔

نقطہ اسلام

استنبتہ: ابوالمظہر سید محمد جلال الدین شاہ

(بھکھی شریفی نعلی گجرات)

حریر کردہ: منشی عطا محمد

حضرت حافظ الحدیث کا فیضانِ عام

از: صاحبزادہ سیدہ محمد محفوظ مشہدی

حضرت کے تلامذہ کا سلسلہ وسیع و ہمہ گیر ہے اس دست اور ہمہ گیری کا اس حقیقت سے اندازہ لگایا جاسکتا ہے کہ مقتدر علما کرام اور بزرگانِ دین نے آپ کے جامعہ کے فیضانِ عام کا تذکرہ ان الفاظ میں فرمایا ہے۔

۱۔ حضرت محدث اعظم پاکستان رحمۃ اللہ علیہ نے فرمایا؛
اپڑھانے والے تو بہت ہیں مگر جو برکت شاہ صاحب کی تعلیم میں ہے کسی اور معلم کی تعلیم میں نہیں۔
حکیم اہلسنت حکیم محمد موسیٰ امرتسوری فرماتے ہیں؛

”حضرت حافظ الحدیث رحمۃ اللہ علیہ کے دریائے فیض سے ایک زمانہ فیضیاب ہوا اور ان کے ہزاروں تلامذہ ان کی خدمت دین کی برہان قاطع ہیں۔“

۲۔ جسٹس مفتی شجاعت علی قادری فرماتے ہیں؛

”بھکھی شریف جیسے دور افتادہ مقام پر ایسی حسین و جمیل اور عظیم درسگاہ کا تصور نہیں کیا جاسکتا مگر یہ حضرت کے خلوص کا جیتا جاگتا ثبوت ہے کہ بھکھی شریف میں یہ عظیم جامعہ تشنگانِ علم و معرفت کی سیرابی کا قیل ہے۔“

۳۔ مجاہد ملت مولانا عبد الستار عثمانی نیازی نے فرمایا؛
”حضرت جلال الملّت والدین نے تقریباً نصف صدی درسی حدیث و تفسیر سے تشنگانِ علم و معرفت کو سیراب کیا آج برصغیر میں آپ کے ہزار ہا شاگردوں نے ہر جگہ مراکز دینی قائم کر رکھے ہیں اور حتی و صداقت کے موتی لٹا رہے ہیں۔“

۴۔ شیخ الحدیث مولانا تقی عثمانی نے فرمایا؛
”حضرت حافظ الحدیث نے اپنے جامعہ سے بہترین مدرس پیدا کئے اور مسلکِ حقہ کی بڑی گراں قدر خدمات انجام دیں۔“

حضرت حافظ الحدیث کے تلامذہ کی تعداد ہزاروں تک پہنچتی ہے جن کے کوائف و بحالات جمع کرنے کا کام شروع کر دیا گیا ہے۔ جو جامعہ محمدیہ فوریہ وضویہ بھکھی شریف کی جامع تاریخ و خدمات کے ضمن میں شائع کیے جائیں گے۔ سر دست مشہور و معروف تلامذہ کی فہرست پر ہی اکتفا کیا جاتا ہے۔

- استاذ العلماء مولانا محمد علی پسروری علیہ الرحمہ
- مولانا حافظ محمد بشیر ^{علیہ الرحمہ} صاحب ۸۶ سرگودھا
- مولانا محمد سعید احمد نقشبندی ^{علیہ الرحمہ} خطیب و امام گنج بخش لاہور
- مولانا سید محمد عبداللہ شاہ صاحب ^{علیہ الرحمہ} ملتان
- استاذ العلماء مولانا غلام رسول نوری، ملتان
- مولانا حافظ غلام نبی صاحب، فیصل آباد
- پیر طریقت سید عابد حسین صاحب، سجادہ نشین علی پور شریف
- پیر طریقت سید افضل حسین صاحب، علی پور شریف
- مولانا سید محمد شاہ ^{رحمۃ اللہ علیہ}، موٹنگ (گجرات)
- مولانا سید محمد قاسم شاہ صاحب، خطیب بڑی امام اسلم آباد
- مولانا ظہور احمد صاحب سیروی، منڈی بہاؤ اللہ پنی
- مولانا سعید نظام الدین شاہ صاحب، مفتی آزاد کوشیر
- صاحبزادہ اکرام حسین شاہ صاحب، بھنگالی شریف (راولپنڈی)
- استاذ العلماء مولانا معین الدین صاحب، ڈسکہ
- مولانا حافظ محمد یوسف چشتی، راولپنڈی
- مولانا سید محمد یعقوب شاہ صاحب، پھالیہ
- استاذ العلماء مولانا مفتی غلام سعید صاحب، لالہ موسیٰ
- استاذ العلماء مولانا حافظ ظہور احمد صاحب، گدھ شریف
- مولانا عبد الغفار صاحب، تلمبہ ضلع ملتان
- استاذ العلماء مولانا محمد صدیق صاحب ساک، سیالکوٹ
- مولانا سید غلام مرتضیٰ شاہ، ضلع بہون
- مولانا برکت علی جلالی، بلوچستان
- مولانا فضل احمد صاحب (جہول)، ڈسٹرکٹ خلیفہ اوقاف اوکاڑہ
- مولانا عبد اللطیف نوری، لہمانی ضلع سرگودھا
- مولانا محمد اشرف صاحب، رکن ضلع گجرات
- صاحبزادہ پیر سید محمد مظہر تیسرا شاہ صاحب، بھنگالی شریف
- شیخ الحدیث مولانا سید محمد عرفان مشہدی
- استاذ العلماء مولانا حافظ کریم بخش صاحب مدرس
- استاذ العلماء مولانا حافظ محمد نذیر احمد صاحب مدرس
- استاذ العلماء مولانا مفتی اصغر علی صاحب مدرس
- استاذ العلماء مولانا ظہور احمد جلالی صاحب مدرس
- استاذ العلماء مولانا نور حسین صاحب شہر قیوڑی مدرس شہر قیوڑی شریف
- مولانا صاحبزادہ محمد عبد الجلیل صاحب، مانگٹ
- مولانا محمد بشیر صاحب مصطفوی، میرپور آزاد کشمیر
- مولانا قاری غلام رسول صاحب لاہوری، دوہی
- استاذ العلماء مولانا محمد عبد اللطیف مجددی، لاہور
- استاذ العلماء مولانا قاضی محمد عبدالرحمن صاحب، لاہور
- استاذ العلماء مولانا محمد صدیق صاحب، لاہور
- حضرت مولانا عبد الفتاویٰ شہید ^{علیہ الرحمہ} فیصل آباد
- حضرت مولانا معین الدین شافعی، فیصل آباد
- حضرت مولانا سید محمد روشن شاہ صاحب مقیم لندن
- حضرت مولانا دل محمد صاحب جلالی نعیمی، راجوری (مقبوضہ کشمیر)
- حضرت مولانا مقصود احمد صاحب خطیب دربار و امام لاہور
- مولانا سید عزیز الحسن شاہ صاحب، کھیوہ شریف، گلستان
- مولانا قاضی محمد زین العابدین، پنجہ شریف (نوشاب)
- مولانا غلام سرور صاحب ہزاروی، صوبہ سرحد
- مولانا حاجی محمد علی صاحب، لاہور
- مولانا الحاج محمد شریف صاحب تادزی، حافظ آباد
- استاذ العلماء مولانا محمد اشرف قادری، کاموٹی
- مولانا قاری عبد الرزاق صاحب، حیدرآباد (سندھ)

نذرانۂ عقیدت بحضرت جناب سید دی و مرشدی خان نظام الدین

حضرت پیر سید محمد جلال الدین شاہ صاحب

اعلیٰ اللہ مقامہ!

گسر قبول افتد رجبہ عز و شرف!

کئی جاہل ان پڑھ بے علماں نوں سید علم کے خوب پڑھا دیتا

شرق غرب جنوب شمال تائیں سید عالم اندا جہاں و چھا دیتا

لے کچھ سہ انوش مجبتاں دی سبق عشقدا شیخ پڑھا دیتا

جہات نظر کرم دی پا کے تے مردہ دلاں نوں پیر جوا دیتا

محافظ مسکے ضنادا بن کے تے ڈیرہ وچہ بھکھی دلا دیتا

شرع معرفت توجید ادر کس دیکے محدث اعظم دانتھو کھاتا

طلبگار دیدار نوں پئے ترسن سید لہاں وچھوڑا اے پا دیتا

گیا ٹر شیخ محدثاں دا ڈیرہ وچہ بہشت دے لا دیتا!

سید حافظ عالم با عمل مفتی اعظم استاد صحاح شہ

شرف بخش کے بیعت دے عالمانوں پیر رنگ تے رنگ چھاتا

تڑپے جگرتے نظر فریاد کردی مجبتاں یا دورد کم دا دیتا

دیو دیدار نذیر نوں یا حضرت کیوں مکھتے پرہے پا دیتا

مولانا حافظ محمد اقبال صاحب عالیگیر

مجھے زمانہ طالب علمی میں اور بعد میں حاضری کے مواقع میسر آتے
ملفوظات سننے کا موقع ملا۔ آپ کی مجلس اصلاح و تبلیغ، سوز و گداز
اخوت و محبت اور اتباع سنت کا رنگ غالب رہنا۔ آپ کی سیرت کے متعلق
چند باتیں پیش خدمت ہیں :

احترام شیخ :

احترام شیخ ترقی کا قریب ترین ذریعہ ہے جو مشکل انتہائی مجاہدوں اور ریاضتوں سے حل
نہ ہو۔ شیخ کامل کی خدمت و احترام سے وہ مشکل آنا فنا حل ہو جاتی ہے۔ حضرت حافظ الحدیث
قدس سرہ کی خدمت میں بیٹھنے والے جانتے ہیں کہ آپ احترام کے پیش نظر حضرت سراج السالکین قدس سرہ کا تذکرہ
اسم گرامی لے کر نہیں فرماتے تھے بلکہ یوں فرماتے ہمارے حضرت صاحب قدس سرہ الغزنی یا میرے حضرت
صاحب قدس سرہ الغزنی اکثر و بیشتر جب حضرت سرکار کیلوی قدس سرہ کا تذکرہ ہوتا۔ آپ فرط محبت کی
وجہ سے آبدیدہ ہو جائے ایسا بہت کم دیکھا جاتا کہ آپ اپنے شیخ کامل کا ذکر فرما رہے ہوں اور آبدیدہ
نہ ہوں بلکہ بعض دفعہ ہچکچوں تک نوبت آ جاتی اور کسی دفعہ سلسلہ کلام رُک جاتا۔
جب کوئی آدمی آپ کی دینی، تبلیغی اور اصلاحی مساعی، جمیلہ کا تذکرہ کرتا تو فوراً فرماتے نہ سب
میرے حضرت صاحب قدس سرہ کی نظر کرم ہے۔ ورنہ مجھ جیسے کسی دُنیا میں آئے اور چلے گئے۔

حضرت مولانا حافظ نذیر احمد صاحب مدظلہ صدر المدرسین جامعہ محمدیہ، بھکھی شریفہ بیان فرماتے
ہیں کہ آپ اپنے شیخ حضرت سرکار کیلوی کی خدمت میں بیٹھے تو جھکے جھکے نظر آتے اور جب تک بیٹھے
رہتے اپنے کندھے جھکائے رکھتے۔ حالانکہ کندھے جھکا کر بیٹھنا انتہائی مشکل اور تکلیف دہ ہے۔

حضرت خواجہ عالم جب کسی طالب کو ارادت میں لینے بیعت کے وقت فرمایا کرتے
ہر کسی کے ساتھ نیکی اور خیر خواہی کرنا اس امید پر نہیں کہ وہ بھی تیرے ساتھ بھلائی

کرسے گا۔ بلکہ اس امید پر کہ رب تعالیٰ راضی ہو جائے اور اللہ تعالیٰ کی رضا ہی فوزِ عظیم کا باعث ہے اور
پھر اس طرح اصلاح فرماتے کہ تم میں سے جب کوئی اس دُنیا سے جائے۔ اس کے ذمے کوئی فرض نماز
نہ رہی ہو بلکہ ساری نمازیں ادا کر دی گئیں ہوں۔ فرماتے کہ نماز کی کوتاہی سے رب تعالیٰ سخت ناراض

ہوتا ہے۔

تقویٰ و طہارت : بندہ زمانہ طالب علمی میں ہی اداکنگ روڈ کی امامت اور خطابت کی ذمہ داری نبھاتا تھا کہ ایک مرتبہ سفر کے دوران اداکنگ روڈ پر اترے مسجد میں میرے پاس تشریف لائے میں نے عرض کی حضور تھوڑی سی چائے لے آؤں خوش ہو کر فرمایا ضرور لاؤ میں نے چائے پیش کر دی تو فرمایا بغیر نیت اعتکاف کے مسجد میں کھانا پینا یا آرام کرنا جائز نہیں اعتکاف کی نیت ضرور کرنی چاہیے عرض کی حضور یہیں بیٹھے بیٹھے اعتکاف کی نیت فرمائیں ارشاد فرمایا ایسے جائز نہیں بلکہ مسجد کی حد سے باہر نیت کر کے پھر مسجد میں داخل ہونا چاہیے آپ نے ایسا ہی کیا پھر چائے نوش فرمائی۔ ایک موقع پر میری موجودگی میں ایک صاحب فتویٰ لینے کے لئے آئے آپ نے اُن کا مسئلہ حل فرمادیا تو وہ اس وقت آپ کو نذرانہ کے طور پر کچھ رقم دینے لگا مگر آپ نے قبول نہ فرمایا اور فرمایا ہم فتویٰ پر کوئی پائی پیسہ نہیں لیتے اس نے اصرار کیا تو آپ نے فرمایا کہ ہماری قسم تو دانا چاہتے ہو۔ تو وہ کہنے لگا جامعہ کیلئے قبول فرمایا لیں: فرمایا اگر مدرسہ کی خدمت کرنا چاہتے ہو تو پھر کسی موقع پر پہنچا دینا یہ موقع مناسب نہیں۔

فراست و دانائی : خاکسار کے علاوہ اور بھی کئی آدمی حضور حافظ الحدیث علیہ الرحمۃ کی خدمت میں حاضر تھے اور ایک استفتاء پڑھ کر سنایا جا رہا تھا۔ سوال ختم ہوا تو فوراً ارشاد فرمایا کہ مستفتی بد عقیدہ ہے ابھی ہم سوچ ہی رہے تھے کہ جو سوال لے کر آیا تھا اس نے حضور حافظ الحدیث کی بات کی تصدیق کر دی کہ جو حضرت شاہ صاحب فرما رہے ہیں بالکل درست ہے واقعی فتویٰ طلب کرنے والا دیوبندی ہے پھر ارشاد فرمایا حیرانی ضرورت نہیں دیکھ لو اس نے فتویٰ تو طلب کیا ہے لیکن میری طرف سلام نہیں لکھا جب ہم نے استفتاء دیکھا تو سلام نہیں لکھا ہوا تھا یہ آپ کا کمال تھا کہ معاملہ کی تہہ تک پہنچ جاتے۔ اصل حقیقت آپ پر واضح ہو جاتی۔

ہمعصر علماء میں مرتبہ و مقام : خاکسار اور مولانا نور حسین صاحب ۱۹۷۲ء میں جب بہاول پور، دورہ قرآن پڑھ کر واپس آ رہے تھے تو ملتان میں عزالی زمان حضرت علامہ کاظمی صاحب علیہ الرحمۃ کی خدمت میں حاضری دی انہوں نے پوچھا کہاں پڑھتے ہو ہم نے عرض کی کہ جامعہ محمدیہ بھکھی شریف میں زیر تعلیم ہیں حضرت کاظمی صاحب نے فرمایا جب تم وہاں پہنچو تو حضرت شاہ صاحب قبلہ کو میری طرف سے سلام کہنا اور یہ بھی کہنا کہ میرے لئے حسن خانہ کی دعا فرمائیں اس موقع پر حضرت کاظمی صاحب نے حضرت حافظ الحدیث کی بہت تعریف فرمائی۔

اساتذہ کیساتھ عقیدت : ایک دفعہ خاکسار اور مولینا جلال الدین صاحب آف کھاریاں اکٹھے حضرت حافظ الحدیث کی خدمت میں حاضر ہوئے۔ مولینا صاحب نے حضرت محدث اعظم پاکستان مولینا سردار احمد صاحب علیہ الرحمۃ کے حالات زندگی دریافت کئے کافی معلومات افزا گفتگو ہوئی۔ جو کہ حاضرین مجلس کے لئے بھی بہت فائدہ مند تھی سبق میں تاخیر ہو رہی تھی ایک طالب علم نے عرض کی حضور سبق ہو گا یا نہیں؟ فرمایا بزرگوں کا ذکر ہی بہت بڑا سبق ہے۔ اسے آج کے سبق کے طور پر ہی یاد رکھنا ایک موقع پر عرض کی گئی کہ شیخ سے اجازت لئے بغیر واپس آنا درست ہے فرمایا مرید کو اس طرح نہیں کرنا چاہئے ورنہ وہ فیضان شیخ سے محروم رہیگا۔

شیخ کامل سے ربط : جب معاذین نے دربار شریف حضرت کیلیانوالہ شریف پر حاضری میں رکاوٹ ڈالی تو بندہ نے اپنی طرف سے پریشانی کا اظہار کیا۔ ارشاد فرمایا: ہم بجز اللہ تعالیٰ یہاں بیٹھ کر ہی آپ کے فیض سے فیضیاب ہو رہے ہیں اور حضرت صاحب ہمیں اپنے فیض سے فیضیاب فرما رہے ہیں اور ایسا فیض دے رہے ہیں جو شاید ہی کسی کو نصیب ہو! فرمایا یہ ان کا کرم ہے۔ ورنہ مجھ ایسے ہزاروں دنیا کے دھکے کھاتے پھرتے ہیں۔

اتباع سنت : حضرت حافظ الحدیث وسیع اخلاق و کردار کے مالک تھے۔ آپ جب کا شبانہ مبارک سے درس حدیث دینے کے لئے مسند تدریس پر جلوہ افروز ہونے کے لئے تشریف لاتے ہی سب سے پہلے استلام علیکم فرماتے ہم گوشش کرتے کہ سلام کرنے میں ہم پہل کریں مگر اسکے باوجود پہل آپ ہی فرماتے۔

شفقت شیخ : ایک مجلس میں خاکسار اور مفتی اصغر علی صاحب ودیگر اجاب حاضر خدمت تھے تو حضرت حافظ الحدیث قبلہ نے ارشاد فرمایا کہ میں آستانہ شیخ پر آپ کی حیات کے آخری مہینوں میں حاضر ہوا۔ پھر اجازت مانگی تو حضرت صاحب علیہ الرحمۃ نے بڑی شفقت سے فرمایا کہ اللہ تعالیٰ کے بندوں کے پاس بیٹھنا چاہیئے کیونکہ اس سے بہت فائدہ ہوتا ہے۔ میں نے عرض کی کہ میں ابھی اس کا اہل نہیں ہوا۔ تو حضرت صاحب علیہ الرحمۃ نے ارشاد فرمایا: تم تو ویسے ہی اس طرح کہتے رہتے ہو۔ تم پر تو رب تعالیٰ کا بہت فضل و کرم ہے اس وقت مجھے احساس نہ ہوا اجازت لیکر واپس آیا۔ طبیعت میں بہت بے چینی تھی۔ اور بے حد فسوس ہوا کہ اگر چند گھنٹیاں اور بیٹھ جاتا تو مزید لطف و کرم فرماتے۔ مولینا حافظ اندیر احمد صاحب (چک دا)

خطیب بھیرودال بیان کرتے ہیں کہ ایک موقع پر میں سخت بیمار ہو گیا۔ کافی علاج معالجہ کرایا مگر صحت یاب نہ ہوا۔ ایک رات شیخ المحدثین حضرت قبلہ شاہ صاحب خواب میں تشریف فرما ہوئے آپ نے تین باتوں کی تلقین فرمائی:

۱: لوبیانوالہ گاؤں جا کر حکیم اللہ دتہ سے دوائی لے کر استعمال کرو۔

۲: اہل بیت اظہار رضوان اللہ علیہم کی محبت اپناؤ۔

۳: بزرگوں کی مجلس اختیار کرو۔

بیدار ہوا ایک آدمی سے پوچھ کر (کیونکہ میں اس گاؤں کا نام پہلے نہیں سنا تھا) گوجرانوالہ سے شمال کی طرف بائی پاس کے قریب لوبیانوالہ پہنچ گیا حکیم اللہ دتہ کا پتہ پوچھا تو ایک شخص نے بتایا یہاں ڈاکٹر اللہ دتہ ہے حکیم اللہ دتہ کو نہیں جانتا۔ چونکہ خواب میں مجھے حکیم اللہ دتہ کے بارہ میں فرمایا گیا تھا اسلئے مجھے یقین تھا کہ یہاں حکیم اللہ دتہ بھی ضرور ہوگا۔ جب میں ڈاکٹر اللہ دتہ کی دکان کے قریب پہنچا تو وہاں مجھے ایک آدمی نے بتایا کہ فلاں جگہ آپ کو حکیم اللہ دتہ مل جائیں گے۔ حکیم صاحب کے گھر پہنچا وہ نہایت سادہ طبیعت آدمی تھے۔ اُن سے دوائی لی حضرت صاحب قبلہ کی توجہ کا صدقہ اللہ تعالیٰ نے شفا بخش دی۔ بھکھی شریف حاضر ہوا خواب بیان کی اور عرض کی آپ نے فرمایا تھا کہ بزرگوں کی مجلس کیا کرو۔ وہاں ورپال چٹھہ (جہاں میں اس وقت خطیب تھا) میں تو کوئی بزرگ نہیں مجلس کس کی کروں۔ آپ نے فرمایا بزرگوں کی کتابیں پڑھا کر آپ کے فرمان کی برکت سے بزرگان دین کی کتابوں کے مطالعہ سے بندہ کو بڑی تسکین حاصل ہونے لگی۔

خطیب دربار حضرت بری امام مشہدی

نورپور شاہان (اسلام آباد)

حضرت سید محمد قاسم شاہ راجووی مولانا

واجب الاحترام حضرت صاحبزادہ صاحب زید مجتہد!

السَّلَامُ عَلَيْكُمْ - ثُمَّ السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ :

مکتوب گرامی ملا۔ یاد آوری و یاد دہانی کا شکریہ حسب الحکم حضرت استاذی المکرم قبلہ شاہ صاحب۔ نور اللہ

مرقدہ کے متعلق عرض ہے۔ جو درج ذیل ہے۔

بندہ آنجناب کی خدمت میں ۱۳۷۱ھ مطابق ۱۹۵۲ء حاضر ہوا۔ اور مسلسل تین سال آپ کے زیر سایہ

رہ کر تعلیم حاصل کرتا رہا۔ رمضان المبارک کی تعطیلات میں مقامی اور پاکستانی طلباء اپنے اپنے گھر چلے جاتے تھے

سین بندہ چونکہ مہاجر کشمیر تھا۔ کوئی مستقل گھر نہیں تھا۔ اس لئے رمضان المبارک میں بھی حضرت قبلہ شاہ صاحب رحمۃ اللہ علیہ کی خدمت میں رہتا اور حضرت موصوف کے بیچے نماز تراویح میں قرآن سُنتا تھا۔ کمال یہ تھا کہ حضرت شاہ صاحب کو سارا سال قرآن مجید کا دور کرنے کا موقع نہ ملتا تھا لیکن اس کے باوجود رمضان شریف میں قرآن مجید بغیر سامع کے بلا تکلف سناتے تھے اور جب کبھی منشا بہ لگتا تو خود ہی درست کر لیتے اور فرماتے تھے مجھے نماز تراویح میں منشا بہ اُونگھ آنے پر لگتا ہے تو پھر نیند دور ہو جاتی ہے تو منشا بہ بھی درست کر لیتا ہوں۔ حضرت شاہ صاحب قبلہ کو بندہ نے تین سال قیام کے دوران نہایت بُردبارِ حلیم الطبع۔ شفیق اور کریم و رحیم پایا۔ حضرت قبلہ شاہ صاحب کو پڑھانے میں اتنا کمال حاصل تھا کہ جن اسباق کو دیگر اساتذہ گھنٹوں میں مشکل پڑھاتے اور سمجھاتے۔ ان اسباق کو حضرت شاہ صاحب گھنٹوں میں باسانی سمجھاتے اور پڑھاتے، بندہ نے انتہائی فنی اسباق ملا حسن۔ ملا جلال وغیرہ حضرت موصوف سے پڑھے ہیں مجھے یاد ہے کہ آپ مشکل سے مشکل سبق کو بڑی آسانی سے سمجھا دیتے تھے۔ ۵

ایں سعادت بزور بازو نیست ؛ تا نہ بخشد خدائے بخشندہ !

عابد زاہد اتنے تھے کہ تعلیم و تدریس اور دارالعلوم و طلباء کی نگرانی۔ گھر اور ملاقاتیوں کی مصروفیات کی مشقت کے باوجود نماز تہجد کے بعد پھر نماز فجر کے بعد طلوع آفتاب تک مصلیٰ پر بیٹھ کر درود شریف اور دیگر وظائف میں مصروف رہتے تھے۔

حضرت شاہ صاحب کے کمالات سے متاثر ہو کر بندہ نے کھاکھی شریف کے قیام کے دوران جامعہ اور شاہ صاحب کے متعلق اپنے تاثرات کو اشعار میں ظاہر کیا۔ نوٹ: وہ اشعار کتابچہ کے منظوم حصے میں درج ہیں۔ ایک دفعہ حضرت قبلہ شاہ صاحب مع مولینا محمد سعید خطیب داتا دربار اور دیگر چند احباب بندہ کے پاس تشریف لائے تھے۔ رات کو دارالعلوم میں قیام کیا اور صبح جمعہ تھا آپ نے ہمیں جمعہ بھی پڑھایا اور وعظ بھی فرمایا۔ جب آپ کے پاؤں کا بڑا آپریشن ہوا۔ تو بندہ حاضر خدمت ہوا۔ اپنی عادت کریمہ کے مطابق بڑی خندہ پیشانی کے ساتھ ملاقات فرمائی اور بندہ کے نام کی نسبت سے فرمایا۔

ہمارے قاسم العلوم والنخیرات تو یہ ہیں۔

میں نے عرض کیا اللہ کریم آپ کی زبان مبارک سے نکلے ہوئے الفاظ کو قبول فرمائے۔ ۵

گفتہ اُدگفتہ اللہ بود ؛ گرچہ از حلقوم عبد اللہ بود



حضرت مولانا نظام الدین شاہ صاحب فاضل میرپور (آزاد کشمیر)

بخدمت گرامی قدر عالی مرتبت حضرت سید محمد طفیل شاہ صاحب

شہدی دامت برکاتکم !

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ؛

بعد از تہنیت مسنونہ خیر الانام علیہ وعلیٰ آلہ افضل الصلوٰۃ وازکی التسلیمات معروض آنکہ ایک عدد چشم دید واقعہ سفر حاضر خدمت ہے۔

۱۹۵۸ء میں فیصل آباد جامعہ رضویہ کے سالانہ جلسہ میں شرکت فرمانے کے لئے آپ تشریف لے گئے۔ بندہ بھی ہمراہ تھا کہ بعد از جلسہ وزیر آباد دورہ قرآن مجید میں شرکت کے لئے حضرت علامہ شیخ القرآن سے اجازت درکار تھی۔ اثناء سفر نماز ظہر کا وقت ہو گیا۔ ٹرین کے رکنے میں ابھی کافی دیر تھی بندہ نے چلتی ٹرین پر ادائیگی نماز کی نسبت استفسار کیا تو ارشاد فرمایا کہ جس نے واقعی نماز پڑھنی ہو اس کے لئے ٹرین رک جاتی ہے یہ ارشاد فرمانا تھا کہ ٹرین صحرا میں رک گئی۔ آپ نے ارشاد فرمایا کہ ٹرین تو ٹھہر گئی ہے۔ اب نماز پڑھ لیں۔ بندہ نے جائے نماز ڈال کر عرض کی آپ اس پر نماز پڑھیں اور بندہ نے بھی نماز ادا کر لی جب ہم نماز سے فارغ ہوئے تو تھوڑی دیر بعد ٹرین روانہ ہوئی۔

بندہ نے پھر عرض کی کہ اگر ٹرین پورے وقت نماز میں نہ رُکے تو کیا کرنا چاہیے؟ آپ نے فرمایا جس نے صمیم قلب سے نماز پڑھنی ہو۔ اس کے لئے سنتِ مطہرہ کے مطابق اسباب مہیا ہو جاتے ہیں بصورت دیگر گاڑی میں نماز پڑھ لے اور پھر اعادہ کر لے۔

اسی طرح عصر کے وقت بھی ٹرین پانچ منٹ کیلئے بغیر اسٹیشن کے رُک گئی۔ آپ نے نماز ادا فرمائی اور میں نے بھی نماز پڑھ لی۔ بعد میں آپ اپنے اُراد میں مشغول ہو گئے۔
علیٰ ان کا مفصل مضمون "شیخ الحدیث میں شائع ہو چکا ہے۔"

سید نظام الدین

❖ ❖ ❖

اخلاقِ کریمانہ

: اف :

اہلیہ صاحبزادہ سید محمد محفوظ شہری

حکمِ بچپن میں اپنے دادا حضور سے اکثر بزرگوں اور صوفیائے کرام کے متعلق ان کے حالات زندگی اور کرامات کے متعلق سنا کرتے تھے کہ کس طرح بزرگ صغیر پاک و ہند میں صوفیائے کرام اور مشائخِ عظام نے مسلم معاشرے کے استحکام اور تبلیغِ اسلام کے ضمن میں گرانقدر خدمات سرانجام دی ہیں۔ شاہان و سلاطین ملک اور علاقے فتح کرتے تھے اور صوفیائے کرام قلوب مسخر کرتے تھے اور ان مردانِ خدا کی بارگاہ میں بڑے بڑے کچ کلاہ سیر تسلیم خم کرتے تھے۔ یہ بزرگانِ دین عوام میں گھل مل کر ان کو اسلام کی تعلیم سے آراستہ کرتے تھے۔ اور اس طرح تبلیغ و تذکیر کے فرائض انجام دیتے تھے کہ حبیبیہ کے قبیلے اور گاؤں کے گاؤں دائرہ اسلام میں داخل ہو جاتے تھے۔

لیکن یہ باتیں صرف سننے سنانے پر ہی موقوف تھیں۔ کسی ایسے بزرگ کی زیارت نصیب نہیں ہوتی تھی تاہم قیمت نے آہستہ سے رخ بدلا اور مجھے ایسے ہی ایک بزرگ کے گھر میں بحیثیتِ بہو آنے کی سعادت ملی اور کافی عرصہ آپ کی خدمت کا شرف حاصل ہوا۔ میں نے ابا جان قبلہ میں وہ تمام خوبیاں علی وجہ الکمال دیکھیں۔ جو کبھی اپنے دادا جان سے سلف صالحین کے متعلق سنا کرتے تھے۔ آپ دینی اور دنیاوی لحاظ سے ہر طرح کا کامل شخصیت تھے۔ جس بات کی قولاً تعلیم فرماتے عملاً بھی اس کا درس دیا جاتا۔ ناعلماً خواتین سے کلام و اختلاط سے مکمل اجتناب فرماتے۔ اگر کسی عورت نے کوئی مسئلہ دریافت کرنا ہوتا تو کچھ فاصلہ پر بیٹھ کر عرض کرتی آپ اسے اچھی طرح سے سمجھاتے اور تسلی فرما دیتے۔

ایک بار ایک عورت نے کہا کہ شاہ صاحب میرا خاوند اکثر مجھے پاؤں کی جوتی کھجھ کر پکارتا ہے جس سے مجھے بہت کوفت ہوتی ہے۔ اسکے ازالہ کی کا کوئی تدبیر فرمائیں۔ اس پر آپ نے اسے نہایت شفقت سے سمجھایا اور دلاسا دیا اور کہا کہ وہ بیوقوف ہے میں اسے سمجھاؤں گا وہ یہ نہیں سمجھتا کہ عورت سب سے پہلے ماں ہے جو کہ انتہائی قابلِ احترام ہے۔ عورت کا دوسرا روپ بہن اور بیٹی کا جو کہ اپنے باپ اور بھائی کی سلامتی کے لئے ہر وقت دعا گو رہتی ہیں۔ اور ان کا تقدس کسی صورت میں بھی پامال نہیں کرنا چاہیے۔

بیوی ہر صورت میں اپنے خاوند کی خیر خواہ ہوتی ہے اس کو ایسے نہیں کرنا چاہیے۔ بہر حال وہ عورت قلبی طور پر مطمئن ہو گئی۔ ہم چاروں بہوؤں کو وہ اپنی بیٹیوں کی طرح سمجھتے تھے۔ ان کا اخلاق ایسا تھا کہ ہم چاروں سمجھتی تھیں کہ میں ہی انہیں سب سے زیادہ عزیز ہوں۔ کبھی ایسا نہ ہوا کہ میں سیالکوٹ سے ہو کر آؤں اور وہ

میرے دادا جان کی خیریت نہ پوچھیں۔ جتنی دیر میں ان کے پاس رہی ہوں میں نے دیکھا کہ گھر میں آپ کا رویہ مساویانہ اور انداز متوازن اور ہر ایک کی عزت نفس کا خیال فرماتے کفایت شعاری کی تلقین فرماتے گھر یلو اخراجات میں تجاوز سے منع فرماتے تحریری حساب دینے پر خوشی کا اظہار فرماتے۔ ۱۹۸۰ء کی بات ہے جب میرے ہاں تیری بیٹی ہوئی تو اکثر خواتین افسوس کے لئے آنے لگیں۔ قبلہ اباجی کو نہ جانے کیسے پتہ چل گیا۔ آپ نے اسی وقت موجود خواتین کو بلا کر فرمایا کہ یہ تو کافروں کی علامت ہے اور یہ آیت پڑھی۔ **وَإِذَا بَشَّرْنَا أَحَدَهُمْ بِالذَّلَّةِ يَخْتَصِمِي وَمِمَّا يُضِلُّونَ أَكْثَرُ مِنْهُم مَّا يُهْتَدُونَ** (سورۃ ۱۶-۵۸) ترجمہ: اور جب ان میں سے کسی کو بیٹی ہونے کی خوشخبری دیا جاتی ہے تو وہ ہراس کا منہ کالا رہتا ہے اور وہ غصہ کھاتا ہے (ترجمہ اناک احمد رضا)

المال والبنون زينة الحياة الدنيا والبقية الصلوات۔ ترجمہ: مال اور بیٹے یہ جہتی دنیا کا سنگھار ہے اور باقی رہنے والی باتیں ہیں۔ اور ان خواتین کو سمجھایا کہ آئندہ کبھی بھی ایسا نہ کریں اور ساتھ ہی بچی کیلئے دعا فرمائی۔ اسی دعا کا نتیجہ ہے کہ وہ بچی گھر میں سب سے زیادہ ذہین ہے آپ اس بچی کے ساتھ بہت پیار بھی فرماتے۔ چند واقعات جو اس موقع پر ذہن میں آئے تحریر کر دیئے ہیں۔

در منقبت چشمہ فیض دارالعلوم جامعہ محمدیہ بھکھی شریف

رواں کرد است محبوبے الہی
ازیں چشمہ مراد دل رُباید
برائے سُنیاں تازہ بہار است
برائے نجدیاں در چشم خارا است
کہ دروی مقصد خود را بہ بینی
زہر آفت بماند در امانت

یہ بھکھی چشمہ فیض الہی
زا طراف جہاں ہر آنکہ آید
نہ چشمہ بلکہ دریا ہے کنار است
برائے مومناں تازہ بہار است
بیائے تشنہ تعلیم دینی
نگہداری خدایا تا قیامت

منم مغفوم از دور زمانہ
امید کرم دارم عاجزانہ

انہ قلم:

سید محمد قاسم شاہ صاحب

راجپوری

محبوب الہی سے مراد حضرت قبلہ شاہ صاحب ہیں:

تہنیت

برموقع دستار بندی حضرت صاحبزادہ عالی شان الحاج سید محمد منظر قیوم شاہ صاحب مشہدی
جلالی سجادہ نشین آستانہ عالیہ نقشبندیہ قادریہ بھکھی شریف ؟
اذ استاذ العلماء مولانا محمد صدیق سالک ہزاروی صدر المدرسین جامعہ حنفیہ سیالکوٹ ؟

صد شکر خداوند باری دا ایمان دی دولت لہی اے
نالے صد صلوة رسول اے جنڈ جان دی دولت لہی اے
سب آل اُتے، اصحاب اُتے نالے اینہاں دے اجاب اُتے
ہو وے رحمت خاص خداوند دی اینہاں دی الفت لہی اے
تسی دیو مبارک اینہاں نول دستار فضیلت لہی اے
شاہباش دے تمغے لہی نہیں دستار کرامت لہی اے !
کر گئی اے کندن اینہاں نول محنت استاد مشفق دی
علماں دے خزانے لہی نہیں عرفان دی دولت لہی اے
اینہاں نول میسردن راہیں تکرار علوم دینیہ دا !
شیطان تو دوری اینہاں نول رحمان دی دولت لہی اے
قرآن دے اک اک حرف تے جنہاں نے کلیاں پائیاں نہیں،
دنیا دی عزت اوہناں نول، عقبی دی عظمت لہی اے
اُستاد پڑھانے والا اے جے غور کر و مرشد بھی اے
اینہاں خوش بختاں نول یار و مرشد دی صحبت لہی اے
اُستاد دی صحبت لہی اے مال باپ دی شفقت اینہاں نول
شیخ طریقت دے ہتھاں چول دستار خلافت لہی اے
ایہ منظر قیوم جلالی نہیں، ایہہ حسبوں نسبوں عالی نہیں !
نالے مشہدی سرد جمالی تیں جنہاں نول خلافت لہی اے
ایہہ بھکھی شریف دی بستی اے اس بستی وچ اک مستی اے
اس مستی پاک دی برکت نال پاکاں دی سنگت لہی اے
اے سالک دنیا فانی وچہ خوش بخت ہی علماں والے نہیں !
اینہاں نول جہان عقبی وچ سرتاج دی عزت لہی اے

علوم نبویہ کی عظیم معیاری درس گاہ

جامعہ محمدیہ رضویہ
پہلوی شریف

قائم شدہ ۱۹۴۱ء

بیادگار:

رحمتنا اللہ علیہا

جلال الہدایت ابن قطب الدین علامہ سید محمد علی الدین صاحب
مفتی اور با عمل فن تدریس میں مسلم اساتذہ
مفتی صاحب

آپ ہی کے تفویض کردہ جذبہ سے اپنی منزل کی طرف رواں دواں ہے
• خوشگوار علمی اور روحانی ماحول •
• قدیم علوم (دوسری نظامی مکمل) مع جدید علوم • جدید سہولتیں
حقیقہ نشنگانہ علوم رابطہ کریجہ:

منجانبہ: سید محمد عرفان مشہدی ناظم اعلیٰ: جامعہ محمدیہ رضویہ
پہلوی شریف (گجرات)

ضروری التماس

حضرت حافظ الحدیث رَحْمَةُ اللهِ عَلَيْهِ کے ہم عصر علماء کرام
مشائخ عظام جامعہ بیہکنی شریف کے فضلاء، متعلقین، مریدین، مخلصین
اور صحبت یافتہ حضرات سے التماس ہے کہ جلال الملئہ والہدین حضرت
حَافِظُ الْحَدِيثِ رَحْمَةُ اللهِ عَلَيْهِ کے مفصل تذکرہ کی ترتیب کے سلسلہ میں
مقالات، لکھیں آپ کے ارشادات آپ کے متعلق معلومات، ملفوظات، یادداشتیں
نفاوی، تقاریر، مکتوبات، دیگر مصروفیات کو مؤخر کر کے احاطہ تحریری

لا کر احسناتی فرمائیے سے عہدہ برآہوں اور شکر یہ کاموقع
دیجئے!

اپنے تحریر یہ اسے پتہ پر روانہ کریجئے

فقیر ظہور احمد جلالی مدرس جامعہ محمدیہ نوریہ رضویہ حکیم شریف
گہرائی

معاونین توجہ مائیں!

اللہ جل مجدہ کی توفیق اور حضور اکرم صلی اللہ علیہ وسلم
کی نگاہ کرم کا صدقہ جامعہ کی عظیم الشان بلڈنگ کا
درس نظامی بلاک تکمیل کے مراحل میں ہے علاوہ ازیں
شعبہ حفظ القرآن کی شایان شان تعمیر

— اور —

درستہ البنات کی حسب ضرورت معیاری بلڈنگ کی تعمیر
شروع ہوئی ہے

یہ تمام منصوبے آپ کے خصوصی توجہ کے مستحق ہیں

منجانبہ:

سید محمد عرفان مشہدی ناظم اعلیٰ: جامعہ محمدیہ نوریہ رضویہ
مہکمہ شریفہ (گجرات)

بزم غلامان حافظ الحدیث مہکھی نثر لکھنے کے عہدیدار

سیپرستِ اعلیٰ: سید نذیر الحسن مشہدی

صدر: قاری غلام عباس جلالی

نائب صدر: محمد عظمت اللہ جلالی

سیکرٹری جنرل: حافظ خالد محمود جلالی

جائزہ سیکرٹری: حافظ محمد عارف میر پوری

نماز: قاری محمد اسلم صاحب جلالی

سیکرٹری نشر و اشاعت: حافظ غلام قادر مظہری

پروپگنڈا سیکرٹری: علامہ سراج احمد مظہری

کلیئرنگ سہیل علی

بزم غلامان حافظ الحدیث مہکھی نثریف کے عہدیدار

سیپرستِ اعلیٰ: سید نوید الحسن مشہدی

صدر: قاری غلام عباس جلالی

نائب صدر: محمد عظمت اللہ جلالی

سیکرٹری جنرل: حافظ خالد محمود جلالی

جائنٹ سیکرٹری: حافظ محمد عارف میر پوری

نوازن: قاری محمد اسلم صاحب جلالی

سیکرٹری نشر و اشاعت: حافظ غلام قادر مظہری

پروپگنڈا سیکرٹری: علامہ سراج احمد مظہری

گنیز احمد جلالی